



अधिकतम : 26° C

न्यूनतम : 12° C

खबरें छुपाता नहीं, छापता है

शाह टाइम्स

नई दिल्ली, गुरुवार 20 नवम्बर 2025 राष्ट्रीय संस्करण: वर्ष 23 अंक 229 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

पार्श्वशीर्ष कृपा पक्ष 15 विक्रमी सम्वत् 2082

28 जमादितुल उल्ला 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



योगी ने मेरठ, कानपुर व मथुरा-वृंदावन की विकास कार्ययोजना की समीक्षा की

पेज 2



वनडे टैकिंग में मिचेल ने ली रोहित की जगह

खेल टाइम्स



सोरम में हुई सर्वजातीय सर्वस्वाम महापंचायत का सामाजिक महत्व

सम्पादकीय



भारत को एसयू-फाइटर जेट्स देने को रूस तैयार

पेज 12

राहुल के खिलाफ 272 रिटायर्ड जजों-अफसरों ने लिखा खुला पत्र

नई दिल्ली। चुनाव आयोग पर लग रहे वोट चोरी के आरोप पर देशभर के 272 रिटायर्ड जजों और ब्युरोक्रेट्स ने बुधवार को एक खुला पत्र जारी किया है। इसमें लोकसभा में नेता विपक्ष राहुल गांधी और कांग्रेस पार्टी की आलोचना की गई है। पत्र में 16 पूर्व जज, 123 सेवानिवृत्त ब्युरोक्रेट (14 पूर्व राजदूत सहित) और 133 रिटायर्ड सैन्य अधिकारियों के हस्ताक्षर हैं।

इन रिटायर्ड जजों और ब्युरोक्रेट्स ने खुला पत्र में आरोप लगाया है कि कांग्रेस लगातार चुनाव आयोग जैसी संवैधानिक संस्थाओं की साख कमजोर करने की कोशिश कर रही है। इससे देश की लोकतांत्रिक व्यवस्था में अनावश्यक अविवश्यास फैलता है। पत्र में यह भी कहा गया कि चुनाव आयोग भारत की चुनाव

■ **कहा: कांग्रेस लगातार चुनाव आयोग जैसी संवैधानिक संस्थाओं की साख कमजोर करने की कोशिश कर रही**



कॉन्फ्रेंस कर चुके हैं। उन्होंने आयोग को मोदी सरकार की 'बी टीम' भी कहा था। भाजपा के साथ वोट चोरी करने का आरोप लगाया था। पत्र में कहा गया है कि पहले सेना, फिर न्यायपालिका और संसद पर सवाल उठाए गए और अब चुनाव आयोग को निशाना बनाया जा रहा है। यह एक खतरनाक चलन बन गया है, जिसमें चुनावी हार को

छिपाने के लिए संस्थाओं की साख पर हमला किया जा रहा है। राहुल गांधी ने चुनाव आयोग पर वोट चोरी का आरोप लगाया, उसे गद्दारी तक कहा और अधिकारियों को धमकाया, लेकिन इसके बावजूद उन्होंने कोई आधिकारिक शिकायत या हलफनामा पेश नहीं किया। यह सिर्फ राजनीतिक नाराजगी है, जिसका कोई ठोस आधार नहीं है। जब विपक्षी पार्टियाँ जीती हैं, तब चुनाव आयोग पर कोई आरोप नहीं लगता, लेकिन हार मिलते ही आयोग को दोषी ठहराना शुरू हो जाता है। यह राजनीतिक अवसरवाद है। टीएन शेषन और एन. गोपालस्वामी जैसे पूर्व मुख्य चुनाव आयुक्तों ने आयोग को बेहद मजबूत और निष्पक्ष संस्था बनाया है, इसलिए आज उस पर बेबुनियाद हमले लोकतंत्र के लिए नुकसानदायक हैं।

भारत को हिंदू राष्ट्र घोषित करना जरूरी नहीं: भागवत गुवाहाटी

स्वयंसेवक संघ (आरएसएस) के प्रमुख मोहन भागवत ने कहा कि भारत और हिंदू एक ही हैं। भारत को हिंदू राष्ट्र घोषित करने की कोई जरूरत नहीं है। हमारी सभ्यता पहले से ही इसे जाहिर करती है। गुवाहाटी में एक कार्यक्रम के दौरान भागवत ने कहा कि जो भी भारत पर गर्व करता है, वह हिंदू है। हिंदू सिर्फ धार्मिक शब्द नहीं बल्कि एक सभ्यता गत पहचान है, जो हजारों साल की सांस्कृतिक परंपरा से जुड़ी है। आरएसएस चीफ सोमवार को तीन दिवसीय यात्रा के लिए असम की राजधानी गुवाहाटी पहुंचे।



पुट्टपथी (आंध्र प्रदेश): दिवंगत आध्यात्मिक गुरु श्री सत्य साईं बाबा के जन्म शताब्दी समारोह के दौरान बांजीबुड अभिनेत्री ऐश्वर्या राय बच्चन द्वारा पीएम मोदी का स्वागत किया गया।

संक्षिप्त समाचार

आंध्र प्रदेश: मुठभेड़ में सात माओवादी ढेर पड़े

अल्लुरी सीताराम राजू जिले के मारेडुमिली गांव के घने जंगलों में बुधवार तड़के पुलिस के साथ मुठभेड़ में सात माओवादी मारे गए। खुफिया विभाग के अतिरिक्त महानिदेशक महेश चंद्र लड्डा ने बताया कि भीषण मुठभेड़ में सात माओवादी मारे गए। इनमें तीन महिला माओवादी भी शामिल हैं। मृत माओवादियों की पहचान गोवा राज उर्फ टेक शंकर, सीता उर्फ ज्योति, सुरेश, गणेश, वासु, अनीता और शम्मी के रूप में हुई है। मृतक माओवादी जोगा राज उर्फ टेक शंकर दक्षिण क्षेत्रीय समिति का सदस्य और आंध्र-ओडिशा सीमा प्रभारी भी था। एक अन्य मृतक सुरेश माओवादी संचार दल का प्रमुख था, जबकि अनीता जगरकोडा समिति सदस्य एवं क्षेत्र समिति सदस्य थी। इन सभी मृतक माओवादियों पर इनाम घोषित थे।

हाईकोर्ट ने उप्र सरकार पर लगाया 15 हजार का हर्जाना लखक

उत्तर प्रदेश उच्च न्यायालय की लखनऊ पीठ ने 11 वर्षों से विचाराधीन एक जनहित याचिका के मामले में विभागोंय उदासीनता पर कड़ी नाराजगी व्यक्त करते हुए राज्य सरकार पर 15 हजार रुपये का हर्जाना लगाया है। यह मामला मैगो बेल्ट में पेड़ों के जियो-टैगिंग करवाया का है।

न्यायमूर्ति राजन राय और न्यायमूर्ति राजीव भारती की खंडपीठ ने यह आदेश जयंत सिंह तोमर की याचिका पर दिया है। वहीं, आदेश के बावजूद एनएचएआई और उत्तर प्रदेश प्रदूषण नियंत्रण बोर्ड द्वारा भी जवाब न देने पर भी नाराजगी जताई है। सुनवाई के दौरान अदालत ने पहले भी पूछा था कि कि क्या मैगो बेल्ट में पेड़ों के जियो-टैगिंग की वैज्ञानिक पद्धति अपनाई जा सकती है, लेकिन इस बार भी राज्य सरकार की ओर से पेश अधिवक्ता ने सरकार से निर्देश लेकर जानकारी देने की बात कही।

राजस्थान में शीतलहर, 16 शहरों में पारा 10 डिग्री से नीचे

नई दिल्ली। पहाड़ों पर हो रही बर्फबारी से कड़ाके की ठंड पड़ रही है। राजस्थान में पिछले 24 घंटे के दौरान सबसे ज्यादा ठंडा मौसम मारुट आबू रहा। यहां न्यूनतम तापमान जीरो डिग्री दर्ज किया गया। इसके अलावा कई शहरों में रात का पारा सामान्य से 5 डिग्री नीचे है। मंगलवार रात 16 शहरों में पारा 10 डिग्री से नीचे रहा।

संसद कोर्ट के फैसले नहीं पलट सकती: सुप्रीम कोर्ट

शीर्ष अदालत ने ट्रिब्यूनल रिफॉर्म एक्ट 2021 के प्रावधान रद्द किए

शाह टाइम्स ब्यूरो

नई दिल्ली। उच्चतम न्यायालय ने बुधवार को न्यायाधिकरण सुधार अधिनियम, 2021 के कुछ महत्वपूर्ण प्रावधानों को रद्द कर दिया और कहा कि यह कानून शक्तियों के बंटवारे एवं न्यायिक स्वतंत्रता के संवैधानिक सिद्धांतों का उल्लंघन करता है। मुख्य न्यायाधीश बीआर गवई और न्यायमूर्ति के. विनोद चंद्रन की पीठ ने विभिन्न न्यायाधिकरणों में नियुक्तियों के संबंध में पूर्व के निर्णयों में बाध्यकारी निर्देशों को लागू करने में बार-बार विफल रहने पर केंद्र सरकार पर कड़ी नाराजगी व्यक्त की। शीर्ष अदालत ने कहा कि 2021 के अधिनियम में पहले निरस्त किए गए प्रावधानों को पुनः लागू किया गया तथा मद्रास बार एसोसिएशन

दिल्ली के स्कूलों में स्पोर्ट्स फंक्शन न हों

नई दिल्ली। दिल्ली-एनसीआर में प्रदूषण को लेकर सुप्रीम कोर्ट ने कहा कि नवम्बर-दिसम्बर में स्कूलों में होने वाले स्पोर्ट्स फंक्शन पर रोक लगनी चाहिए। कोर्ट ने यह आदेश सीनियर एडवोकेट अपराजिता सिंह के सवाल पर दिया। अपराजिता सिंह ने कहा था कि दिल्ली में मौजूदा वक़्त में प्रदूषण के स्तर को देखते हुए ऐसी एक्टिविटी बच्चों को गैस चैंबर में डालने जैसा है। सीजेआई बीआर गवई, जस्टिस के.

(एमबीए) के कई मामलों में न्यायालय द्वारा चिन्हित दोषों को समाप्त नहीं किया गया। एमबीए

विनोद चंद्रन और जस्टिस एनबी अंजलिआ की बेंच ने आगे कहा कि, वे पॉल्यूशन को लेकर हर महीने सुनवाई करेंगे, ताकि इसका परमाण्वे समाधान निकाला जा सके। इसके अलावा कोर्ट ने दिल्ली में गैप-3 लागू होने के कारण बेरोजगार हुए कस्ट्रक्शन वर्कर्स को भत्ता/आर्थिक सहायता देने का भी आदेश दिया। सुप्रीम कोर्ट ने निर्देश दिया कि गैप-3-3 लागू होने के कारण बेरोजगार हुए कस्ट्रक्शन मजदूरों को भत्ता/आर्थिक सहायता दी जाए।

द्वारा 2021 में दापर चुनौती को स्वीकार करते हुए, शीर्ष अदालत ने माना कि यह अधिनियम

चार महीने में नेशनल ट्रिब्यूनल कमीशन बनाने का आदेश

आधिकारिक न्यायिक घोषणाओं को विधायी रूप से खारिज करने के समान है और इसे बरकरार नहीं रखा जा सकता है। इसमें दोहराया कि पूर्व एमबीए निर्णयों में निर्धारित निर्देश, जैसे न्यायाधिकरण के सदस्यों के लिए न्यूनतम पांच वर्ष का कार्यकाल और कम से कम दस वर्ष के अनुभव वाले अधिवक्ताओं की पात्रता, तब तक लागू रहेंगे जब तक कि संसद न्यायिक निर्देशों के अनुपालन में नया कानून नहीं बना लेती। पीठ ने केंद्र सरकार को चार महीने के अंदर राष्ट्रीय न्यायाधिकरण आयोग स्थापित करने का भी निर्देश दिया। इसने आगे स्पष्ट -शेष पृष्ठ दो पर

अल-फलाह विवि के कुलाधिपति 13 दिन की ईडी हिरासत में

नई दिल्ली। राजधानी दिल्ली की एक अदालत ने अल-फलाह विश्वविद्यालय, फरीदाबाद के अध्यक्ष एवं कुलाधिपति जावेद अहमद सिद्दीकी को कथित धोखाधड़ी वाले मान्यता दावों से जुड़े धनशोधन मामले में 13 दिनों की प्रवर्तन निरीक्षण (ईडी) की हिरासत में भेज दिया है। यह आदेश मंगलवार देर रात सांकेत जिला न्यायालय में अतिरिक्त सत्र न्यायाधीश शीतल चौधरी प्रधान ने पारित किया।

ईडी ने 14 दिन की हिरासत की मांग करते हुए तर्क दिया था कि सिद्दीकी उस योजना के केंद्र में था जिसमें अल-फलाह विश्वविद्यालय और उसके संबद्ध संस्थानों ने कथित रूप से लगभग 415.10 करोड़ रुपये की अपराध आय अर्जित की थी। एजेंसी के अनुसार, यह राशि एनएसी मान्यता और यूजीसी मान्यता के झूठे दावों के आधार पर छात्रों से एकत्रित की गई फीस है। ईडी ने तर्क दिया कि इन भ्रामक प्रथाओं का उपयोग छात्रों एवं अभिभावकों को बेईमानी से फीस का भुगतान करने के -शेष पृष्ठ दो पर



415.10 करोड़ रुपये की अपराध आय अर्जित करने का मामला

दिल्ली विस्फोट की जांच में संदिग्ध कार कानपुर में मिली

नई दिल्ली। दिल्ली विस्फोट मामले की जांच कर रही एनआईए ने उत्तर प्रदेश के कानपुर के हितकारी नगर से हरियाणा में पंजीकृत एक संदिग्ध कार बरामद की है। एनआईए अधिकारी कार के मालिकाना हक की जांच कर रहे हैं। सूत्रों के अनुसार इस मामले में गिरफ्तार डा. शाहीन सईद विस्फोट से लगभग 25 दिन पहले कानपुर गई थी। पृष्ठछात्र में डा. शाहीन और उसके सहयोगी मुजम्मिल ने कथित रूप से फरीदाबाद स्थित अल-फलाह विश्वविद्यालय की प्रयोगशाला से बम बनाने के लिए रसायन चुनने की बात स्वीकार की। कई छात्रों के बाद विश्वविद्यालय पहले ही जांच के दायरे में है। इस बीच, एनआईए की व्यापक आतंकवाद-रोधी जांच से पता चला है कि डा. उमर नबी कथित रूप से अतिरिक्त आत्मघाती हमलावरों की भर्ती एवं प्रशिक्षण की कोशिश कर रहा था। जांचकर्ताओं ने पाया कि उसने कम से कम 11 व्यक्तियों को प्रेरक वीडियो वितरित किया था, जिनमें से सात कश्मीर से तथा अन्य उत्तर प्रदेश, केरल और कर्नाटक से थे।

अनमोल बिश्नोई को 11 दिन की रिमांड पर भेजा

शाह टाइम्स ब्यूरो

नई दिल्ली। अमेरिका से प्रत्यर्पित लॉरेंस बिश्नोई के भाई अनमोल बिश्नोई को दिल्ली एयरपोर्ट पर उतरते ही एनआईए ने गिरफ्तार कर लिया, जिसके बाद एनआईए की टीम ने आरोपी को पटियाला हाउस कोर्ट में पेश किया। जहां से कोर्ट ने 11 दिन की एनआईए रिमांड पर भेज दिया है। गिरफ्तार गैंगस्टर को एनआईए मुख्यालय लाया गया।

अनमोल बिश्नोई दिवंगत एनसीपी नेता बाबा सिद्दीकी की हत्या के मामले में आरोपी है। वहीं सलमान खान पर फायरिंग जैसे कई मामलों में वांछित भी है। एनआईए ने कोर्ट से अनमोल की 15 दिनों की कस्टडी मांगी थी। गैंगस्टर लॉरेंस बिश्नोई के भाई और उसके करीबी अनमोल बिश्नोई को अमेरिका से लौटने के बाद राष्ट्रीय जांच एजेंसी (एनआईए) ने गिरफ्तार कर लिया। गौरतलब है कि अनमोल को अमेरिका ने मंगलवार को भारत डिपोर्ट कर दिया था। इसके बाद दिल्ली पहुंचते ही एनआईए ने उसे पकड़ लिया। बिश्नोई गिराह के विभिन्न सहयोगियों के



अमेरिका से प्रत्यर्पित लॉरेंस बिश्नोई के भाई अनमोल को एनआईए ने किया गिरफ्तार

साथ मिलकर काम करते हुए अनमोल ने लॉरेंस बिश्नोई गिराह के लिए अमेरिका से आतंकवादी सिंडिकेट चलाना और आतंकवादी गतिविधियों को अंजाम देना जारी रखा। इसके लिए उसने जमीनी स्तर पर उसके गुर्गों का इस्तेमाल किया। जांच से पता चला है कि अनमोल बिश्नोई ने गिराह के शूटर्स और जमीनी गुर्गों का आश्रय और रसद सहायता प्रदान की थी।

एनडीए ने नीतीश कुमार को विधायक दल का नेता चुना, पटना में शपथग्रहण समारोह आज

पटना। बिहार में नई सरकार गठन की प्रक्रिया तेज हो गई है। एनडीए विधायक दल की बैठक में सर्वसम्मति से मुख्यमंत्री नीतीश कुमार को फिर से एनडीए विधायक दल का नेता चुन लिया गया। इसके बाद शपथ ग्रहण समारोह के लिए गुरुवार (आज) का दिन तय किया गया है।

एनडीए के सभी सहयोगी दलों ने नीतीश कुमार के नेतृत्व पर एक बार फिर भरोसा जताया है। जेडीयू बिहार प्रदेश अध्यक्ष उमेश सिंह कुशवाहा ने बैठक के बाद कहा कि शपथ ग्रहण समारोह गुरुवार को होगा। एनडीए नेता का चयन हो चुका है। सभी एनडीए सहयोगियों ने मुख्यमंत्री नीतीश कुमार को एनडीए विधायक दल का



नेता चुना है। इसी क्रम में आरएलएम की नेता स्नेहलता ने भी नीतीश कुमार के नेतृत्व पर विश्वास जताते हुए कहा कि नीतीश कुमार ही मुख्यमंत्री होंगे।

एसआईआर में चूक पर अधिकारी जिम्मेदार होंगे

नई दिल्ली। देश के 12 राज्यों और केंद्र शासित क्षेत्रों में वॉटर लिस्ट का विशेष गहन पुनरीक्षण (एसआईआर) चल रहा है। पश्चिम बंगाल में चुनाव आयोग ने कहा कि एसआईआर के दौरान किसी भी तरह की चूक पाए जाने पर अधिकारियों को जवाबदेह ठहराया जाएगा।

एक अधिकारी के अनुसार, उप चुनाव आयुक्त ज्ञानेश भारती ने कालिकाता में समीक्षा बैठकों की अध्यक्षता करते हुए यह बयान दिया। मुख्य चुनाव अधिकारी मनोज कुमार अग्रवाल भी इन बैठकों में मौजूद थे। बंगाल में 18



नवम्बर की शाम 6 बजे तक 7.63 करोड़ गणना फार्म बांटे जा चुके हैं। कुल 1.09 करोड़ फार्म डिजिटल किए जा चुके हैं। दूसरी तरफ, केरल, राजस्थान, मध्य प्रदेश में एक-एक बूथ लेवल ऑफिसर

SIR कार्य के तनाव ने छीन ली ज़िंदगी

सवाई माधोपुर। जिले के खंडार उपखंड क्षेत्र के बहरावड़ा खुर्द गांव में मंगलवार सुबह एक बीएलओ की हार्ट अटैक से मौत हो गई। घटना के बाद गांव और प्रशासनिक तंत्र में हड़कंप मच गया। मृतक बीएलओ हरिओम बैरवा के परिजनों ने आरोप लगाया कि एसआईआर कार्य को लेकर एसडीएम और तहसीलदार द्वारा लगातार मानसिक दबाव बनाया जा रहा था, जिसकी वजह से वह पिछले छह दिनों से गंभीर तनाव में था। परिजनों का कहना है कि हरिओम घर पर भी किसी से बातचीत नहीं कर रहा था और मानसिक रूप से बेहद परेशान दिख रहा था। मंगलवार सुबह उसे तहसीलदार का फोन आया। परिजनों ने बताया कि फोन पर हुई बातचीत के कुछ ही मिनट बाद हरिओम को सीने में तेज दर्द उठा और वह गिर पड़ा। परिजन तुरंत उसे अस्पताल ले गए, जहां डाक्टरों ने उसे मृत घोषित कर दिया। मृतक के पिता बृजमोहन बैरवा और भाइयों ने बहरावड़ा खुर्द चौकी में लिखित शिकायत देकर संबंधित अधिकारियों पर गंभीर आरोप लगाए हैं।

सक्षिप्त समाचार

योगी सरकार ने होमगाई भर्ती का किया ऐलान

लखनऊ। यूपी की योगी सरकार ने यूपी में होमगाई विभाग में भर्ती के लिए बेरोजगार युवाओं को मौका दिया है। प्रदेश में 41,424 होमगाइड्स की भर्ती की जाएगी। इसके लिए आवेदन प्रक्रिया शुरू कर दी गई है। 17 दिसम्बर 2025 आखिरी तारीख है आवेदन करने का। सभी 75 जिलों के लिए होमगाइड्स की भर्ती होगी है, सबसे अधिक कानपुर में 1947 और सबसे कम भदोही में कुल 43 ही पद हैं। भर्ती के लिए वन टाइम रजिस्ट्रेशन प्रक्रिया है और योग्यता बारहवीं। सभी 75 जिलों को मिलाकर कुल 41,424 पदों पर भर्तियां होंगी हैं।

सभी न्यूनतम शैक्षिक योग्यता बारहवीं है और 18 से 35 वर्ष के बीच होंगी चाहिए, इसमें राज्य सरकार के आरक्षण नियमों के हिसाब से अलग-अलग वर्गों में छूट भी है। महिला आरक्षण इस भर्ती में भी है, आवेदन प्रक्रिया शुरू हो गई है जो 17 दिसम्बर 2025 तक चलेगी।

कांग्रेस नेताओं ने इंदिरा गांधी को दी श्रद्धांजलि

नई दिल्ली। कांग्रेस अध्यक्ष मल्लिकार्जुन खड्गे, कांग्रेस संसदीय दल की नेता सोनिया गांधी तथा लोकसभा में विपक्ष के नेता राहुल गांधी ने पूर्व प्रधानमंत्री इंदिरा गांधी की जयंती पर बुधवार को यहां उनकी समाधि शक्ति स्थल पर श्रद्धा समन अर्पित किए। खड्गे ने पूर्व प्रधानमंत्री को नमन करते हुए कहा कि श्रीमती इंदिरा गांधी का अनुकरणीय और गतिशील नेतृत्व, जिसमें उन्होंने अपार राजनीतिक साहस दिखाया, सदैव प्रेरणादाई रहेगा। जन सेवा के लिए उनके अटूट संकल्प और समर्पण ने भारत की प्रगति यात्रा पर अमिट छाप छोड़ी है। राष्ट्र की एकता और अखंडता के लिए उनका सर्वोच्च बलिदान कोटि-कोटि नमन का पात्र है।

धार्मिक भावनाओं को आहत कर रहे दानाजीवी मीडिया हाउस: अखिलेश

शाह टाइम्स ब्यूरो

लखनऊ। उत्तर प्रदेश के पूर्व मुख्यमंत्री एवं समाजवादी पार्टी के राष्ट्रीय अध्यक्ष अखिलेश यादव ने कुछ मीडिया संस्थानों पर गंभीर आरोप लगाते हुए कहा है कि ये राजनीतिक स्वार्थ में डूबे 'दानाजीवी मीडिया हाउस' हमारे महाकाव्यों की सांकेतिक कथाओं को तोड़-मरोड़कर प्रस्तुत कर रहे हैं।

साथ ही उनके मानने वालों की धार्मिक भावनाओं को आहत कर रहे हैं। उन्होंने कहा कि परिवारवाद पर लगातार चलाया जा रहा यह एजेंडा दरअसल भारतीय महागाथाओं के मूल तत्व परिवार, एकजुटता और त्याग का अपमान है। यादव ने बुधवार को अपने सोशल मीडिया अकाउंट पर पोस्ट करते हुए कहा कि भाजपा और उसके समर्थक



हमारे महाकाव्यों की कथाओं को तोड़मरोड़ रहे

परिवार को नकारात्मक रूप में पेश करके समाज की एकता को कमजोर करना चाहते हैं। उनका आरोप है कि जो लोग सत्ता-भक्ति में लीन हैं, वे 'परिवार' शब्द का मजाक उड़ाकर प्रत्यक्ष रूप से हमारे महाकाव्यों के प्रतीकात्मक अर्थों को बदनाम कर रहे हैं। जबकि सच्चाई यह है कि परिवार समाज की नींव है, और परिवारों की एकजुटता ही समाज को मजबूत बनाती है। उन्होंने कहा कि भाजपा

भाजपा 'पर्यवेक्षक' नहीं, 'पर्चीवेक्षक' भेजती है

लखनऊ। बिहार में सरकार गठन को लेकर केंद्रीय नेतृत्व द्वारा उत्तर प्रदेश के उपमुख्यमंत्री केशव प्रसाद मौर्य को केंद्रीय पर्यवेक्षक नियुक्त किए जाने पर समाजवादी पार्टी के राष्ट्रीय अध्यक्ष अखिलेश यादव ने भारतीय जनता पार्टी को आड़े हाथों लिया है। यादव ने कहा कि भाजपा संगठनात्मक लोकतंत्र का ढिंढोरा पीटती है, लेकिन वास्तविकता यह है कि पार्टी में फैसले पर्ची से होते हैं।

और उसके 'अपरिवारवादी' समर्थक चाहते हैं कि लोग परिवारों से अलग-थलग पड़ जाएं, ताकि उन्हें भय और भ्रम को सहारें नियंत्रित किया जा सके।

एलओसी पर बड़े पैमाने पर तलाशी अभियान

श्रीनगर। जम्मू-कश्मीर में बरामूला जिले के उरी सेक्टर में बुधवार को सुबह नियंत्रण रेखा (एलओसी) पर सदिग्ध हलचल के बाद बड़े पैमाने पर तलाशी अभियान चलाया जा रहा है। अधिकारियों ने बताया कि एलओसी के पास हलचल देखने के बाद सेना ने कमलकोट इलाके में ऑपरेशन शुरू किया। एक अधिकारी ने बताया कि जैसे ही सदिग्ध हलचल का पता चला, सदिग्ध घुसपैठियों को रोकने के लिए कुछ गोलियां चलाई गईं। अभी भी तलाशी अभियान चल रहा है। ऐसी जानकारी मिली है कि सर्दी शुरू होने और ऊपरी इलाकों में बर्फ जमने से पहले घुसपैठिए अंदर आने की कोशिश कर सकते हैं। कुपवाड़ा जिले के केंरन सेक्टर में गत आठ नवम्बर को एलओसी पर सुरक्षा बलों ने घुसपैठ की कोशिश को नाकाम कर दिया था।

बसपा की मिशनरी सोच के अनुरूप हों कार्यक्रम

लखनऊ/नई दिल्ली।



महाराष्ट्र, तेलंगाना, कर्नाटक, आंध्र प्रदेश, बिहार व झारखंड इकाइयों की समीक्षा बैठक में बोली मायावती

बहुजन समाज पार्टी की राष्ट्रीय अध्यक्ष मायावती ने कहा कि बाबा साहेब ड. भीमराव अंबेडकर के महापरिनिर्वाण दिवस पर आयोजित कार्यक्रम बसपा की मिशनरी सोच के अनुरूप होने चाहिए।

उन्होंने महाराष्ट्र, तेलंगाना, कर्नाटक, आंध्र प्रदेश, बिहार और झारखंड इकाइयों की समीक्षा बैठक के बाद कहा कि केन्द्र की भाजपा सरकार की जनविरोधी नीतियों, महंगाई, बेरोजगारी, गरीबी तथा पिछड़े, दलित और मुस्लिम समाज के उत्पीड़न पर पार्टी को देशव्यापी संघर्ष तेज करना होगा। सुश्री मायावती ने बुधवार को कहा कि भाजपा सरकार पर विपक्षियों को नजरबंद करने, एजेंसियों का दुरुपयोग करने और देश को जातिवादी-धार्मिक तनाव की

है, इसलिए बाबा साहेब के मार्गदर्शन और काशीराम जी के सामाजिक परिवर्तन मिशन को आगे बढ़ाना समय की मांग है। उन्होंने आगामी चुनावों में बसपा को और अधिक मजबूती के साथ उतरने के निर्देश दिए तथा कहा कि पार्टी को मतदाता सूची के चल रहे विशेष पुनरीक्षण (एसआईआर) पर विशेष ध्यान देना चाहिए, ताकि बहुजन मतदाताओं का नाम किसी भी स्थिति में हटने न पाए। उन्होंने सभी राज्यों की इकाइयों से अपील की कि वे छह दिसम्बर 2025 के महापरिनिर्वाण दिवस कार्यक्रम को सफल बनाने के लिए मिशनरी उत्साह से काम करें। उन्होंने कहा कि कार्यक्रम किसी भी तरह से दिखावटी या अवसरवादी नहीं बल्कि पार्टी की परम्पराओं के अनुरूप अनुशासित, सारगर्भित एवं प्रेरणादायक होने चाहिए।

एटीएस ने मौलवियों और प्रबंधकों के संबंध में मांगी जानकारी

प्रयागराज, वार्ता

दिल्ली धमाकों के बाद सरकार ने लिया फैसला

उत्तर प्रदेश के प्रयागराज में आतंकवाद विरोधी दस्ता (एटीएस) ने बुधवार को जिला अल्पसंख्यक कल्याण अधिकारियों को एक पत्र भेजकर मदरसा में पढ़ने वाले बच्चों, पढ़ाने वाले मौलवियों और प्रबंधकों के संबंध में जानकारी मांगी है।

एटीएस प्रयागराज यूनिट ने दिल्ली कार विस्फोट के बाद जिन के सभी जिलों के जिला अल्पसंख्यक कल्याण अधिकारियों को भेजा पत्र, पत्र भेजकर मदरसों में पढ़ने वाले बच्चों, पढ़ाने वाले मौलवियों और प्रबंधकों के संबंध में जानकारी मांगी। सूचना में मदरसों में पढ़ने वाले बच्चों का नाम, पिता का नाम, पता मोबा. इल नंबर के साथ जानकारी मांगी गई है। प्रयागराज के जिला

अल्पसंख्यक कल्याण अधिकारी कृष्ण मुरारी ने बताया कि प्रयागराज जिले की मदरसों की सूचना एटीएस को दी है, सूचना मिलने के बाद एटीएस ने अपने स्तर पर मदरसों की जांच भी प्रयागराज जिले में कुल 206 मदरसे संचालित हो रहे हैं।

इसमें से 43 मदरसे अनुदातित हैं। अनुदातित मदरसों में 620 शिक्षक कार्यरत हैं और 11378 बच्चे पढ़ाई कर रहे हैं, जबकि जिले में मान्यता प्राप्त मदरसों की संख्या 169 है। मान्यता प्राप्त मदरसों में 854 शिक्षक और 14551 छात्र पढ़ाई कर रहे हैं। कई मदरसों में छात्रों के साथ छात्राएं भी दीनी तालीम हासिल कर रही हैं।

सेवेक्स 85186.47
निफ्टी 26052.65

सोना रु. 125010
प्रति 10 ग्राम (24 कैरेट)

चांदी रु. 165000
प्रति किलो

अर्थव्यापार

पहली बार 85 हजार के पार बंद हुआ सेसेक्स

मुंबई, वार्ता

आईटी कंपनियों के नेतृत्व में घटल शेयर बाजारों में बुधवार को तेजी देखी गई और बीएसई का सेसेक्स पहली बार 85 हजार अंक के पार बंद हुआ। सेसेक्स 513.45 अंक चढ़कर 85,186.47 अंक के रिकॉर्ड स्तर पर बंद हुआ।

नेशनल स्टॉक एक्सचेंज (एनएसई) का निफ्टी-50 सूचकांक 142.60 अंक की बढ़त में 26,052.65 अंक पर बंद हुआ। इसका रिकॉर्ड बंद स्तर 29 अक्टूबर को 26,053.90 अंक रहा था। आईटी सेक्टर की कंपनियों में जबरदस्त तेजी रही। कनाडा के कैलगेरी में कार्यालय खोलने की घोषणा के बाद एचसीएल टेक्नोलॉजीज के शेयर सेसेक्स में सवा चार फीसदी से अधिक चढ़े। मंगलवार



को शेयर पुनर्खरीद के विवरण साझा करने के बाद इंफोसिस का शेयर भी पौने चार फीसदी की मजबूती के साथ बंद हुआ। टीसीएस का शेयर दो प्रतिशत ऊपर बंद हुआ। टाटा मोटर्स पैसंजर व्हीकलस का शेयर पौने तीन प्रतिशत से अधिक और मारुति सुजुकी का सवा फीसदी से ज्यादा टूट गया। मझौली कंपनियों में भी तेजी रही जबकि छोटी कंपनियों में बिकवाली अधिक देखी गई। एनएसई में आईटी के बाद सार्वजनिक बैंकों के समूह में सबसे अधिक तेजी रही। स्वास्थ्य, रिटेलीटी, तेल एवं गैस और मीडिया समूहों के सूचकांक लुढ़क गए।

चार दिन बाद फिर सोने ने मारी छलांग, चांदी की कीमतें भी बढ़ी

नई दिल्ली। सोने और चांदी की कीमतों में एक बार फिर तेजी आई है। शादी-विवाह का सीजन चल रहा है और खरीदारी जोरों पर है। लगातार चौथों दिन गिरावट के बाद सर्राफा बाजार में सोने की चमक फिर बढ़ी है। बुधवार को बाजार खुलने के साथ सोना 1280 रुपये प्रति ग्राम की बढ़ा है। आज चांदी के भाव में भी 3000 रुपये प्रति किलो उछाल आया है। सर्राफा बाजार में 24 कैरेट सोने की कीमत 1200 रुपये प्रति 10 ग्राम उछलकर 1,25,010 रुपये प्रति 10 ग्राम हो गई। मंगलवार को इसका भाव 1,23,810 रुपये प्रति 10 ग्राम था। राजधानी लखनऊ में सोने के कीमत की करें तो आज वहां 24 कैरेट सोने की कीमत 1280 रुपये के तेजी के बाद 1,25,140 रुपये प्रति 10 ग्राम हो गई। मेरठ में आज इसका भाव 1,25,150 रुपये प्रति 10 ग्राम हो गया। सर्राफा बाजार में चांदी की कीमत में बुधवार को बढ़ी तेजी आई। बाजार खुलने के साथ चांदी 3000 रुपये प्रति किलो बढ़ी है, जिसके बाद इसका भाव 1,65,000 रुपये प्रति किलो हो गया। मंगलवार को इसकी कीमत 1,62,000 रुपये प्रति किलो थी। वाराणसी सर्राफा एसोसिएशन के महामंत्री रवि सर्राफ ने बताया कि वेडिंग सीजन की शुरुआत हो गई है।

फतेहपुर की नूरी जामा मस्जिद में नहीं होगी तोड़फोड़: हाईकोर्ट

प्रयागराज। इलाहाबाद हाईकोर्ट ने फतेहपुर स्थित नूरी जामा मस्जिद के ध्वंसीकरण को लेकर दायर याचिका का निपटारा कर दिया है। अदालत ने यह फैसला राज्य सरकार की ओर से दिए गए इस आश्वासन के बाद सुनाया कि मस्जिद के जिस हिस्से को सड़क चौड़ीकरण के लिए हटाना जाना आवश्यक था, उसे पहले ही ढहा दिया गया है और अब आगे कोई तोड़फोड़ नहीं की जाएगी। अदालत ने यह भी स्पष्ट किया कि मस्जिद प्रबंधन द्वारा जमीन के सीमांकन से संबंधित आवेदन पर कानून के मुताबिक कार्रवाई की जाएगी। इस मामले की सुनवाई न्यायमूर्ति अतुल श्रीधरन और न्यायमूर्ति अनंश कुमार गुप्ता की द्वैती पीठ ने की। मस्जिद की ओर से दाखिल याचिका का यह कागजात कि राज्य सरकार मस्जिद को अवैध निर्माण बताकर हटाने की कोशिश कर रही है, जबकि मस्जिद का निर्माण वर्ष 1839 में हुआ था और यह ऐतिहासिक संरचना है।

संघ पर पाबंदी लगाने की कोशिश करने वाले अपना खुद का नुकसान करेंगे: आलोक

नई दिल्ली। विश्व हिन्दू परिषद के अंतर्राष्ट्रीय अध्यक्ष आलोक कुमार ने गैर भाजपा सरकारों वाले राज्यों में राष्ट्रीय स्वयंसेवक संघ की गतिविधियों पर अंकुश लगाने की मांगों के प्रति आगाह करते हुए कहा है कि ऐसा करने वाले खुद अपना नुकसान करेंगे।

आलोक कुमार ने बातचीत में संघ को भारतीय संस्कृति और परम्परा से जुड़ा संगठन बताया है और कहा है कि संघ पर पहले भी कुछ सरकारों ने पाबंदी लगाने के कदम उठाए थे, या उसे दबाने की कोशिश की गई थी, लेकिन व्यापक जनभावनाओं के समक्ष उन्हें अपने कदम वापस लेने पड़े। संघ के पंजीकरण को लेकर उठाए जा रहे सवालों पर कुमार ने कहा कि संगठन का स्वरूप क्या हो, उसे निर्णय उसका है। उसके वर्तमान स्वरूप से किसी कानून का उल्लंघन नहीं होता। उल्लेखनीय है कि कुमार एक विधिवत्ता भी हैं। कर्नाटक में कथित तौर पर संघ की गतिविधियों को लक्षित कर सार्वजनिक सभा

आदि को लेकर हाल में लगाए गए कुछ विवादास्पद प्रतिबंधों और उस पर मुख्यमंत्री सिद्धार्थमैया की सफाई से जुड़े मुद्दों पर विहिप नेता ने कहा कि संघ पर प्रतिबंध लगाना उसके कार्यों में रोक-टोक पैदा करना, उन्हीं लोगों के हित में नहीं है, जो ऐसा कर रहे हैं। सरकार ने कांग्रेस और कर्नाटक की सिद्धार्थमैया सरकार को नसीहत देने के अंतर्गत में कहा कि संघ पर जो भी प्रतिबंध लगाते हैं, या कोई रोक-टोक करते हैं, वे काल के प्रभाव में नष्ट हो जाते हैं, संघ को लेकर अगर कर्नाटक (सरकार) कोई ऐसा प्रयत्न करेगी, तो उसका परिणाम भी यही होगा। उन्होंने कर्नाटक के मुद्दे को गंभीर बताया और कहा कि महामाया गांधी की हत्या के बाद जवाहर लाल नेहरू सरकार ने संघ को प्रतिबंधित किया था, उस समय जनता के प्यार एवं संघ कार्यकर्ताओं के सकलप ने पूरे देश में उसके खिलाफ एक विशाल आंदोलन खड़ा किया, जिसके कारण संघ पर लगे प्रतिबंध को हटाना पड़ा।

प्रथम पृष्ठ के शेष...

संसद कोर्ट... किया कि 2021 अधिनियम से पहले बूई नियुक्तियां एमबीए-4 और एमबीए-5 निर्णयों द्वारा शासित होंगी। उच्चतम न्यायालय ने इसके अलावा यह भी आदेश दिया कि आयकर अपीलीय न्यायाधिकरण (आईटीएटी) के सदस्य 62 वर्ष की आयु तक सेवा में बने रहेंगे तथा अध्यक्ष 65 वर्ष की आयु तक सेवा में रहेंगे। सीमा शुल्क, उत्पाद शुल्क और सेवा कर अपीलीय न्यायाधिकरण (सीईएसटीटी) के सदस्यों और अध्यक्ष के लिए भी यही आयु मानदंड लागू होगा। पीठ ने इस बात पर जोर दिया कि 2021 अधिनियम के कुछ प्रावधान, जैसे कि चार साल का कार्यकाल, न्यूनतम आयु 50 वर्ष की आवश्यकता और खोज-सह-चयन समिति के कामकाज में बदलाव, स्थापित न्यायिक जनादेश के विपरीत हैं और इसलिए संवैधानिक रूप से अस्वीकार्य हैं।

अल-फलाह.... लिए प्रेरित करने के लिए किया गया, जिससे अत्यधिक अपराध आय अर्जित हुई। 2014-15 से 2024-25 तक आयकर टिर्न के वित्तीय विश्लेषण से पता चला कि शैक्षणिक राजस्व में भारी वृद्धि हुई है, जिस वर्षों में संस्थान को मान्यता प्राप्त नहीं हुई थे उन वर्षों के दौरान कुल 415.10 करोड़ रुपये को शैक्षणिक राजस्व घोषित किया गया था। ईडी ने रिमांड अर्जी में आरोप लगाया कि विश्व विद्यालय का संचालन करने वाले अल-फलाह चैरिटेबल ट्रस्ट के निर्यत्रक सिद्धी इस योजना में अहम भूमिका निभा रहे थे। एजेंसी ने मुख्य वित्तीय

अधिकारी सहित अधिकारियों के बयानों का हवाला दिया, जिनमें कहा गया था कि सभी बड़े वित्तीय फंडसलों को सिद्धी को ने ही मंजूरी प्रदान की थी। ईडी की याचिका का विरोध करते हुए, सिद्धी की वकील ने तर्क दिया कि उनके मुवाकिल को झूठा फंसाया गया है। बचाव पक्ष ने दलील दी कि धनशोधन मामले का आधार बनने वाली दोनों प्राथमिकी झूठी और मनगढ़ंत थीं। उन्होंने कहा कि सिद्धी की जांच में सहयोग करने के लिए तैयार हैं और 14 दिन की हिरासत अनावश्यक है। उन्होंने सुझाव दिया कि अगर हिरासत में लेना तो इसे सात दिनों तक सीमित करना चाहिए। दोनों पक्षों को सुनने और मामले के रिकॉर्ड की जांच करने के बाद, अदालत ने माना कि पीएमएलए के अंतर्गत गिरफ्तारी के लिए अनिवार्य कानूनी प्रक्रियाओं का पालन किया गया। न्यायाधीश ने अपराध की गंभीरता और जांच के प्रारंभिक चरण को देखते हुए ईडी की हिरासत में पूछताछ के अनुरोध को उचित माना। हालांकि, ईडी के 14 दिनों का अनुरोध किया था लेकिन अदालत ने 13 दिनों की ईडी हिरासत को मंजूरी प्रदान की और निर्देश दिया कि सिद्धी को एक दिसम्बर को अदालत में पेश किया जाए। सारी कार्यवाही तड़के ही पूरी हो गई, जिससे अधिकारियों द्वारा इस मामले में दिखाई गई तत्परता और महत्व का पता चलता है। अब जांच पूरी तरह से धन के लेन-देन का पता लगाने और सैकड़ों करोड़ रुपये की धोखाधड़ी वाली शैक्षिक गतिविधियों के पीछे की कथित साजिश को उजागर करने पर केंद्रित होगी, जिसे ईडी फर्जी शैक्षिक गतिविधियां बता रहा है।

नए आविष्कारों का समाज पर सकारात्मक प्रभाव होना चाहिए : मुर्मू



नई दिल्ली। राष्ट्रपति द्रौपदी मुर्मू ने प्रौद्योगिकी संस्थानों के छात्रों से कहा है कि उन्हें आविष्कार करते समय इस बात पर जरूर ध्यान देना चाहिए कि समाज पर इसका कितना सकारात्मक प्रभाव होगा और इसकी उपयोगिता क्या होगी। श्रीमती मुर्मू ने बुधवार को यहां राष्ट्रीय प्रौद्योगिकी संस्थान (एनआईटी) दिल्ली के पांचवें दीक्षांत समारोह को संबोधित करते हुए कहा कि एनआईटी बहुत-विषय शिक्षा, नवोन्मेष, अनुसंधान, उद्यम क्षेत्रों के साथ सहयोग और कोशल- जनित शिक्षा को बढ़ावा देकर छात्रों को भविष्योन्मुखी आवश्यकताओं की दिशा में सक्षम बना रहा है। राष्ट्रपति ने विद्यार्थियों से हमेशा सीखते रहने, अनुसंधान जारी रखने और नवोन्मेष के उपाय

का्यों से सामाजिक असमानताओं में कमी आनी चाहिए और लोगों के जीवन में नई आशा का संचार होना चाहिए। श्रीमती मुर्मू ने कहा कि उद्यमशीलता और नवोन्मेष को बढ़ावा देने के लिए शुरू किए गए स्टार्ट-अप केंद्र से विद्यार्थियों तथा शिक्षकों को आवश्यक संसाधन, मार्गदर्शन और नेटवर्किंग के अवसर मिल रहे हैं। संस्थान में बनाए गए इनक्यूबेशन सेंटर का उल्लेख करते हुए उन्होंने कहा कि यह नए विचारों को व्यवहार्य व्यवसायों में परिवर्तित करने के लिए आवश्यक सुविधाएं और विशेषज्ञ मार्गदर्शन प्रदान करेगा। उन्होंने कहा कि इस तरह के प्रयास से छात्र सशक्त बनेंगे और स्वरोजगार की संस्कृति को बढ़ावा मिलेगा।

शाह टाइम्स क्लासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्दाना लाकत दोबारा प्राप्त करनी के लिए आज ही मिलें या फोन करें।

काशीबाबा, अमरकोश-LIFE

हाशमी देवाखाना 9997161320, 8272800800

Cipzer HEALTHY WITH CARE

जॉन्सिस क्योर लिवर का जिगरी दोस्त

गुरु की कर्मी, बख्तजी जॉन्सिस, सैदी लिवर एंटीबैक्टीक लिवर किजीव बाइरे से लड़ने की लाकत देना है तबकि आस रहे फिर एकप पुरिष्ठ

मनुष्य सिंहासन स्टोर पर उपलब्ध। 86 8484 5757 info@cipzer.com

काम कोर्स उदास क्यों? अधिक सॉफ्ट, हेराल्डिंग पावर, शीघ्रपतन, वापसकला, बचन का गुलाबिया से हमेशा के लिए छुटकारा। फोन कर घर बैठे औषधियां डाक द्वारा प्राप्त करें।

ऋषि इंटरनेशनल 08899787114 09808917010

वैधानिक सूपना

पठकों को मुक्त विचार जगत है कि इस अवसर में प्रकाशित होने वाले सभी विचारों पर कार्यवाही करने से पहले पूरी जांच-पड़ताल कर से तथ्य उचित लगता हो। कोई भी अप्रत्याशित जो इस अवसर में प्रकाशित किसी भी विचारों के संदर्भ में कोई चर्चा भेजना है, किसी चिकित्सक या अन्य चर्चा को कोई कार्यवाही या खर्च करता है या कोई खतरा है, जो ऐसे वाक्यिक, कूट तथा वीर्यजन्य पर कभी-कभी, प्रकाशक या उसके कोई कर्मचारी विचारजन्य या उसके किसी उद्देश्य या सेवा से जुड़े किसी भी किसी उद्देश्य को सफल या असफल नहीं रहे तथा ऐसे विचारों विचारक के किसी व्यक्ति को हुई की, होने परीक्षण के लिए विचारक नहीं होंगे।

छात्रा ने मेट्रो स्टेशन से कूदकर दी जान

शाह टाइम्स संवाददाता
नई दिल्ली। राजेंद्र नगर मेट्रो स्टेशन के प्लेटफार्म से छलंग लगाकर छात्र द्वारा आत्महत्या करने के मामले में पुलिस ने आत्महत्या के लिए उकसाने का मामला दर्ज किया है। पुलिस ने छात्र के शव को पोस्टमार्टम के बाद परिजनों को सौंप दिया है। छात्र के पिता ने स्कूल की प्रधानाचार्य समेत चार टीचर पर उनके बेटे को प्रताड़ित करने का आरोप लगाया है।

पुलिस ने पिता को शिकायत पर स्कूल के खिलाफ एफआईआर दर्ज की है। राजा गार्डन मेट्रो पुलिस मामले की जांच कर रही है। पुलिस को दी शिकायत में छात्र के पिता ने बताया कि वह परिवार के साथ राजेंद्र नगर में रहते हैं। परिवार में पत्नी व एक बेटा है। उनका करोल बाग में जुलरी का कारोबार है। पीड़ित के अनुसार उनका बेटा एक नामी स्कूल में कक्षा 10वीं का छात्र था। उन्होंने शिकायत

में पुलिस को बताया कि उनका बेटा अक्सर उनकी पत्नी व उनसे स्कूल की शिक्षिका के बारे में शिकायत करता था। वह बताता था कि स्कूल प्रिंसिपल एसएसटी वाली टीचर और एक अन्य टीचर उसे छोटी छोटी बात पर डांटती हैं और प्रताड़ित करती हैं। बेटे की शिकायत के बाद उन्होंने कई बार प्रिंसिपल व टीचर से संपर्क किया। लेकिन इसके बाद भी वे छात्र को मानसिक रूप से परेशान कर रही थीं।

वह अपनी मां के ऑपरेशन के लिए कोल्हापुर गए थे और उनका बेटा सुबह स्कूल गया था। दोपहर करीब 2:45 बजे किसी ने उन्हें कॉल करके बताया कि उनका बेटा राजेंद्र नगर मेट्रो से नीचे गिर गया है। उसे बीएल कुपर अस्पताल में भर्ती करवाया गया है। इसके बाद उन्होंने अन्य स्क्वज को इसके बारे में जानकरी दी और उनको अस्पताल जाने के लिए कहा। इसके बाद उन्हें पता चला

कि उनके बेटे की मौत हो गई है। उसने मेट्रो स्टेशन से नीचे कूदकर आत्महत्या की है। मृतक छात्र के दोस्तों ने उनके पिता को बताया कि पिछले चार दिन से एक टीचर उसे धमका रही थी और पेरेंट्स को बुलाकर टीसी थमा देने की बात कह रही थी। इसके अलावा एक टीचर ने छात्र को धमका भी दिया था। मंगलवार को कक्षा में छात्र के गिरने पर सबके सामने उसे अपमानित किया टीचर ने उसे इतना डांटा कि वो रोने लगा। इस दौरान प्रिंसिपल मेम भी मौजूद थी और उन्होंने कुछ नहीं कहा।

परिवार का आरोप है कि इन टीचर्स ने उनके बेटे को मानसिक रूप से टॉर्चर किया। इससे तंग आकर उनसे आत्महत्या की है। वहीं पुलिस अधिकारी का कहना है कि छात्र के पिता के बयान पर एफआईआर दर्ज कर ली गई है। पुलिस पूरे मामले की जांच कर रही है।

वॉल्ट सिटी की विरासत को लौटाया जाएगा: रेखा गुप्ता

शाह टाइम्स संवाददाता
नई दिल्ली। दिल्ली की मुख्यमंत्री रेखा गुप्ता ने कहा है कि उनकी सरकार पुरानी दिल्ली (वॉल्ट सिटी) के सौंदर्यीकरण व सुनियोजित विकास को लेकर कृत- संकल्प है। दिल्ली सरकार वॉल्ट सिटी की विरासत को लौटाने के लिए गंभीर प्रयास कर रही है। इसके लिए जल्द ही शाहजहानाबाद पुनर्विकास निगम (एसआरडीसी) का पुनर्गठन किया जाएगा, ताकि पुरानी दिल्ली का पुराना गौरव लौटे और वहां के स्थानीय निवासियों व व्यापारियों को समुचित नागरिक सुविधाएं मिलें। मुख्यमंत्री ने कहा कि सरकार पुराने शहर का समग्र विकास करने की बड़ी योजनाएं बना रही है। इस मसले पर

मुख्यमंत्री ने दिल्ली सचिवालय में एक उच्चस्तरीय बैठक बुलाई थी। बैठक में चांदनी चौक लोकसभा के सांसद प्रवीण खंडेलवाल, दिल्ली सरकार के शहरी विकास मंत्री आशीष सूद के अलावा एसआरडीसी, पीडब्ल्यूडी, दिल्ली नगर निगम, दिल्ली पुलिस के वरिष्ठ अधिकारी उपस्थित थे। बैठक में इस बात पर सहमति थी कि वॉल्ट सिटी का पुनर्विकास व पुनर्निर्माण किया जाना जरूरी है। वर्तमान में पिछली सरकार की घोर लापरवाही के कारण इस क्षेत्र का बुरा हाल है। विशेषकर ऐतिहासिक बाजार चौराहे की समस्याएं लगातार बढ़ती जा रही हैं। बैठक में सांसद श्री प्रवीण खंडेलवाल ने कहा कि शाहज.

हानाबाद पुनर्विकास निगम पूरी तरह से निष्क्रिय है, क्योंकि पूर्व सरकार ने इसके माध्यम से पुरानी दिल्ली के विकास करने में रुचि ही नहीं दिखाई। उन्होंने कहा कि एसआरडीसी का पुनर्गठन किया जाए और इसमें सरकारी अधिकारियों के अलावा विरासत व इतिहास से जुड़े विशेषज्ञों को भी शामिल किया जाए।

सांसद खंडेलवाल ने एसआरडीसी का नाम भी बदलने का आग्रह किया। बैठक में शहरी विकास मंत्री आशीष सूद ने कहा कि वॉल्ट सिटी के पुनर्विकास के लिए विरासत के संरक्षण से जुड़ी कर्पणियों को भी शामिल किया जाए, ताकि इस क्षेत्र का पुराना चरित्र वापस लौटाया जाए।

लॉ एडमिशन टेस्ट के आवेदन की आखिरी तारीख 30 नवम्बर **नई दिल्ली।** सिम्बायोसिस लॉ एडमिशन टेस्ट -2026 के एप्ली केशन 30 नवम्बर को बंद हो रहे हैं। ऐसे में वे उम्मीदवार जो लीगल प्रोफेशनल बनने की इच्छा रखते हैं, उन्हें सलाह दी जाती है कि जल्द से जल्द इस एप्लीकेशन प्रक्रिया को पूरा कर लें। परीक्षा 20 दिसम्बर 2025 और 28 दिसम्बर 2025 हैं। सिम्बायोसिस इंटरनेशनल द्वारा संच. लित SLAT के जरिए उम्मीदवार पुणे, नोएडा, हैदराबाद और नागपुर में स्थित सिम्बायोसिस लॉ स्कूलों के प्रीमियर अंडरग्रेजुएट लॉ प्रोग्राम में प्रवेश पा सकते हैं।

बॉडी कॉन्टूरिंग सिस्टम लॉन्च

नई दिल्ली। मिराआ क्लिनिक ने अपने गुरुग्राम स्थित केंद्र में आयोजित एक लॉन्च इवेंट के दौरान अधिकारिक रूप से अपने नए बॉडी-कॉन्टूरिंग प्लेटफॉर्म Mirela Sculpt का अनावरण किया। यह तकनीक खजिसे डमरिय द्वारा विक. सित किया गया है और जो लॉन्च का सहयोगी भी थ-फोकरस्ट मैनेटिक रिट्यूलेशन (FMS) और रेडियो फ्रीक्वेंसी (RF) को मिलाकर मांसपेशियों और चर्बी दोनों पर एक साथ काम करती है। इवेंट में, मिराआ क्लिनिक की मेडिकल डायरेक्टर डॉ. मेघना गुप्ता ने डॉ. सोनल मखीजा, कंसल्टेंट डर्मेटोलॉजिस्ट, और सुश्री मनीषा अरोड़ा, चीफ न्यूट्रिशनिस्ट के साथ मिलकर इस तकनीक का अनावरण किया। टीमा ने तकनीक के विज्ञान, लाइव डेमोस्ट्रेशन और डिवाइस के क्लिनिकल उपयोगों को विस्तार से प्रस्तुत किया।

झारखंड ने प्रदर्शित किया हरित नवाचार मॉडल

शाह टाइम्स संवाददाता
नई दिल्ली। भारतीय 44 वे अंतरराष्ट्रीय व्यापार मेला 2025 में झारखण्ड पवेलियन इस वर्ष खास चर्चा में है, जहां वन, पर्यावरण एवं जलवायु परिवर्तन विभाग राज्य की हरित अर्थव्यवस्था और सतत विकास की दिशा में किए जा रहे उल्लेखनीय प्रयासों को प्रमुखता से प्रदर्शित कर रहा है। पवेलियन में सिसल (एगव) आधारित उत्पादों और नवाचारों का प्रदर्शन आगंतुकों को झारखण्ड की उभरती संभावनाओं से रूबरू करा रहा है। झारखण्ड में सिसल (एगव) आधारित उत्पादों औषधीय और कॉस्मेटिक उपयोगों में स्थानीय उद्यमिता को नई दिशा दी है। एगव का बंजर और कम उपजाऊ भूमि पर भी आसानी से उगना इसे भूमि संरक्षण, पारिस्थितिक पुनरुद्धार



और जलवायु अनुकूल खेती का महत्वपूर्ण हिस्सा बनाता है। इसी संदर्भ में अनिता कुमार, उठ ने सिसल परियोजना की प्रगति पर जानकारी साझा करते हुए बताया कि वर्तमान में 450 हेक्टेयर क्षेत्र में सिसल का रोपण कार्य पूरा किया जा चुका है और विभाग का लक्ष्य इस वित्तीय वर्ष में इसे 100 हेक्टेयर और बढ़ाने का है।

बैग और विभिन्न हैंडक्राफ्ट उत्पादों के निर्माण में व्यापक रूप से किया जाता है। इसके रस से बायो-एथनॉल और स्वच्छ ऊर्जा उत्पादन की संभावनाएँ भी बढ़ रही हैं, वहीं औषधीय और कॉस्मेटिक उपयोगों में स्थानीय उद्यमिता को नई दिशा दी है। एगव का बंजर और कम उपजाऊ भूमि पर भी आसानी से उगना इसे भूमि संरक्षण, पारिस्थितिक पुनरुद्धार

और जलवायु अनुकूल खेती का महत्वपूर्ण हिस्सा बनाता है। इसी संदर्भ में अनिता कुमार, उठ ने सिसल परियोजना की प्रगति पर जानकारी साझा करते हुए बताया कि वर्तमान में 450 हेक्टेयर क्षेत्र में सिसल का रोपण कार्य पूरा किया जा चुका है और विभाग का लक्ष्य इस वित्तीय वर्ष में इसे 100 हेक्टेयर और बढ़ाने का है।

बेटे की चाहत में बच्चे का किया अपहरण, धरा

शाह टाइम्स संवाददाता
नई दिल्ली। पुरानी दिल्ली रेलवे स्टेशन के पास फुटपाथ पर रहने वाली महिला के 4 महीने के मासूम बेटे को अपहरण कर ले जाने वाली महिला को दिल्ली पुलिस ने 18 घंटे के भीतर गिरफ्तार कर लिया। उत्तरी जिले के कोतवाली थाना पुलिस की टीम ने तकनीकी निगरानी और स्थानीय सूचना के आधार पर गाजियाबाद के लोनी देहात इलाके से आरोपित आरती (39) को पकड़ा। उसके पास से मासूम बच्चा भी सुरक्षित बरामद कर लिया गया। बच्चे को उसकी माँ के सुपुर्द कर दिया गया है। उसने पुलिस टीम का आभार जताया। उत्तरी जिले के पुलिस उपायुक्त राजा बाँटिया ने बुधवार को

बताया कि मामला 17 नवंबर का है, जब 27 वर्षीय पीड़ित महिला ने शिकायत दी कि पिछले कुछ दिनों से एक महिला आरती उनके पास आती थी, बच्चों के साथ खेलती थी और खाने-पीने की चीजें देती थी। करीब 4घंटे दिन पहले वह उनके चार महीने के बेटे को गोद में लेकर खेलने लगी और मौका पाकर अचानक बच्चे को लेकर गायब हो गई। शिकायतकर्ता महिला के बयान पर पुलिस ने मुकदमा दर्ज किया। पुलिस उपयुक्त के अनुसार जांच के दौरान पुलिस ने आरोपित का मोबाइल नंबर जुटाया, जो बंद मिला। तकनीकी सर्विलांस के जरिए उसके फोन की आखिरी लोकेशन लोनी देहात में मिली

छात्रों व समाजसेवियों ने यमुना घाट पर सफाई कर तीन टन से ज्यादा कचरा इकट्ठा किया



नई दिल्ली। नमामि गंगे मंत्रालय और बंधुत्व फाउंडेशन के तत्वाधान में रविवार को दिल्ली के वजीराबाद स्थित सूर्य घाट पर यमुना सफाई अभियान चलाया गया। इस दौरान

मिरांडा हाउस के छात्र-छात्राओं ने भी भाग लिया। इस दौरान एजुट्री एनजीओ, हरित योद्धा, ऑनक फाउंडेशन, यमुना टॉस्क फोर्स, पर्यावरण संरक्षण गतिविधि समेत 20 से ज्यादा एनजीओ मौजूद रहे। सभी ने युद्धस्तर पर पूरे यमुना किनारे को साफ किया। यहां से बड़ी संख्या में पॉलीथीन, कचरा, पूजा का सामान कपड़े आदि एकत्र किए गए। इस मौके पर बंधुत्व फाउंडेशन के भूपेन्द्र ने सभी छात्रों-समाजसेवियों का आभार व्यक्त किया और अपील की कि यमुना सफाई अभियान को एक दिन नहीं हर रोज किया जाए। इस मौके पर आम नागरिक और पर्यावरण प्रेमियों ने भी सहयोग किया।

वरुण व मिजान जाफरी के साथ पेश किया दक्षितिज शो



शाह टाइम्स संवाददाता
नई दिल्ली। क्षितिज 25 मीठीबाई महाविद्यालय का प्रमुख अंतर महाविद्यालयीय सांस्कृतिक उत्सव, मुंबई में एक ऊर्जा भरा भूरा और सितारों से सजी कवचारा शाम के साथ प्रारम्भ हुआ। उदघाटन दिवस पर विद्यार्थियों को मनोरंजन जगत की दो लाकाप्रिय हस्तियों से लगातार दो राकच सत्रों का माध्यम से मिलने का अवसर मिला। जिसने उत्सव को शुरुआत को विशेष और जीवंत बना दिया। इसके पश्चात मिजान जाफरी मंच पर उपस्थित हुए और दि क्षितिज शो के दूसरे सत्र में अपनी सरलता आत्मियता और प्रेरणादायक विचारों से सभी का दिल

उत्तर रेलवे			
ई-निविदा सूचना			
एनआईटी सं. 46255247		दिनांक: 14.11.2025.	
निविदा सं. 46255247 के लिए भारत के राष्ट्रपति की ओर से एवं उनके लिए कार्यरत सहायक सामग्री प्रबंधक द्वारा ई-निविदा आमंत्रित की जाती है। विवरण इस प्रकार है :-			
1 कार्य का नाम	ECC and Auxiliary Converter IGBT Based complete for AC EMU Three Phase Type MAE67SV2 as per MEDHA Part No. SP675101003		
2 कार्य की अनुमानित लागत	60255080/-		
3 मात्रा	01 Nos.		
4 निविदा की बोली प्रस्तुत (जमा) करने की तिथि एवं समय	18.12.2025 (11:00 Hrs.)		
5 निविदा दस्तावेजों को खोलने की तिथि एवं समय	18.12.2025 (11:00 Hrs.)		
6 वेबसाइट की विवरण, जहां निविदा दस्तावेजों का पूरा विवरण देखा जा सकता है।	www.irps.gov.in		
टिप्पणी: (i) ई-निविदा प्रणाली में शामिल होने के लिए निविदादाता को भारतीय रेल ई-प्रापण प्रणाली (IREPS) साइट अर्थात् www.irps.gov.in पर पंजीकृत होना चाहिए। (ii) सभी नियमों एवं शर्तों के लिए कृपया निविदा दस्तावेज देखें। (iii) कोई भी मैन्युअल प्रस्ताव स्वीकार्य नहीं है।			
आह्वान की सेवा में मुद्रकान के साथ			3592/25

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं 109-110, प्रताप भवन, 5, बहादुर शाह जफर मार्ग, नई दिल्ली-110002 से प्रकाशित।

सम्पादक:
एस.एन. राना
*कार्यकारी सम्पादक
आनन्द बजा 'सुमन'
☎011-41509401-2
फैक्स: 011-41509403

मुख्यालय मोबाइल 9720007290
R.N.I.NoDell.HIN./2002/8501
www.shaatimesnews.com
email:shaatimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन हो होंगे।

भारत माँ के चार सिपाही हिन्दू मुस्लिम सिख ईसाई देश को मजबूत बनाना है तो भाईचारा मजबूत बनाएं



फैसल कुरेशी

भाई मेहरबान
अध्यक्ष: भाईचारा समिति
दिल्ली प्रदेश 9810024415

जिलाधिकारी कार्यशैली से प्रसन्न जनता ने किया धन्यवाद

समस्या के गुणवत्तापूर्ण समाधान हेतु सम्पर्क करें: रविन्द्र कुमार माँदड़

शाह टाइम्स संवाददाता
गाजियाबाद। कलेक्ट्रेट कार्यालय में जिलाधिकारी रविन्द्र कुमार माँदड़ द्वारा प्रतिदिन की तरह जनसुनवाई की गयी। जिलाधिकारी द्वारा की जा रही जनसुनवाई में प्रत्येक जनसुनवाई में प्रार्थियों की संख्या में बढ़ोतरी हो रही है। जन सुनवाई के दौरान नगर निगम, पुलिस विभाग, जीडीए, विद्युत विभाग, स्वास्थ्य विभाग, राजस्व विभाग सहित अन्य विभागों से सम्बंधित प्रार्थना/ शिकायती पत्र प्राप्त हुए। जिलाधिकारी महोदय द्वारा सभी प्रार्थियों की बातों को ध्यानपूर्वक सुना व समझा गया।



उन्होंने प्रार्थियों से जाना कि उनके द्वारा पूर्व में भी इस सम्बंध में कोई प्रार्थना पत्र दिया गया था अथवा नहीं। उन्होंने सभी प्रार्थियों को आश्वासन दिया कि उनकी समस्या का पूर्ण गुणवत्ता

के साथ समाधान कराया जायेगा। जिलाधिकारी ने सभी अधिकारियों को निर्देशित किया कि जनसुनवाई में आयी शिकायतों को शत-प्रतिशत गुणवत्तापूर्ण निस्तारण किया जाए। उन्होंने कहा कि स्थलीय निरीक्षण योग्य शिकायतों का स्थलीय निरीक्षण कर ही गुणवत्तापूर्ण निस्तारण किया जाए, इसके साथ ही सभी शिकायतों के निस्तारण उपरान्त शिकायतकर्ता से उसका फीडबैक लेना भी सुनिश्चित करें। जिलाधिकारी ने इस अवसर पर कहा कि जनपद में किसी भी व्यक्ति को कोई समस्या हो तो वे

उनसे आकर मिलें। हम शिकायत का गुणवत्तापूर्ण निस्तारण कराने हेतु हर सम्भव प्रयास करेंगे। बताते चले कि आज जनसुनवाई व किसान दिवस की बैठक में भी जिलाधिकारी महोदय की कार्यशैली एवं शिकायतों के गुणवत्तापूर्ण निस्तारण से प्रसन्न अनेकों व्यक्तियों ने जिलाधिकारी महोदय का आभार व्यक्त करते हुए धन्यवाद प्रेषित किया। जनसुनवाई के दौरान एडीएम ई ज्योति मोर्य, आईएएस अयान जैन सहित अन्य अधिकारी उपस्थित रहे।

एसआईआर में निर्वाचकों की भागीदारी व सहभागिता अपेक्षित: सौरभ भट्ट

शाह टाइम्स संवाददाता
गाजियाबाद। सौरभ भट्ट उप जिला निर्वाचन अधिकारी/ अपर जिलाधिकारी गाजियाबाद ने अवगत कराया कि भारत निर्वाचन आयोग के निर्देशों के क्रम में अर्हता तिथि 01.01.2026 के आधार पर विधानसभा निर्वाचन क्षेत्रों की निर्वाचक नामावलिओं के विशेष प्रगाढ़ पुनरीक्षण कार्यक्रम के तहत गणना अवधि में बी.एल.ओ. द्वारा घर-घर भ्रमण कर निर्वाचकों को गणना प्रपत्र वितरित किये जा रहे हैं तथा भरे हुए गणना प्रपत्र निर्वाचकों से प्राप्त किये जा रहे हैं, जिसमें समस्त निर्वाचकों की भागीदारी एवं सहभागिता अपेक्षित है। अतः जनपद गाजियाबाद के समस्त निर्वाचकों से अपेक्षा की जाती है कि घर-घर भ्रमण के दौरान भरे हुए गणना प्राप्त



करने हेतु आने वाले बी.एल.ओ. को गणना प्रपत्र उपलब्ध कराते हुए उक्त गणना प्रपत्र की पावती प्राप्त करना सुनिश्चित करें। भरे हुए गणना प्रपत्र के साथ किसी भी दस्तावेज की आवश्यकता नहीं है। कृपया उक्त कार्य में सहयोग प्रदान करने का कष्ट करें, जिससे विशेष प्रगाढ़ पुनरीक्षण जैसे निर्वाचन महत्वपूर्ण एवं समयबद्ध कार्य को भारत निर्वाचन आयोग के निर्देशानुसार पूर्ण किया जा सके।

सनातन सम्मान मिशन ने चलाया जागरूक अभियान

शाह टाइम्स संवाददाता
गाजियाबाद। डॉ. पवन सिन्हा 'गुरुजी' के मार्गदर्शन में युवा अभ्युदय मिशन के युवाओं ने चौपला हनुमान मंदिर के निकट अग्रसेन बाजार में सनातन सम्मान मिशन जागरूक अभियान चलाया। जिसने बाजार में आने जाने वाले सैकड़ों लोगों को बहुत महत्वपूर्ण विषय पर ध्यान आकर्षित किया। समाज में हम सभी मंदिरों के बाहर सड़क पर, पेड़ों के नीचे, ऑफिस के बाहर दीवारों पर, भगवान के चित्रों या मूर्तियों की अवहेलना होते हुए देखते हैं और प्रायः जानकारी के अभाव में या किसी उर के कारण हम भी उस पाप के भागीदार बन जाते हैं। ऐसे समय में डॉ. पवन सिन्हा 'गुरुजी' ने 'सनातन सम्मान मिशन' के द्वारा समाज को भगवान



का सम्मान करने के लिए सही दिशा दिखाने की मुहिम शुरू की। 'सनातन सम्मान मिशन' का उद्देश्य सनातन धर्म के प्रति सम्मान की भावना को पुनर्जीवित करना है। इस मिशन की शुरुआत वर्ष 2022 से हुई थी और तब से यह अभियान निरंतर आगे बढ़ रहा है। गत सप्ताह गाजियाबाद के प्रख्यात दूधेश्वरनाथ मंदिर से युवाओं ने

मास को ऑपरेशन ने नियुक्त किया दिल्ली प्रदेश का कोऑर्डिनेटर

शाह टाइम्स संवाददाता
गाजियाबाद। मास को-ऑपरेशन एनजीओ के राष्ट्रीय अध्यक्ष ने एक प्रेस वार्ता के दौरान अदीब सिद्दीकी वरिष्ठ अधिवक्ता सुप्रीम कोर्ट ऑफ इंडिया व दिल्ली हाईकोर्ट को मास को-ऑपरेशन की कोर कमेटी द्वारा लिए गए निर्णय के अनुसार संगठन में दिल्ली प्रदेश का कोऑर्डिनेटर के पद पर नियुक्त करने की घोषणा की। उनके मनोनयन अवसर पर संगठन के पदाधिकारियों ने उन्हें बधाई दी इस मौके पर राष्ट्रीय अध्यक्ष तौसीफ हाशमी ने कहा कि अदीब सिद्दीकी अधिवक्ता होने के साथ-साथ सामाजिक कार्यों से भी जुड़े हुए हैं। उन्होंने समाज हित के लिए कई समाजिक कार्यों को अंजाम दिया है जिसकी वजह से वह बधाई के पात्र हैं। उन्होंने उम्मीद जताई कि भविष्य में भी वह सामाजिक कार्यों से जुड़कर लोगों की मदद करते हुए संगठन की ओर अधिक मजबूत करेंगे साथ ही दी गई जिम्मेदारियों को निर्वहन करतव्य निष्ठा से करेंगे। इस अवसर पर जिला अध्यक्ष गाजियाबाद वसीम खान ने अदीब सिद्दीकी को बधाई देते हुए कहा कि अदीब सिद्दीकी बहुत मेहनती किस्म के व्यक्ति हैं हमें उम्मीद है कि वह अपने पद की गरिमा को बरकरार रखते हुए आम जनता की मदद के लिए हमेशा तैयार रहेंगे।



गोरक्षा दल ने खुले नालों को लेकर दिया ज्ञापन

शाह टाइम्स संवाददाता
लोनी। क्षेत्र में दिल्ली सहारनपुर रोड़ एवं अन्य जगहों पर बने हुए जितने भी नाले हैं सभी अधिकांश खुले हुए हैं। जिनमें प्रतिदिन घर से पांच गोमाता गिरकर गम्भीर रूप से घायल हो जाती हैं। और कई गोमाता उपच. राधीन होने के उपरान्त मृत्यु को प्राप्त हो जाती हैं। जो कि सनातन धर्म के लिए एक गंभीर चिंता का विषय है। इसी कड़ी में आज गोमाताओं की सुरक्षा सुनिश्चित करने के लिए भाजपा जिला उपाध्यक्ष आंबोसी मोचां रजिा धामा ने अपनी टीम के साथ पहुँच कर लोनी उपजिलाधिकारी दीपक सिंघनवाल को एक ज्ञापन दिया। उस ज्ञापन में उन्होंने उपजिलाधिकारी महोदय को अवगत कराया कि सभी बड़े



नाले खुले पड़े हुए हैं इन नालों में प्रतिदिन गोमाता गिर जाती हैं और गंभीर रूप से घायल हो जाती हैं। उन्होंने कहा कि उपजिलाधिकारी संबंधित अधिकारियों को तुरंत सभी नाले कवर करने हेतु निर्देशित करने की कृपया करें। अन्यथा सभी गोरक्षक मिलकर उप

जिलाधिकारी कार्यालय लोनी का घेराव करेंगे। उपजिलाधिकारी ने उन्हें आश्वासन दिया कि सभी संबंधित अधिकारियों को निर्देशित किया जाएगा। कि एक भी नाला इस अवस्था में ना रहे कि जिसमें गोमाता गिरकर घायल हो सके।

नवनिर्मित पुलिया के क्षतिग्रस्त होने पर ग्रामीणों ने जताया रोष



शाह टाइम्स संवाददाता
मोदीनगर। नगर पंचायत निवाड़ी में होली चौक चौराहे पर करीब एक हफ्ते पहले निर्मित एक पुलिया के क्षतिग्रस्त होने पर ग्रामीणों ने रोष जताते हुए प्रदर्शन किया। किसान नेता सतेंद्र त्यागी ने कहा कि इस रास्ते से कई गांवों के लोग तहसील मोदीनगर में अपने कार्यों के लिए राजाना आनेजाने का रास्ता है इस रास्ते से किसान अपने गन्ने की

ट्रैक्टर ट्रॉली व भैंसा बुगी से मोदीनगर शूगर मिल पर गन्ने डालते हैं राजाना कितने किसान व मजदूर इस रास्ते से गुजरते हैं टैकदार ने इस पर सीमेंट का कम प्रयोग किया है जिसके कारण यह पुलिया एक हफ्ते में ही टूट गई। पूरे क्षेत्र में इसको लेकर बड़ा रोश है ठेकेदार के खिलाफ जांच कर कड़ी कार्रवाई की जानी चाहिए वरना भारतीय किसान यूनियन किसान सभा के राष्ट्रीय संरक्षक सत्येंद्र त्यागी के नेतृत्व में निवाड़ी नगर पंचायत दफ्तर पर क्षेत्र के किसान व मजदूर मिलकर धरना प्रदर्शन करेंगे प्रदर्शन करने वालों में राष्ट्रीय संरक्षक सत्येंद्र त्यागी, तहसील कपाउंड क्षेत्र अध्यक्ष कुलदीप त्यागी, भाकियू नगर अध्यक्ष नरेंद्र त्यागी, अमित गिरी, निक्कु त्यागी, इंद्रजीत गुप्ता, मदनलाल फौजी, राजन त्यागी, शकील अहमद, मंगत जाटव, सोनू जाटव, नरेश जाटव, मनोज जाटव, सुबोध कुमार आदि लोग मौजूद रहे

राष्ट्रीय व्यापार मंडल के द्वारा की गई नवनियुक्त पदाधिकारियों की घोषणा

शाह टाइम्स संवाददाता
गाजियाबाद। राष्ट्रीय व्यापार मंडल के शीर्ष नेतृत्व के आह्वान पर आयोजित प्रेसवार्ता में जिला कार्यकारिणी, जिला पदाधिकारियों, कार्यकारिणी सदस्यों तथा संरक्षक मंडल की घोषणा औपचारिक रूप से की गई। घोषणा राष्ट्रीय अध्यक्ष राजबा. वू रस्तोगी की संस्तुति पर राष्ट्रीय महामंत्री एवं प्रभारी उत्तर प्रदेश श्री विवेक त्यागी, राष्ट्रीय उपाध्यक्ष राकेश शर्मा (सुदरपुर), राष्ट्रीय सचिव प्रदीप चौधरी तथा प्रदेश उपाध्यक्ष अशोक भारतीय की उपस्थिति में की गई। राष्ट्रीय महामंत्री (प्रभारी यूपी) विवेक त्यागी ने कहा कि संगठन का उद्देश्य व्यापारियों की समस्याओं का समाधान और सुरक्षित, सुविधाजनक व्यावसायिक माहौल



तैयार करना है। उन्होंने विश्वास जताया कि नई जिला कार्यकारिणी संगठन को मजबूती देगी। राष्ट्रीय उपाध्यक्ष राकेश शर्मा (सुदरपुर) ने कहा कि संगठन का लक्ष्य व्यापारी वर्ग को संगठित कर उनकी वास्तविक समस्याओं के समाधान हेतु प्रभावी मंच उपलब्ध कराना है। उन्होंने कहा कि नवनियुक्त टीम बाजारों में संवाद

और समन्वय को और सुदृढ़ करेगी। जिलाध्यक्ष द्वारा घोषित सूची के अनुसार संरक्षक मंडल में संजीव कुमार गर्ग (बिल्लू भाई), डॉ. ओ.पी. अग्रवाल, संदीप त्यागी रसम, चौधरी मंगल सिंह, आलोक गर्ग शामिल किए गए। जिला उपाध्यक्ष: समीर शर्मा, संजीव गर्ग, काजल खिन्नर, शरद गुप्ता, विशाल जैन महामंत्री: विक्रांत

सैनी, प्रमोद चौधरी, मनोज गुप्ता कोषाध्यक्ष: लवलेश गर्ग, अंकित जैन संगठन मंत्री: अनिल जूल्का, अमित शर्मा, धीरज गोयल, विजय गुप्ता, गौरव शर्मा प्रचार मंत्री: सुमित गर्ग, ज्योति तोमर, स्वाति श्रीनिका मंत्री: नरेश अरोड़ा, संजय शर्मा, विपुल गोयल, शिवाकांत पांडे, सविता त्यागी, वर्षा हजेली कार्यकारिणी सदस्य: डॉ. वी.के.

सिंह, विपिन कौशिक, राखी गोयल, आशीष गोयल, राकेश गुप्ता कार्यक्रम का संचालन अशोक भारतीय द्वारा किया गया। कार्यक्रम में राष्ट्रीय सलाहकार रितेश शर्मा, महिला विंग जिलाध्यक्ष डॉ. सोनिका गुप्ता, तथा राजीव अग्रवाल सहित बड़ी संख्या में व्यापारी संगठन के पदाधिकारी व मीडिया प्रतिनिधि उपस्थित रहे।

डॉ. नवनीत गुप्ता ने इंडियन सोसायटी ऑफ पेन क्लिनिशियंस के अंतर्राष्ट्रीय अधिवेशन को किया संबोधित

शाह टाइम्स संवाददाता
मोदीनगर। इंडियन सोसाइटी ऑफ पेन क्लिनिशियंस का 11वां राष्ट्रीय और तीसरा अंतर्राष्ट्रीय दो दिवसीय सम्मेलन ISPCON 2025 एसजीपीजीआईएमएस, लखनऊ में संपन्न हुआ। इस सम्मेलन का थीम 'डिनवैशन टू रिजेनरेशन' रहा। सम्मेलन में भारत और दुनिया भर के दर्द चिकित्सकों ने भाग लिया। दूसरे दिन की चर्चाओं में फ्रोजन शोल्डर, पोस्ट-हर्पेटिक न्यूराल्जिया (हर्पीज के बाद होने वाले नसों के दर्द) (पीएएन), हाथों में झनझनाहट (कार्पल टनल सिंड्रोम), घुटने की ऑस्टियोआर्थराइटिस जैसी विभिन्न क्लिनिकल पेन स्थितियों पर गहन चर्चा हुई। सम्मेलन के वैज्ञानिक सलाहकार एग्रप्रोख नवनीत गुप्ता ने बताया कि कई



बार गिरने, चोट लगने से पैदा हुआ कंधे का दर्द फ्रोजन शोल्डर (कंधे की अकड़न) में परिवर्तित हो जाता है, डायबिटीज के मरीजों को भी फ्रोजन शोल्डर की शिकायत हो जाती है, यह स्थिति वह होती है जिसमें कंधे के जोड़ का कैप्सूल फाइब्रोसिस की वजह से सख्त हो जाता है, जिससे मरीजों के कंधे का मूवमेंट कम हो जाता है। इसका



इलाज हाइड्रोड्राइलेशन तकनीक के द्वारा मिप्सी MIPSI विधि से

होता है। इससे उपचार में एक-एक महीने के अंतराल में दो इंजेक्शन दिये जाते हैं, जिससे कंधे की अकड़न समाप्त हो जाती है। उन्होंने बताया कि दो से तीन सप्ताह के इलाज में मरीज को आराम आ जाता है। डॉ. नवनीत ने बताया कि कंधे में दर्द गठिया यानी अर्थराइटिस के कारण भी होता है, इसका उपचार रेडियोफ्रैक्चर्स से किया जाता है, इस उपचार की प्रक्रिया में कंधे की नसों को सुन्न कर दिया जाता है, जिससे दर्द कम हो जाता है। डॉ. नवनीत ने हाथों में झनझनाहट की बीमारी कार्पल टनल सिंड्रोम के मरीजों में दिए गए अपने लेक्चर में बताया कि से वो पिछले पांच सालों में सैकड़ों मरीजों का हाइड्रोड्राइलेशन विधि द्वारा बिना ऑपरेशन के

सफल इलाज कर चुके हैं। डॉ. नवनीत द्वारा संचालित मोदीनगर के ऊषा सुपरस्पेशलिटी स्पाइन एंड ज्वाइंट पेन सेंटर की भी सराहना हुई और उन्हें शॉल उड़ाकर सम्मानित किया गया। आयोजन सचिव डॉ. संदीप खूबा ने बताया कि वैज्ञानिक सत्रों में लाइव प्रदर्शन और प्लेटलेट रिच प्लाज्मा थेरेपी, रेजेनरेटिव मेडिसिन, उन्नत डीनवैशन तकनीकों, ट्रिजिमिनल इंटरवेंशन्स और अल्ट्रासाउंड-गाइडेड प्रक्रियाओं पर व्याख्यान शामिल थे। उन्होंने बताया कि पीआरपी थेरेपी से उपचार शुरू करने के एक सप्ताह बाद से असर दिखने लगता है, और एक माह में उपचार पूरा हो जाता है। यह सुविधा एसजीपीजीआई में उपलब्ध है।

विनोद बिंदल का जन्मदिवस पर प्रेरक संदेश समाज सेवा ही असली जन्मोत्सव, सनातन मूल्यों पर चलें

शाह टाइम्स संवाददाता
गाजियाबाद। मोदीनगर के ग्राम ईशाक नगर स्थित श्री हनुमान बालाजी भारतीय चिकित्सा चौरिटेबल स्वास्थ्यवर्धक संस्थान में स्टाफ कर्मियों द्वारा संस्थान के अध्यक्ष विनोद बिंदल के जन्मोत्सव के अवसर पर विशेष आयोजन किया गया, जिसमें बड़ी संख्या में ग्रामीण, प्रधान और आसपास के लोग शामिल हुए। आयोजन की सगहना करते हुए कार्यक्रम में विनोद बिंदल ने कहा कि "जन्मदिन कोई एक दिन नहीं, हर सुबह एक नया जन्म होता है। असली जन्मोत्सव तब है जब हम समाज के लिए कुछ करें।" उन्होंने बताया कि 350 बेट



का अस्पताल पूरी तरह से मरीजों को बेहतर प्राकृतिक चिकित्सा देने के लिए तैयार है और अब इसे पूरी क्षमता से चलाने को दिशा में काम किया जा रहा है। उन्होंने बताया कि यह अस्पताल चौरिटेबल है इसलिए बेहद कम शुल्क में उपचार

उपलब्ध कराया जा रहा है। उन्होंने समाज को संदेश दिया कि "हम सबको मिलकर सनातन और समाज सेवा के लिए काम करना चाहिए। आज जरूरत है कि लोग एक-दूसरे का सहयोग करें और जोने दो-जोओ की भावना अपनाएं।"

झांसी की रानी बहादुर महिलाओं में आज भी जिंदा है: बीके शर्मा हनुमान

शाह टाइम्स संवाददाता
गाजियाबाद। विश्व ब्रह्मर्षि ब्राह्मण महासभा के पीठाधीश्वर ब्रह्मर्षि विभूति बी के शर्मा हनुमान ने बताया कि भारतीय वसुंधरा को गौरवान्वित करने वाली झांसी की रानी वीरांगना लक्ष्मीबाई वास्तविक अर्थ में आदर्श वीरांगना थीं। सच्चा वीर कभी आपत्तियों से नहीं घबराता है। प्रलोभन उसे कर्तव्य पालन से विमुख नहीं कर सकता। उसका लक्ष्य उदार और उच्च होता है। उसका चरित्र अनुकरणीय होता है। अपने पवित्र उद्देश्य को प्राप्त के लिए वह सदैव आत्मविश्वासी, कर्तव्य परायण, स्वाभिमानी और धर्मनिष्ठ होता है। हर भारतीय को उनकी वीरता सर्ववर्षा स्मरण हो बुद्ध, ले हथोली के मुंह हमने सुनी कहानी थी खूब लड़ी मर्दाना वह तो झांसी



वाली रानी थी। इस अवसर पर विश्व ब्रह्मर्षि ब्राह्मण महासभा के संयोज. क.अशोक भारतीय, युवा महानगर अध्यक्ष कार्तिक शर्मा, संदीप त्यागी रसम, राष्ट्रीय महासचिव सुभाष शर्मा, अलोक चांद शर्मा, वरिष्ठ उपाध्यक्ष विनीत शर्मा, वरिष्ठ उपाध्यक्ष ऋषिपाल शर्मा, डॉ. नानक चंद तोमर, मोहित वर्मा, संजय कुमार,

विनय कुमार, पवन वर्मा, वसीम, पार्थ दास, अमल विश्वास, एसके मिश्रा, मिश्रा, डीके वायु, संजय सिंह, दिलीप कुमार, एसके शिखर, मिलन मंडल, अतुल शर्मा, नरेंद्र मेहता, डीके सिंह, हमबीर सिंह, राधा अरोड़ा, रजनीत शर्मा, श्यामलाल सकारा, रजत पोद्दार, दीप राय, ए खालिद आदि उपस्थित रहे।

मूट कोर्ट प्रतियोगिता में लॉ छात्रों का उत्कृष्ट प्रदर्शन

शाह टाइम्स संवाददाता
गाजियाबाद। SDGI ग्लोबल यूनिवर्सिटी स्कूल ऑफ लॉ एंड लीगल स्टडीज SDGI ग्लोबल यूनिवर्सिटी तथा सुन्दरदीप कॉलेज ऑफ लॉ की दो टीमों ने हाल ही में आयोजित 1st Kamla Sukul Memorial National Moot Court Competition 2025 में भाग लिया और उल्लेखनीय प्रदर्शन करते हुए विश्वविद्यालय का नाम गौरवान्वित किया। इस राष्ट्रीय प्रतियोगिता में देशभर के विभिन्न लॉ कॉलेजों की कुल 18 टीमों ने भाग लिया। दोनों टीमों ने अनुसंधान, ड्राफ्टिंग और ओरल एडवोकेसी में उत्कृष्ट कौशल का प्रदर्शन किया। प्रारंभिक दौर में एस.



अविनाश, अनुराग मोर्य और शिवम बिंदल की टीम ने प्रभावशाली प्रदर्शन किया, वहीं शिल्पी यादव, दानिया अकरम और अब्दुल कादिर की टीम सेमीफाइनल तक पहुंचकर शीर्ष चार टीमों में शामिल हुईं। सेमीफाइनल तक पहुँची

टीम ने सुव्यवस्थित तर्क, संवैधानिक सिद्धांतों की गहन समझ और आत्मविश्वासपूर्ण प्रतिवाद प्रस्तुत कर न्यायमूर्तियों से विशेष सराहना प्राप्त की। दोनों टीमों को असेसमेंट प्रोफेसर वैष्णवी वत्स (कन्वीनर, मूट कोर्ट कमेटी) और इस्मर हेना

(को-कन्वीनर, मूट कोर्ट कमेटी) के मार्गदर्शन का लाभ मिला। उनके साथ असेसमेंट प्रोफेसर दवेश रावत का सहयोग भी महत्वपूर्ण रहा। छात्रों की यह उपलब्धि संस्थान द्वारा प्रदान की जाने वाली प्रैक्टिकल लीगल एजुकेशन, सतत प्रोत्साहन और

उत्कृष्ट शैक्षणिक मार्गदर्शन का प्रमाण है। विश्वविद्यालय अपने छात्रों की इस सफलता पर गर्व व्यक्त करता है और भविष्य में भी अधिवक्ता कौशल, बौद्धिक जिज्ञासा और व्यावसायिकता को प्रोत्साहित करने के लिए प्रतिबद्ध है।

ईस्टर्न पेरिफेरल एक्सप्रेस-वे पर सड़क हादसे में दो की मौत

नोएडा से शादी समारोह में शामिल होकर वापस लौटते समय बड़ागांव के पास हुआ हादसा ,चार घायल



मृतका का फाइल फोटो
शाह टाइम्स संवाददाता
बागपत। ईस्टर्न पेरिफेरल एक्सप्रेस-वे पर मंगलवार देर रात सड़क हादसे में दो लोगों की मौत हो गई। समाजवादी पार्टी के नेता सह पूर्व प्रधान समेत चार लोग गंभीर रूप से घायल हो गए। हादसा बड़ागांव क्षेत्र में हुआ, जब तेज रफ्तार स्कोर्पियो अंधेरे में खड़े ट्रक से जा टकराई। टक्कर इतनी भीषण



मृतक का फाइल फोटो
थी कि स्कोर्पियो के परखच्चे उड़ गए। हादसे में प्रधान की भाभी और भतीजे की मौके पर ही मौत हो गई। भतीजे की एक साल पहले ही शादी हुई थी। घायलों में एक डेढ़ साल की बच्ची भी शामिल हैं। प्रधान की हालत नाजुक बताई जा रही है। वह आईसीयू में भर्ती हैं। पूर्व प्रधान परिवार समेत नोएडा से शादी



समारोह में शामिल होकर वापस लौट रहे थे। इसी दौरान पंचर खड़े ट्रक में स्कोर्पियो पीछे की ओर से जा घुसी। पूरा मामला बड़ागांव के बली गांव का है। जहां सपा नेता और पूर्व प्रधान मारुटर तेजपाल अपने परिवार के साथ स्कोर्पियो से नोएडा के अच्छेजा शादी में शामिल होने गए थे। देर रात रात करीब 11:30 बजे घर को लौट रहे थे। तभी सड़क किनारे खड़े पंचर में स्कोर्पियो पीछे



गंभीर बनी हुई है। मृतक निशांत की एक साल पहले शादी हुई थी। वह परिवार का इकलौता बेटा था। निशांत दुध की डेयरी चलाता था। सुमन, मृतक तेजपाल की भाभी थीं। निशांत भी तेजपाल का भतीजा था। परिवार में दो मौतें एक साथ होने से गम का माहौल है। सूचना मिलते ही पुलिस और स्थानीय लोग मौके पर पहुंचे। सभी घायलों को सर्वोदय अस्पताल में भर्ती कराया गया, जहां

अज्ञात वाहन की टक्कर से बाइक सवार की मौत

शाह टाइम्स संवाददाता
बागपत। असारा गांव निवासी बाइक चालक नदीम की किरठल गांव के समीप अज्ञात वाहन की टक्कर से मौत हो गई। नदीम बाइक पर सवार होकर घर से सामान लेने निकला था। सूचना मिलने पर पुलिस ने शव को कब्जे में लेकर पोस्टमार्टम के लिए भेज दिया है और मामले की जांच पड़ताल शुरू कर दी है। परिजनों के अनुसार, मृतक नदीम की शादी मात्र डेढ़ महीने पहले हुई थी। वह शादी से पहले सऊदी अरब में नौकरी करता था और लगभग चार महीने पहले ही अपने घर लौटा था। परिजनों ने बताया कि नदीम



सोधा-साधा लड़का था और घर से सामान लेने के लिए निकला था। घर के लोग उसका इंतजार कर रहे थे, लेकिन अज्ञात वाहन की टक्कर से उसकी जान चली गई। टक्कर मारने के बाद अज्ञात वाहन चालक मौके से फरार हो गया। मृतक के परिजनों ने पुलिस से शिकायत करते हुए अज्ञात वाहन चालक के खिलाफ सख्त कार्रवाई की मांग की है। पुलिस ने मामला दर्ज कर जांच शुरू कर दी है। मृतक के परिजन सलीम ने बताया कि उन्हें फोन पर कॉल आया था कि उनका भाई गंभीर हालत में सड़क किनारे पड़ा है। जब वे मौके पर पहुंचे, तो नदीम की जान जा चुकी थी।

एक नजर

नगर पंचायत छपरौली में मनाया विश्व शौचालय दिवस



शाह टाइम्स संवाददाता
छपरौली। बुधवार को नगर पंचायत छपरौली में विश्व शौचालय दिवस 2025 मनाया गया। सीमा राघव अधिशासी अधिकारी नगर पंचायत छपरौली के नेतृत्व में धर्मवीर सिंह पिता धर्मेन्द्र खोखर अध्यक्ष नगर पंचायत छपरौली द्वारा पिक शौचालय को उद्घाटन किया गया। पिक शौचालय को रंगीन गुब्बारों से सजाया गया। धर्मवीर सिंह ने बताया कि खुले में शौच से गंभीर स्वास्थ्य संकट और पर्यावरण प्रदूषण होता है, जिससे हैजा और डायरिया जैसी बीमारियां फैलती हैं। विश्व शौचालय डे मानव गरिमा, सार्वजनिक स्वास्थ्य, पर्यावरण संरक्षण और विकास से जुड़ा एक महत्वपूर्ण अभियान है। इसलिए यह दिन बेहद खास है। सभी से अनुरोध किया गया कि इस जागरूकता अभियान में सक्रिय रूप से भाग लें और अपने परिवार तथा आस-पास के लोगों को भी स्वच्छता के लिए प्रेरित करें। इस अवसर पर तहजुब लिफिक, विशाल कुमार, अमित खोखर, सागर काम्बोज, उमेश कौशिक, वंश, गुलाब, मोहसीन, अर्जुन, अरविन्द, सुनील आदि उपस्थित रहे।

कांग्रेसियों ने मनाई पूर्व प्रधानमंत्री स्व.इंदिरा गांधी की जयंती



शाह टाइम्स संवाददाता
बड़ौता। नगर में शहर कांग्रेस कमटी कार्यालय दिल्ली बस स्टैंड पर कांग्रेस पदाधिकारीयों कार्यकर्ताओं ने देश की आयरन लेडी प्रथम महिला भारत रत्न पूर्व प्रधानमंत्री स्व. इंदिरा गांधी महान स्वतंत्रता सेनानी निडर साहसी वीरगना महारानी लक्ष्मी बाई की जयंती के शुभ अवसर पर श्रद्धा सुमन अर्पित कर शत शत नमन किया। विचार गोष्ठी का आयोजन किया। अध्यक्षता पूर्व प्रदेश महासचिव एवं निवर्तमान जिलाध्यक्ष बागपत चोधरी रामकुमार सिंह ने की तथा संचालन वरिष्ठ नेता सत्यपाल पथोलिया ने किया। पूर्व प्रदेश महासचिव चरामकुमार सिंह ने कहा इंदिरा गांधी ने अपने कार्यकाल में देश में किसान मजदूर गरीबों दलितों शोषितों वंचितों के लिए अभूतपूर्व कार्य किये। शिक्षा स्वास्थ्य सड़कों बिजली पानी नहरों पर विशेष ध्यान दिया। रोजगार के दरवाजे खोलें चौदह बँकों का राष्ट्रीयकरण किया मरने से पूर्व उन्होंने कहा था मेरे खून का एक एक कतरा मेरे देश को मजबूत बनाने के काम आयेगा तो मुझे मरने को कोई परवाह नहीं अटल बिहारी वाजपेयी ने उन्हें मा दुर्गा को उपाधि भी दी। इसी निडर महिला इस संसार में कभी कभी जन्म लेती है। वरिष्ठ नेता सत्यपाल पथोलिया ने कहा इंदिरा गांधी ने देश को नई दिशा दी देश को शिखर पर पहुँचाया 101 देशों की राष्ट्रध्य भी रही हमें उनके आदर्शों पर चलना चाहिए। शहर अध्यक्ष रामहरि पंचार ने कहा इंदिरा गांधी ने देश के विकास की मजबूत नींव रखी कड़ी मेहनत दुरदृष्टि पक्का इरादा अनुशासन कुशलता उनकी उपलब्धियों का प्रेरणात्मक नारा था। आज युवाओं को उनके मार्ग पर चलने की जरूरत है कहा कि कांग्रेस ही किसान मजदूर गरीबों युवाओं का भला करने में सक्षम है। इस अवसर पर उर्मिला सिंह शोकेन्द्र तोमर बिजेन्द्र शर्मा औमबीर दुहण सुभाष शर्मा रविन्द्र तोमर देवेन्द्र शर्मा मामचन्द्र शर्मा सोमपाल कानन बीबी रूहेला आदिल वसोम विकास ओकर दत्त आदि रहे।

राजकीय हाईस्कूल मवीकला का होगा उच्चैकृत

शाह टाइम्स संवाददाता
बागपत। राजकीय हाईस्कूल मवीकला का उच्चैकृत होगा। इसके लिए जमीन चिह्नित कर प्रस्ताव शासन को खोज दिया है। विभाग की ओर से सूचना राज्य परियोजना निर्देशक को खोज दी है। विद्यालय का उच्चैकृत होने से छात्राओं को दसवीं के बाद पढ़ाई छोड़ने के लिए मजबूर नहीं होना पड़ेगा। मवीकला गांव में हाईस्कूल के बाद विद्यालय न होने के कारण छात्राओं को दसवीं के बाद पढ़ाई छोड़ने के लिए मजबूर होना पड़ रहा था। इसके लिए गांव के लोग व जनप्रतिनिधि काफी समय से गांव के राजकीय बालिका हाईस्कूल को बेदखल करता हूँ भविष्य में अपने किसी भी कृत्य के लिए वह स्वयं जिम्मेदार होंगा। अनीस पुत्र शरीफ निवासी पट्टी चौधुरान छपरौली चुंगी कस्बा व थाना बड़ौत जनपद बागपत। छात्राओं को दसवीं के बाद पढ़ाई छोड़ने के लिए मजबूर होना पड़ रहा था। इसके लिए गांव के लोग व जनप्रतिनिधि काफी समय से गांव के राजकीय बालिका हाईस्कूल को 12वीं तक उच्चैकृत कराने की मांग कर रहे थे। ग्रामीणों का कहना था कि गांव की छात्राओं को हाईस्कूल के बाद बालेनी, अमीनगर सराय या फिर बिनीली जाना पड़ता था।

सिविल बार एसोशिएशन के अध्यक्ष बने धर्मवीर सिंह तोमर व महामंत्री बने पुष्पेन्द्र कुमार तोमर

शाह टाइम्स संवाददाता
बड़ौता। बुधवार को हुए सिविल बार एसोसिएशन बड़ौत का चुनाव परिणाम घोषित किया गया। जिसमें मतगणना के आधार पर अध्यक्ष, उपाध्यक्ष, महामंत्री, कोषाध्यक्ष आदि विभिन्न पदों के विजेताओं की घोषणा की गई। इसके उपरंत उपस्थित अधिकताओं ने विज. ताओं का मुँह मीठा करा कर स्वागत किया। बुधवार को निर्वाचन अधिकारी एडवोकेट ओमपाल सिंह के नेतृत्व में विभिन्न पदों पर मतदान किया

गया। शाम के समय मतगणना के उपरंत विजेताओं की घोषणा की गई जिसके आधार पर अध्यक्ष पद पर एडवोकेट धर्मवीर सिंह तोमर ने आनंदपाल तोमर को 12 मतों से पराजित किया। उन्हें 82 मत प्राप्त हुए जबकि उपविजेता रहे आनंदपाल तोमर को कुल 70 मत मिले, अन्य प्रत्याशी जयवीर तोमर 3 वोट प्राप्त कर तीसरे स्थान पर रहे। उपाध्यक्ष पद पर हरवीर सिंह ने 76 मत प्राप्त कर आदेश 61 मत को 15 मतों से हराया। जबकि महामंत्री पद पर विजेता रहे पुष्पेंद्र कुमार को

डिंपल 49 उपविजेता, रो. हित 84 विजेता, पंकज 19 उपविजेता, विनोद कुमार 72 विजेता, सो. हनवीर 48 उपविजेता रहे। परिणाम घोषणा के उपरंत परिसर में विज. ताओं को शुभकामनाएं देने के लिए साथी अधिकताओं का तांता लगा रहा। वहीं सभी विजेताओं ने अपनी जीत में सभी का आभार व्यक्त किया।



कलेक्ट्रेट में दिव्यांग ने की अपने ऊपर पेट्रोल डालकर आग लगाने की कोशिश




शाह टाइम्स संवाददाता
बागपत। कलेक्ट्रेट परिसर में उस समय हड़कंप मच गया एक दिव्यांग युवक ने आत्मदाह का प्रयास किया। शहर कोतवाली क्षेत्र के बंकपुर गांव निवासी अमित चौधरी नामक युवक ने अपने ऊपर पेट्रोल डालकर आग लगाने की को. शिश की, जिसे मौके पर मौजूद सुरक्षाकर्मियों ने विफल कर दिया।



बताया जा रहा है कि अमित चौधरी नेशनल लेवल के शूटर हैं। वह लंबे समय से जमीन के एक हिस्से पर कब्जे के विवाद को लेकर परेशान थे। उनका आरोप है कि उनके ही परिवार के सदस्यों ने उनकी जमीन पर अवैध कब्जा कर लिया है और उन्हें उनका वैध हिस्सा नहीं दिया जा रहा है। इस मामले में उन्होंने पूर्व में जिलाधिकारी से शिकायत भी की थी। हालांकि, उनका कहना है

पीड़ित छात्र ने लगाई डीएम से न्याय की गुहार

शाह टाइम्स संवाददाता
बागपत। पीड़ित छात्र के साथ मारपीट व लगातार मिल रही धमकियों के खिलाफ कार्रवाई की मांग को लेकर लेक्ट्रेट पहुंचकर डीएम से न्याय की गुहार लगाई है। बुधवार को निरंजपुर गुर्जर गांव के छात्र नितिश कुमार ने डीएम से शिकायत करते हुए बताया कि 26 सितंबर 2025 को गांव के मुख्य रास्ते पर रेंस करते समय तीन युवक व उनके परिवार के कुछ सदस्यों ने बिना किसी कारण उसके साथ मारपीट की। छात्र का आरोप है कि एफआईआर दर्ज होने के बाद से ही आरोपी पक्ष उस पर और उसके परिवार पर लगातार मुकदमा वापस लेने का



तीन दिवसीय सांसद खेल महोत्सव का हुआ शुभारंभ

शाह टाइम्स संवाददाता
बड़ौता। बड़ौत स्थित जेवी कॉलेज में तीन दिवसीय सांसद खेल महोत्सव का शुभारंभ हुआ। खेलमंत्री की अनुपस्थिति में प्रभारी मंत्री जसवंत सैनी, सांसद डा.राज. कुमार सागवान और राज्यमंत्री कपी मलिक ने इसका उद्घाटन किया। महोत्सव की शुरुआत छात्रों के स्कूली बैड द्वारा मार्च पास्ट और सलामी के साथ हुई। इस दौरान हवा में गुब्बारे छोड़े गए और मशाल प्रज्वलित की गई। जिले के अंतर्राष्ट्रीय और राष्ट्रीय स्तर के खिलाड़ियों को भी सम्मानित किया गया। पहले दिन कुश्ती, दौड़, लंबी कूद, ऊंची कूद, वॉलीबॉल और निशानेबाजी जैसी विभिन्न खेल स्पर्धाएं आयोजित की गईं। इस प्रतियोगिता में बड़ी संख्या में युवा



खिलाड़ी हिस्सा लेने के लिए पहुंच रहे हैं। इसका उद्देश्य युवाओं को खेल के माध्यम से आगे बढ़ने का अवसर प्रदान करना है। सांसद डा. राजकुमार सागवान ने युवाओं का आह्वान करते हुए कहा कि अधिक से अधिक संख्या में युवा खिलाड़ी इसमें हिस्सा लें। उन्होंने बताया कि यह प्रतियोगिता युवाओं के भविष्य को संवारने के उद्देश्य से आयोजित की जा रही है। राज्यमंत्री कपी

मलिक ने युवाओं के उत्साह की सराहना की और कहा कि यह आयोजन पूरी तरह से युवाओं को समर्पित है। प्रभारी मंत्री जसवंत सिंह सैनी ने कहा कि केंद्र और प्रदेश सरकार युवाओं के लिए लगातार कार्य कर रही है। उन्होंने इस आयोजन को युवाओं के लिए एक महत्वपूर्ण मंच बताया और अधिक से अधिक युवाओं को इसमें भाग लेने के लिए प्रोत्साहित किया।

ग्रामीणों ने की एसपी से हत्यारों की गिरफ्तारी की मांग

शाह टाइम्स संवाददाता
बागपत। किरठल गांव के ग्रामीण ने एसपी कार्यालय पहुंचकर एक माह पूर्व हुई अनिकेत की हत्या के मामले में एसपी फरार चल रहे आरोपियों को जल्द गिरफ्तार किए जाने की मांग की है। ग्रामीणों ने एसपी से शिकायत करते हुए बताया कि करीब एक महीने पहले गांव के पांच व्यक्तियों ने मिलकर अनिकेत की हत्या कर दी थी। रमाला पुलिस ने त्वरित कार्रवाई करते हुए चार आरोपियों को गिरफ्तार कर जेल भेज दिया था। हालांकि, मामला दर्ज होने के बावजूद एक आरोपी अभी भी फरार है। फरार आरोपी की खुलेआम आवाजाही से पीड़ित परिवार भय और असुरक्षा के माहौल में जी रहा है। ग्रामीणों ने आरोप लगाया कि



स्थानीय पुलिस से कई बार शिकायत करने के बावजूद फरार आरोपी के खिलाफ कोई प्रभावी दंग से कार्रवाई नहीं हुई है। ग्रामीणों ने कहा कि अनिकेत की हत्या ने पूरे गांव को झकझोर दिया है और अपराध में शामिल किसी भी आरा.

महिला ने लगाया ग्राम प्रधान पर 50,000 हजार रुपए की मांग करने का आरोप

शाह टाइम्स संवाददाता
बागपत। बड़ौत तहसील क्षेत्र की एक महिला कर्मचारी बुधवार को जिलाधिकारी कार्यालय पहुंचीं। उन्होंने डीएम से शिकायत करते हुए बताया कि उन्हें पिछले 15 महीनों से वेतन नहीं मिला है। महिला ने ग्राम प्रधान पर 50,000 हजार रुपए की मांग करने का भी आरोप लगाया है। पीड़िता ने डीएम से शिकायत करते हुए बताया कि वह पिछले तीन वर्षों से गांव में शौचालय निर्माण और उनके रखरखाव से संबंधित कार्यों में लगी हुई थीं। हालांकि, उन्हें पिछले 15 महीनों से एक भी माह का वेतन नहीं मिला है। पीड़िता के अनुसार, जब उन्होंने कई बार ग्राम प्रधान से वेतन भुगतान की मांग की, तो उन्हें

अधिकारियों पर समस्याओं के समाधान में लापरवाही का आरोप

शाह टाइम्स संवाददाता
बागपत। विकास भवन सभागार में किसान दिवस का आयोजन किया गया। इस दौरान किसानों ने अधिक. रियों पर समस्याओं के समाधान में लापरवाही का आरोप लगाया। बैठक में बागपत के एडीएम विनीत कुमार उपाध्याय और सीएमओ डा. तीर्थ लाल ने किसानों की समस्याओं को सुना और उनके त्वरित निस्तारण का आश्वासन दिया। किसानों की प्रमुख मांगों में बकाया गन्ना भुगतान समय पर करना, आवारा पशुओं को गोशाला में भेजना, खाद की किल्लत न होना, स्मार्ट मीटर योजना को रोकना और विद्युत संबंधी समस्याओं का तुरंत समाधान शामिल था। किसानों ने अधिकारियों से बातचीत के दौरान आरोप लगाया कि अधिकारी



उनकी समस्याओं को सुनते तो हैं, लेकिन उनका समाधान समय पर नहीं होता। इससे किसानों को लगातार दिक्कतों का सामना करना पड़ता है। उन्होंने यह भी बताया कि गन्ना भुगतान न होने के कारण किसान आर्थिक तंगी से जूझ रहे हैं।

वहीं, अधिकारियों ने किसानों को आश्वासन दिया कि उनकी समस्याओं को गंभीरता से लिया जा रहा है। उन्होंने कहा कि प्रत्येक समस्या का समाधान समय पर किया जाएगा। एडीएम ने सभी संबंधित अधिकारियों को

समस्याओं के समाधान के लिए निर्देशित किया। उन्होंने स्पष्ट निर्देश दिए कि कोई भी अधिकारी किसानों की समस्याओं को निस्तारण में किसी भी प्रकार की लापरवाही न बरते।

प्राथमिक स्वास्थ्य केंद्र में लापरवाही का बोलबाला

प्राथमिक स्वास्थ्य केंद्र में डॉक्टर–स्टाफ गायब , इलाज को तरसे मरीज

शाह टाइम्स संवाददाता हापुड़। जिले के बहादुरगढ़ कस्बे स्थित प्राथमिक स्वास्थ्य केंद्र में बुधवार सुबह स्वास्थ्य सेवाओं की लापरवाही चरम पर दिखाई दी। सुबह से इलाज के लिए पहुंचे मरीजों को सही समय पर डाक्टरों और अन्य कर्मचारियों की मौजूदगी तक नसीब नहीं हुई। अस्पताल में 11 बजे तक डाक्टरों की कुर्सियां पूरी तरह खाली पड़ी रहीं, जिससे मरीजों में भारी रोष देखने को मिला।

मिली जानकारी के अनुसार सुबह करीब 8 बजे से ही मरीज अस्पताल पहुंचने लगे। गर्भवती महिलाएं, बुजुर्ग, छोटे बच्चे और दर्द से कराहते लोग इलाज की उम्मीद में लाइन में लगे रहे, लेकिन अस्पताल के अंदर न पर्ची बनाने वाला कोई कर्मचारी मौजूद था न ही

दवा वितरण काउंटर पर कोई कर्मचारी मौजूद था और न ही कोई डॉक्टर मौजूद मिला। अस्पताल परिसर में सिर्फ मरीजों और उनके परिजनों की भीड़ थी, लेकिन इलाज के लिए कोई जिम्मेदार व्यक्ति मौजूद नहीं था। कई मरीजों ने बताया कि वे आर्थिक तंगी के कारण सरकारी अस्पताल पर निर्भर हैं। एक बुजुर्ग ने गुस्से में कहा कि हम लोग गरीब हैं, डाक्टर भी नहीं, पर्चा बनाने वाला भी नहीं इलाज कराएंगे तो कहां कराएंगे। एक मरीज के परिजन ने बताया कि उन्हें चेकअप और दवाइयों की जरूरत थी, लेकिन घंटों इंतजार के बाद भी कोई डाक्टर नहीं मिला। ग्रामीणों का आरोप है कि बहादुरगढ़ प्राथमिक स्वास्थ्य केंद्र में डाक्टरों और कर्मचारियों का देर से आने का



सिलसिला लंबे समय से चल रहा है। कई बार मरीज बिना इलाज लौट जाते हैं। इमरजेंसी मामलों में भी समय पर कार्रवाई नहीं होती।

ने स्वास्थ्य विभाग और जिला प्रशासन से मांग की है कि डाक्टरों की नियमित उपस्थिति सुनिश्चित की जाए, स्टाफ की कमी को तुरंत पूरा किया जाए, लापरवाह डाक्टरों और कर्मचारियों पर सख्त कार्रवाई हो। लोगों ने चेतावनी दी है कि यदि अस्पताल की व्यवस्था नहीं सुधरी तो वे सामूहिक रूप से विरोध प्रदर्शन भी कर सकते हैं। यह मामला फिर एक बार दिखाता है कि ग्रामीण क्षेत्रों में सरकारी स्वास्थ्य सेवाओं की स्थिति किस हद तक खराब है। सरकार की तमाम योजनाओं और घोषणाओं के बावजूद प्राथमिक स्वास्थ्य केंद्र बहादुरगढ़ जैसे केंद्र कर्मचारियों की लापरवाही की वजह से मरीजों को मूलभूत चिकित्सा सुविधा तक नहीं दे पा रहे।

खाना बनाते समय झोपड़ी में लगी भीषण आग

शाह टाइम्स संवाददाता

हापुड़। थाना हापुड़ देहात क्षेत्र के गांव गाँदी से बुधवार सुबह आग. जनी की एक दर्दनाक घटना सामने आई। खाना बनाते समय अचानक झोपड़ी में आग लग गई, जिसने देखते ही देखते भीषण रूप ले लिया। कुछ ही मिनटों में पूरी झोपड़ी जलकर राख हो गई।

स्थानीय लोगों के अनुसार झोपड़ी में चूल्हे पर खाना बनाया जा रहा था, तभी चिंगारी उड़कर सूखी घास और कपड़ों में जा लगी। तेज हवा के चलते आग तेजी से फैलती गई और किसी को संभलने का मौका तक नहीं मिला। आग की लपटें इतनी तेज थीं कि आसपास के लोग भी कुछ दूर तक झोपड़ी के पास नहीं जा सके। घटना की सूचना मिलते ही ग्रामीण मौके पर पहुंचे और जैसे-तैसे पानी डालकर आग को नियंत्रित करने का प्रयास किया। हालांकि तब तक झोपड़ी पूरी तरह खाक हो चुकी थी। आग में गृहस्थों



का सामान, बर्तन, कपड़े और जरूरी दस्तावेज भी जलकर नष्ट हो गए। सूचना पर फायर ब्रिगेड की टीम भी मौके पर पहुंची और आग को पूरी तरह बुझाया। गनीमत रही कि घटना में कोई जनहानि नहीं हुई,

लेकिन परिवार का बड़ा परकसान हो गया है। ग्रामीणों ने प्रशासन से पीड़ित परिवार को आर्थिक सहायता दिलाने की मांग की है। पुलिस व फायर विभाग मामले की जांच कर रहे हैं।

सवारी बैठाने को लेकर दो ई–रिक्शा चालकों में जमकर हुई मारपीट

शाह टाइम्स संवाददाता

हापुड़। नगर कोतवाली क्षेत्र के पक्का बाग इलाके में बुधवार को उस समय हड़कंप मच गया जब सवारी बैठाने को लेकर दो ई-रिक्शा चालकों के बीच कड़ा. सुनी मारपीट में बदल गई। बताया जा रहा है कि दोनों चालक सवारी को लेकर आमने-सामने आ गए और देखते ही देखते मामला इतना तूल पकड़ गया कि एक ई-रिक्शा चालक ने दूसरे पर लोहे की नुकौली कोल से वार कर दिया। हमले में चालक घायल हो गया, जिसके बाद मौके पर मौजूद लोगों में अफरा-तफरी का माहौल बन गया।



दोनों चालकों के बीच पहले तीखी बहस हुई, फिर धक्का-मुक्की और बाद में हाथापाई शुरू हो गई। इसी दौरान एक चालक ने गुस्से में आकर लोहे की कोल से हमला कर

दिया। घायल चालक को तुरंत उपचार के लिए अस्पताल ले जाया गया। इस पूरे घटनाक्रम का वीडियो भी सोशल मीडिया पर तेजी से वायरल हो रहा है, जिसमें दोनों चालकों के बीच हुई झड़प और मारपीट के दृश्य साफ देखे जा सकते हैं। वीडियो वायरल होने के बाद क्षेत्र में चर्चा का विषय बना हुआ है, जबकि स्थानीय लोग ऐसे घटनाओं पर कड़ी नाराजगी जता रहे हैं। इधर, सूचना मिलते ही पुलिस भी मौके पर पहुंची और मामले की जांच शुरू कर दी है। पुलिस अधिका. रियों का कहना है कि वीडियो के आधार पर भी कार्रवाई की जाएगी और दोषियों पर सख्त कार्रवाई की जाएगी।

खड़े ट्रक में घुसी कार, महिला की मौत, पति घायल

शाह टाइम्स संवाददाता

हापुड़। देहात थाना क्षेत्र के अंतर्गत राष्ट्रीय राजमार्ग-334 पर बुधवार सुबह दिल दहला देने वाला सड़क हादसा हो गया। गांव ट्याला के समीप सड़क किनारे खड़े ट्रक में एक तेज रफ्तार कार भिड़ गई। हादसा इतना भयानक था कि कार बुरी तरह क्षतिग्रस्त हो गई और उसमें सवार महिला की मौके पर ही दर्दनाक मौत हो गई, जबकि उसका पति गंभीर रूप से घायल हो गया। दुर्घटना के बाद हाईवे पर अफरा तफरी मच गई और दोनों ओर वाहनों की लंबी कतार लग गई।

घटना की सूचना मिलते ही देहात थाना प्रभारी निरीक्षक पटनीश कुमार पुलिस टीम के साथ घटनास्थल पर पहुंचे और राहत-बचाव कार्य तुरंत शुरू



कराया। क्षतिग्रस्त कार को क्रैन की मदद से हटवाकर हाईवे पर जाम को स्थिति को नियंत्रित किया गया और यातायात को बहाल कराया गया। मिली जानकारी के अनुसार, मृतका की पहचान बुलंदशहर के गुलावटी निवासी पारल के रूप में हुई है। पारल अपने पति अनुपम सिंघल के साथ गाजियाबाद में एक परिवारिक

सड़क किनारे खड़े ट्रक में जा टकराया। टक्कर इतनी तेज थी कि कार के अगले हिस्से के कुछच्चे उड़ गए और दोनों पति-पत्नी गंभीर रूप से घायल हो गए। सूचना पर पहुंची पुलिस टीम ने मौके पर पहुंचकर दोनों घायलों को तुरंत नजदीकी अस्पताल भिजवाया, जहां चिकित्सकों ने पारल को मृत घोषित कर दिया। अनुपम की हालत गंभीर बताई जा रही है और उनका

शारी समारोह में शामिल होकर बुधवार दोपहर घर लौट रही थीं। बताया गया कि उनकी पुत्री मेरठ में रहती है, जिसे छोड़कर पति अपनी कार से गुलावटी की ओर वापस जा रहे थे। जैसे ही कार मेरठ-बुलंदशहर हाईवे-334 पर गांव ट्याला के पास पहुंची, तभी अचानक वाहन अनियंत्रित होकर

सरकारी भूमि में कब्जा कर फसल उगाने का गोरखधंधा जारी

शाह टाइम्स संवाददाता

गढ़मुक्तेश्वर। कल्याणपुर के जंगल की प्राकृतिक झील वाली सरकारी भूमि में कब्जा कर फसल उगाने का गोरखधंधा जारी है, जिससे झील में डिब्बोलैंड बनाकर पर्यटन को बढ़ावा देने वाली योजना आगे नहीं बढ़ पाई है। गढ़ क्षेत्र के गांव कल्याणपुर और कोथला खादर के जंगल की प्राकृतिक झील में केंद्र सरकार के सहयोग से प्रदेश शासन द्वारा डिब्बोलैंड बनाकर पर्यटन को बढ़ावा देने की योजना तैयार करने का सिलसिला कई सालों से चलता आ रहा है, जिसको लेकर करीब पांच साल पहले पर्यटन विभाग समेत विभिन्न विभागों के उच्च अधिकारियों ने मौके का निरीक्षण कर बड़ी बारीकी से जांच पड़ताल भी की थी। प्रशासनिक अधिकारी

भी पर्यटन को बढ़ावा देने से जुड़ी डिब्बोलैंड वाली योजना का क्रियान्वन जल्द से जल्द प्रारंभ कराने की कवायद करते आ रहे हैं। परंतु पर्यटन को बढ़ावा देने वाली इस योजना के क्रियान्वयन को लेकर आखिर किस स्तर से देरी होती आ रही है, इस विषय में कोई भी अधिकारी कुछ कहने को तैयार नहीं है क्योंकि करीब पांच साल पहले अवैध कब्जों से मुक्त कराई गई झील की सैकड़ों बीघा सरकारी भूमि पर फिर से आसपास के गांवों में रहने वाले किसानों ने कब्जा जमाकर उसमें खेती प्रारंभ की हुई है। इससे पहले तहसील प्रशासन ने झील की भूमि को मुक्त कराकर 25 से भी अधिक लोगों के खिलाफ कोतवाली में एफआइआर दर्ज कराई थी, जिसके बाद उनके द्वारा अवैध रूप में उगाई गई फसलों को

कब्जे में लेकर खुली बोली पर नीलाम भी कराया गया था, लेकिन तहसील प्रशासन की यह कवायद अब टायं टायं फिक्स होती दिखाई दे दे रही है, जिससे झील की भूमि में डिब्बोलैंड बनाकर उसमें पर्यटन को बढ़ावा देने वाली शासन की योजना भी आगे नहीं बढ़ पा रही है। क्षेत्रीय विधायक का कहना है कि कल्याणपुर झील की भूमि में डिब्बोलैंड बनवाकर पर्यटन को बढ़ावा दिताना प्राथमिकता में शामिल है। एसडीएम श्रीराम यादव का कहना है कि प्राकृतिक झील वाली भूमि में कोई भी अवैध कब्जा नहीं होने दिया जाएगा। अगर अवैध रूप से हड़कंप मच गया। ग्रामीणों में लेकर नीलामी कराई जाएगी और जल्द से जल्द डिब्बोलैंड बनने वाली योजना पर काम किया जाएगा।

तेंदुआ दिखने से मचा हड़कंप, ग्रामीणों में दहशत

शाह टाइम्स संवाददाता

हापुड़। सिम्भवली थाना क्षेत्र के माध्यापुर गांव में मंगलवार देर शाम उस समय अफरा-तफरी मच गई, जब ग्रामीणों ने अचानक एक तेंदुए को गांव की ओर आते हुए देखा। देखते ही देखते पूरे गांव में इस खबर से हड़कंप मच गया। ग्रामीणों के अनुसार तेंदुआ खेतों की तरफ से गांव में घुस आया, जिसके बाद लोग डरकर घरों की ओर भागने लगे। इसी बीच कुछ साहसी युवकों ने जोखिम उठाते हुए तेंदुए का वीडियो मोबाइल में कैद कर लिया, जो सोशल मीडिया पर तेजी से वायरल हो रहा है।

ग्रामीणों का कहना है कि पिछले कुछ दिनों से पशुओं पर रहस्यमयी हमले हो रहे थे, जिससे किसी बड़े वन्यजीव की मौजूदगी की आशंका पहले से ही लगाई जा रही थी। तेंद.

ुआ दिखने के बाद लोग घरों से बाहर निकलना बंद कर चुके हैं और कई परिवारों ने बच्चों को भी घरों में ही सुरक्षित रखा है। गांव के रास्ते, खेत और गलियारा शाम होते ही सुनसान नजर आ रही हैं। सूचना मिलते ही वन विभाग की टीम मौके पर पहुंच गई और तुरंत सच ऑपरेशन शुरू कर दिया। टीम गांव और आसपास के जंगलों में कॉम्बिंग कर रही है। अधिकारियों ने लोगों से अपील की है कि वे घबराएं नहीं, लेकिन अनिवार्यक बाहर निकलने से बचें और किसी भी सदिग्ध हरकत की सूचना तुरंत वन विभाग या पुलिस को दें। वन विभाग के अधिकारियों ने बताया कि तेंदुए को सुरक्षित पकड़ने के लिए ट्रैकुलाइजिंग टीम को

भी अलर्ट कर दिया गया है। गांव के आसपास के क्षेत्रों में निगरानी बढ़ा दी गई है और पामार्क भी तलाश जा रहे हैं, ताकि तेंदुए के मूवमेंट का पता लगाया जा सके। फिलहाल तेंदुए की मौजूदगी से पूरे गांव में दहशत का माहौल है। लोग प्रशासन से सुरक्षा व्यवस्था बढ़ाने और तेंदुए को जल्द पकड़ने की मांग कर रहे हैं, ताकि क्षेत्र में फिर से सामान्य स्थिति बहाल हो सके।



एक नजर

बदलते मौसम में बढ़ने लगे वायरल फीवर के मरीज, बरतें सावधानी

शाह टाइम्स संवाददाता

गढ़मुक्तेश्वर। क्षेत्र में बदल रहे मौसम में अस्पतालों में मरीज बढ़ गए हैं। इनमें ज्यादातर वायरल बुखार, नजला व खांसी के मरीज हैं। वहीं मरीज बढ़ने के साथ ही सैपलों की जांच भी बढ़ गई है। वायरल बुखार मरीज को कम से कम एक सप्ताह तक जकड़ें रखता है। उसके बाद शरीर में कमजोरी बढ़ जाती है और मरीजों को परेशानी होने लगती है। वायरल से करीब एक माह में सामान्य हो पाता है।

इसी के चलते चिकित्सक लोगों को बचाव के साथ खान-पान की व्यवस्था बेहतर रखने की सलाह दे रहे हैं। कई दिन से चटक धूप निकल रही है। रात को मौसम हल्का ठंडा हो रहा है। तो दिन में धूप निकलने के कारण मौसम गरम हो रहा है। इसमें सबसे ज्यादा वायरल संक्रमण का खतरा बढ़ गया है। अस्पतालों में बुखार, नजला व खांसी के मरीजों की संख्या बढ़ गई है। गढ़ अस्पताल की ओपीडी में भी वृद्धि हुई है। एसीएमओ डॉ. दिनेश भारती का कहना है, कि मौसम में बदलाव और लोगों की लापरवाही के कारण वायरल ग्रसित मरीज की संख्या बढ़ गई है। अस्पताल में रोजाना 15 से 20 मरीज बुखार से ग्रस्त दवा लेने आते हैं। जिनकी चिकित्सकीय जांच करने के उपरांत दवा देकर खान पान का ध्यान रखने की सलाह दे रहे हैं।

हवा में जहर बरकारार, प्रदूषण कर रहा बीमार

शाह टाइम्स संवाददाता

गढ़मुक्तेश्वर। जिले में प्रदूषण ने इस साल के सारे रिकॉर्ड तोड़ दिए हैं। सोमवार को हवा में प्रदूषण का स्तर भी अधिक रहा है। एक््यूआई 390 के पार पहुंच गया। इससे लोगों को परेशानियों का सामना करना पड़ा। आंख और गले में दक्कत वाले सैकड़ो मरीज अस्पताल पहुंचे। अस्थमा के रोगियों को ऑक्सीजन तक लगानी पड़ी। यह हाल तब है जब रैप तीन की पाबंदियां लागू हैं।

देर रात सड़कों पर हल्की धुंध छायी रही। धुंध की दस्तक के बाद प्रदूषण का स्तर बढ़ने लगा है। स्थिति यह रही कि एक््यूआई 400 से ऊपर पहुंच गया। स्मॉग के कारण सड़कों पर अधिक दूरी तक देख पाना संभव नहीं था। घर से बाहर निकलने पर लोग आंखों में जलन से परेशान हुए आए। पिछले कुछ दिन से प्रदूषण ने लोगों की फिर से परेशानी बढ़ा दी है। नेत्र रोग विशेषज्ञ ने बताया कि बीस प्रतिशत रोगी आंखों में प्रदूषण से होने वाली दक्कत को लेकर पहुंच रहे हैं। करीब 20 प्रतिशत मरीज ऐसे आ रहे हैं, जो प्रदूषण से प्रभावित हैं। सभी मास्क लगाएं और जरूरी काम से ही बाहर निकलें। जिस स्तर पर शहर में एक््यूआई चल रहा है वह गर्भवती महिलाओं व नवजात बच्चों के लिए ज्यादा खतरनाक है। मौसम वैज्ञानिक ने बताया कि कोहरे की दस्तक और मौसम में ठंडक से वातावरण में नमी बढ़ी है। जहाँ अधिकतम तापमान 24 और न्यूनतम तापमान 10 डिग्री सेल्सियस दर्ज किया गया। सीएमओ डॉ.सुनील कुमार त्यागी का कहना है कि ऐसी परिस्थितियों में विशेष रूप से सतर्कता बरतने की आवश्यकता है। घरों की खिड़कियां व दरवाजे बंद रखें। बीमार लोग घरों से बाहर न निकलें। सामान्य लोग भी मास्क पहनकर बाहर निकलें। घर के आसपास पानी का छिड़काव करें।

केमिकल व्यापारी के ठिकानों पर जीएसटी की बड़ी रेड

शाह टाइम्स संवाददाता

हापुड़। देहात क्षेत्र में बुधवार सुबह उस समय हड़कंप मच गया, जब जीएसटी विभाग की टीम ने एक नामी केमिकल व्यापारी के आवास व ठिकानों पर एक साथ छापेमारी की। जानकारी के अनुसार, करीब एक दर्जन से अधिक अधिकारियों की टीम अचानक व्यापारी के घर पहुंची और परिसर को अपने कब्जे में लेते हुए तलाशी शुरू कर दी। सूत्रों के मुताबिक, टीम को व्यापारी पर लाखों रुपयों की जीएसटी चोरी का संदेह है। इसी शक के आधार पर विभाग ने यह रेड की है। अधिकारी घर के अंदर मौजूद फाइलें, बिल-बुक, लेनदेन के रिकॉर्ड और इलेक्ट्रॉनिक डेटा की बारीकी से जांच कर रहे हैं। टीम कई महत्वपूर्ण दस्तावेज अपने कब्जे में लेकर उनकी जांच-पड़ताल में जुटी है। छापेमारी की कार्रवाई से पूरे क्षेत्र में चर्चा का माहौल बना हुआ है। स्थानीय लोगों की भीड़ घर के बाहर जुट गई, जबकि पुलिस भी मौके पर पहुंचकर सुरक्षा व्यवस्था संभालने में लगी रही। अधिकारियों का कहना है कि जांच पूरी होने के बाद ही टैक्स चोरी की सही रकम और अनियमितताओं का खुलासा हो पाएगा। फिलहाल, जीएसटी विभाग की कार्रवाई जारी है और व्यापारी से कई अहम पुछताछ भी की जा रही है। यह छापेमारी आने वाले समय में बड़े खुलासे का संकेत दे रही है।

गांव का पानी हो रहा दूषित, मोल का पानी पीने के ग्रामीण मजबूर

रोबिन शर्मा

शाह टाइम्स संवाददाता

गढ़मुक्तेश्वर। तहसील के ऐसे कई गांव हैं, जहां का पानी बहुत बड़ी मात्रा में दूषित है और इस दूषित पानी के चलते कैंसर, काला पीलिया हेपेटाइटिस जैसी भयानक बीमारियों ने अपनी बड़ी पकड़ बना रखी है। अनुपशहर गंग नहर शाखा के नगरबसे से दूषित पानी से युक्त फुलडहरा ड्रैन होकर गुजर रहा है, जो सिंभावली से होकर नहर स्कूल स्थाना होकर पूठ गंगा में पहुंचता है। इस फुलडहरा ड्रैन के निकट से रझेटी, सलोनी, जमालपुर, बिलाहरा, जखैड़ा रहमतपुर, रजापुर, बहादुरगढ़ सेलह आदि अनेक गांव हैं, जो इस दूषित पानी के कारण भयंकर बीमारियों की गिरफ्त में हैं और हर वर्ष अनेकानेक मौतों कैसर से होती चली आ रही हैं, इस दूषित पानी से निजात पाने के लिए यूं तो सरकार की तरफ से गांव-गांव पानी की टंकी लगाने का काम भी सुचारू है, लेकिन बहुतायत में टंकियों की व्यवस्था भी उचित नहीं है और कई जगह है टंकियों से वाटर सप्लाय भी नहीं हो पा रही है। पानी के दूषित होने के चलते अब गांव में पानी मोल यानी पैसे से खरीदकर पीना पड़ रहा है। रझेटी, सलोनी, जखैड़ा रहमतपुर आदि ऐसे गांव हैं, जहां पर सुबह को पानी का मिनी ट्रक भरकर पहुंचता है, और तकरीबन 15 से 30 रुपये प्रति कैंपर पानी बेचा जा रहा है। बता दें कि इन ग्रामीण क्षेत्रों में 500 टीडीएस तक पीने के योग्य पानी होता है। अगर पानी के अंदर आर्सेनिक और फ्लोराइड की मात्रा अधिक नहीं है, तो 500 टीडीएस तक का पानी बिना फिल्टर में आर ओ के पीने योग्य होता है। डेढ़ सौ से 200 टीडीएस तक की रेंज वाला पानी पीने के लिए सुरक्षित बताया जाता है। विश्व स्वास्थ्य संगठन के मुताबिक प्रति लीटर पानी में टीडीएस की मात्रा 300 मिलीग्राम से कम होनी चाहिए। अगर 1 लीटर पानी में 300 मिलीग्राम से 600 मिलीग्राम तक पीने के योग्य पानी होता है। हालांकि अगर 1 लीटर पानी में टीडीएस की मात्रा 900 मिलीग्राम से ज्यादा है, तो वह पानी पीने योग्य नहीं होता। पानी में टीडीएस 100 मिलीग्राम से कम हो तो उत्तम चीजें तेजी से खुल सकती हैं। प्लास्टिक की बोतल में बंद पानी में कम टीडीएस हो तो उसमें प्लास्टिक के कण घुलने का खतरा भी रहता है। जो स्वास्थ्य के लिए नुकसानदायक है। पानी में मिमरल कम होने के वजह पानी में कम खनिज सामग्री के नुकसान से शरीर के लिये खतरा रहता है। मूलचंद सिंह ने बताया कि अकेले जखैड़ा रहमतपुर गांव में हाल ही में ज्येंद्र सिंह, रमेश चंद शर्मा सहित कई मौतें कैसर से हुई हैं। संदीप सोम ने बताया कि पानी का दूषित होने के कारण लोगों को पानी मोल खरीदकर पीना पड़ रहा है। यंग नाला और दूषित तालाबों के निकट की भी भूगर्भीय जल दूषित है। यहां तक कि पिछले कई सालों से स्थंव उनके घर हेड पंप की पानी भी पिया जाता। पास में सक्कारी हैंड पंप जो चौपाल पर लगा है। उसका पानी पीला और बदबूदार है,ऐसी स्थिति में पानी पीना सोसा स्वास्थ्य के लिए खतरा ही है।



पुरानी रजिश में वकील से चेंबर में घुसकर मारपीट, अधिवक्ताओं में रोष

शाह टाइम्स संवाददाता

हापुड़। गढ़ कोतवाली क्षेत्र की कचहरी में बुधवार दोपहर उस समय तनावपूर्ण माहौल बन गया जब पुरानी रजिश के चलते दो युवक अचानक एक अधिवक्ता के चेंबर में घुस गए और वकील के साथ जमकर मारपीट करने लगे। अचानक हुए इस हमले से पूरे कचहरी परिसर में भगदड़ जैसी स्थिति पैदा हो गई और वहां मौजूद अधिवक्ता मौके पर दौड़ पड़े।

प्रत्यक्षदर्शियों के अनुसार, दोनों युवक अधिवक्ता के बेटे से किसी पुराने विवाद को लेकर काफी समय से रजिश रखे हुए थे। बुधवार को युवक सीधे चेंबर में जा पहुंचे और बिना कुछ कहें अधिवक्ता पर हमला बोल दिया। बताया जा रहा है कि हाथापाई के दौरान चेंबर में मौजूद दस्तावेज, फाइलें और कुर्सियां तक इधर-उधर बिखर गईं। अधिवक्ता समाज में इस घटना को लेकर भारी आक्रोश देखने को मिला। गुस्साएं अधिवक्ताओं ने चेंबर में घुसकर दोनों युवकों को जमकर पीटा और उनके खिलाफ कड़ी कार्रवाई की मांग करते हुए नारेबाजी भी शुरू कर दी। सूचना मिलते ही गढ़ कोतवाली पुलिस टीम मौके पर पहुंची। भारी मुश्किल से पुलिस ने दोनों युवकों को भीड़ से निकालकर किसी तरह हिरासत में लिया और थाने ले गई। अधिवक्ताओं ने कचहरी परिसर में सुरक्षा व्यवस्था को लेकर गंभीर सवाल उठाए हैं। फिलहाल पुलिस हमले की वजह, पुरानी रजिश की सच्चाई और घटना में शामिल अन्य लोगों की भूमिका की जांच कर रही है। मामले को लेकर कचहरी में पूरे दिन चर्चा बनी रही।

फर्जी रॉ अधिकारी गिरफ्तार, एसटीएफ ने दबोचा

शाह टाइम्स ब्यूरो
नोएडा। नोएडा एसटीएफ ने बुधवार को एक फर्जी रॉ अधिकारी को गिरफ्तार किया है। आरोपी सुमित कुमार के लैपटॉप में दिल्ली ब्लास्ट से जुड़े वीडियो मिले हैं। एसटीएफ आरा. पी को नंगे पैर ही उठाकर ले गई। दरअसल, दिल्ली में कार धमाके बाद सुरक्षा एजेंसियां अलर्ट मोड में है। संदिग्धों की जांच को जा रही है। इस दौरान ग्रेटर नोएडा से इनपुट मिला। टीम ने पैरामाउंट गॉल्फ फॉरेस्ट सोसाइटी (ग्रेटर नोएडा) में छापा मारा और आरोपी को गिरफ्तार कर लिया। जानकारी के मुताबिक, आरोपी खुद को कभी मेजर अमित और कभी खुद को रॉ का बड़ा अधिकारी बताकर अलग-अलग सोसाइटी में रहता था। उसने एक फर्जी कंपनी भी बनाई थी, जिसमें गलत तरीके से निवेश करवाया जा रहा था। कंपनी से संबंधित दस्तावेज भी एसटीएफ ने बरामद किए हैं। अपर पुलिस अधीक्षक एसटीएफ (नोएडा यूनिट) राजकुमार मिश्रा ने बताया- आरोपी के पास से 10 से ज्यादा रेंट एग्रीमेंट मिले हैं। वह एनएसआर में अलग-अलग जगहों पर नाम बरल-बदलकर रहता था। ग्रेटर नोएडा में करीब एक साल से रह रहा था। आरोपी के पास से भारी मात्रा में फर्जी आईडी, चेक बुक, फर्जी पुलिस वेरिफिकेशन लेटर, डेबिट कार्ड,



क्रैडिट कार्ड और पैन कार्ड बरामद हुए हैं। हालांकि, उसका दिल्ली ब्लास्ट से कोई लिंक है या नहीं, यह अब तक साफ नहीं हो पाया है।

फर्जी आईडी कार्ड से खुली पोल: एसपी एसटीएफ (नोएडा यूनिट) ने बताया कि मंगलवार रात उप निरीक्षक अक्षय परमवीर कुमार त्यागी और उनकी टीम को सूचना मिली कि ग्रेटर नोएडा में कोई फर्जी रॉ अफसर बनकर रह रहा है। मामले को गंभीरता से लेते हुए तत्काल ही टीम सोसाइटी में पहुंची। जब हम फ्लैट के बाहर

पहुंचे, तो दरवाजा वहां काम करने वाली एक महिला ने खोला। इसी बीच एक व्यक्ति वहां पर आ गया। उसने अपना नाम सुमित कुमार पुत्र स्वर्गीय वृजनंदन शाह बताया। उसके हाथ में पकड़े हुए पर्स की तलाशी ली गई तो उसमें 'कैबिनेट सेक्रेट्रिएट गवर्नमेंट आफ इंडिया' का आई-कार्ड मिला।


कार्ड पर सुमित कुमार आईसी 7623 बी, रैंक- जॉइंट सेक्रेटरी और डेजिगनेशन डायरेक्टर (ऑपरेशन), जेआईसी नेशनल सिक्कोरिटी कार्डसिल लिखा था। इसके अलावा

शक पर रॉ ने किया कन्फर्म: शक होने पर एसटीएफ ने रॉ के वरिष्ठ अधिकारियों को सूचित किया। जब वे लोग मौके पर आए तो उन्होंने जांच की। पता चला कि इस नाम का कोई भी व्यक्ति उनके विभाग में काम नहीं करता है। जो आई कार्ड उसके पास से बरामद हुआ, वह फर्जी निकला।

फ्लैट ओनर को नाम मेजर अमित कुमार बताया: एसटीएफ ने फ्लैट की मालकिन मंजू गुप्ता से संपर्क किया। मंजू गुप्ता ने बताया कि किराएदार ने खुद को मेजर अमित कुमार बताया था। पुलिस वेरिफिकेशन लेटर भी दिया था। दिल्ली पुलिस के डिप्टी कमिश्नर के लेटर हैड पर मेजर अमित कुमार के नाम का लेटर हमारे पास है। उन्होंने एसटीएफ को वेरिफिकेशन की कॉपी वॉट्सऐप से एसटीएफ को भेजी।

ये हुआ बरामद: इसके पास से काफी फर्जी अभिलेख बरामद हुए हैं। इनमें दो फर्जी आईडी, 20 चेक बुक, दिल्ली पुलिस का फर्जी वेरिफिकेशन लेटर, 8 क्रैडिट/डेबिट कार्ड, एक डायरी, 17 एग्रीमेंट, 5 पैन कार्ड, दो आधार कार्ड, तीन वोटर आईडी कार्ड, दो वोटर आईडी कार्ड, दो कंपनी संबंधित रजिस्ट्रेशन कार्डजगत, आईटीआर के कार्डजगत, बैंक स्टेटमेंट, 3 लैपटॉप, दो टैबलेट आदि बरामद शामिल हैं।

शहर में बनेंगे 19 पावर हाउस, बिजली की समस्याओं से मिलेगा छुटकारा



चुका है। इन जगहों पर बनेंगे पावर हाउस: सेक्टर 63 के डी, जी, जे, एच ब्लॉक, सेक्टर 117, 65, एनएसईजेड-03, सेक्टर 80 फंस दो, भंगेल व सलारपुर, सेक्टर 80 सी ब्लॉक, सेक्टर 140, सेक्टर 138, सेक्टर 124, सेक्टर 126, सेक्टर 16, सेक्टर 108, सेक्टर 132, सेक्टर 8 व सेक्टर 59 में इन पावर हाउस की स्थापना की जाएगी। सभी

के अलग अलग एसडीओ नियुक्त किए गए हैं।

हेल्थडेस्क पर फोन कर लें जानकारी: जिले में आठ हेल्थडेस्क की शुरुआत कर दी गई है। नयी व्यवस्था शुरू होने के चलते हर एक कार्य के लिए विद्युत निगम की अलग अलग टीम कार्य करेंगी। ऐसे में शहरवासियों की सुविधा के लिए आठ हेल्थडेस्क बनाई गई हैं, जो निरंतर कार्यरत रहेंगी।

गौतमबुद्ध नगर कोर्ट परिसर में अधिवक्ताओं का धरना जारी

शाह टाइम्स संवाददाता
नोएडा। जनपद गौतमबुद्ध नगर कोर्ट परिसर में जनपद दोनोनी एवं फौजदारी बार एसोसिएशन का चुनाव समय पर कराने की मांग को लेकर अधिवक्ताओं का बुधवार को भी कोर्ट परिसर में धरना-प्रदर्शन जारी रहा। इस दौरान अधिवक्ताओं ने सर्वसम्मति से निर्णय लिया कि 20 नवंबर को सुबह 10.30 बजे अधिवक्ता चौक पर सभी अधिवक्ता एकत्र होंगे और बार की कार्यकारिणी का पुतला फूंक कर गली नंबर-1 से लेकर गली नंबर-23 तक अधिवक्ताओं से जनसम्पर्क कर धरना स्थल को तरफ प्रस्थान करेंगे। बार चुनाव की मांग को लेकर धरनारत वकीलों का कहना है कि जब तक कार्यकारिणी समय से चुनाव की घोषणा नहीं करती है तब तक धरना जारी रहेगा। धरनारत वकीलों ने बताया कि बार के वर्तमान कनिष्ठ उपाध्यक्ष देवेन्द्र खारी एड. ने कार्यकारिणी द्वारा समय से चुनाव न कराने के विरोध में अपने पद से त्याग पत्र दे दिया है। धरना स्थल पर मुख्य रूप से पूर्व अध्यक्ष एड. उमेश भाटी देवदा, पूर्व अध्यक्ष एड. मनोज भाटी (बोडाकी), पूर्व सचिव एड. डॉ. देव भाटी, पूर्व सचिव ललित शर्मा, पूर्व सचिव एड. प्रमोद सुनुपुरा, पूर्व सचिव एड. सरदार सिंह बंसल, पूर्व सचिव एड. ऋषि टाईगर, पूर्व सचिव एड. नीरज सिंह तवर, पूर्व सचिव धीरेन्द्र भाटी, वरिष्ठ अधिवक्ता शिखर ठकुराल, एड. भूपेन्द्र मंगल,

तीन मंजिला निर्माणाधीन इमारत ढही, एक की मौत

शाह टाइम्स संवाददाता
नोएडा। नोएडा इंटरनेशनल एयरपोर्ट के दूसरे चरण के लिए अधिग्रहीत और विस्थापित होने वाले नगला हुकम सिंह गांव में तीन मंजिला अवैध निर्माण बुधवार सुबह भरभरा कर गिर गया। इसमें दर्जनों मजदूर मलबे में दब गए। मामले की गंभीरता को देखते हुए मौके पर एनडीआरएफ और एसडीआरएफ की टीम पहुंची हैं और राहत व बचाव कार्य में जुट गई हैं। मकान के मलबे से रेस्क्यू कर एक व्यक्ति को बाहर निकाला गया है। सूत्रों के मुताबिक जीशान पुत्र



जाहिर उम्र 22 वर्ष मृत बताया जा रहा है। हादसे के वक्त मकान में अवैध निर्माण चल रहा था। ग्रामीणों ने बताया कि कुछ मजदूर वीथी मॉल पर निर्माण कार्य में लगी थी जबकि

जिले के 3090 वाहनों का पंजीकरण निरस्त नोएडा।

परिवहन विभाग ने जिले के 3090 वाहनों का पंजीकरण निरस्त कर दिया। समय सीमा पूरी करने के कारण यह कार्रवाई की गई। इनमें 10 साल पुराने 2339 डीजल और 15 वर्ष की अवधि पूरी कर चुके 751 पेट्रोल वाहन शामिल हैं। परिवहन विभाग से मिली जानकारी के मुताबिक अप्रैल से सितंबर तक की यह कार्रवाई है। एआरटीओ प्रशासन नंदकुमार ने कहा कि जिले में लगभग 40 हजार पुराने वाहनों का पंजीकरण निरस्त किया जा चुका है। इस प्रक्रिया से पहले वाहन मालिकों को मौका दिया जाता है कि वे अना. पति प्रमाण पत्र प्राप्त करके दिल्ली-एनसीआर से बाहर अपने वाहन ले जाएं।

शीतला माता मंदिर का प्रसाद खाने से पुजारी समेत सात लोग बीमार, दो की हालत नाजुक

शाह टाइम्स संवाददाता
ग्रेटर नोएडा। ग्रेटर नोएडा वेस्ट के बिसरख कोतवाली क्षेत्र के चक साहवरी गांव स्थित शीतला देवी मंदिर का प्रसाद खाने से बुधवार को पुजारी समेत सात लोग बीमार पड़े। जिन्हें स्थानीय लोगों की मदद से जिला अस्पताल और ग्रेनो वेस्ट के एक निजी अस्पताल में भर्ती कराया गया है। इनमें से दो लोगों की हालत नाजुक बताई जा रही है। वहीं सूचना पाकर मौके पर पहुंची पुलिस मामले की जांच में लगी हुई है। पुलिस का कहना है कि सभी बिंदुओं पर गहनता से जांच की जाएगी। ग्रेटर नोएडा वेस्ट बिसरख कोतवाली क्षेत्र के चक साहवरी गांव

एक नजर

सेक्टर-48 और 78 में बिजली उपकेंद्र बनाने के लिए तीसरी बार टेंडर जारी

नोएडा (शाह टाइम्स)। सेक्टर-48 और 78 में बिजली उपकेंद्र बनाने के लिए तीसरी बार टेंडर जारी किया गया है। एजेंसियों से 25 नवंबर तक आवे. दन मांगे गए हैं। नोएडा प्राधिकरण के अधिकारियों ने बताया कि 33/11 कवी क्षमता के ये उपकेंद्र बनाए जाने हैं। सेक्टर-48 में 13 करोड़ 49 लाख रुपये की लागत से उपकेंद्र बनाया जाएगा। इसके अलावा सेक्टर-78 में 12 करोड़ 6 लाख रुपये की लागत से सेक्टर-78 में बिजली उपकेंद्र बनाया जाएगा। यह दोनों उपकेंद्र बनने से इन दोनों सेक्टर व आस-पास की बिजली सप्लाई बेहतर होगी। अधिकारियों ने बताया कि तीसरी बार जारी किए गए टेंडर में प्राधिकरण ने 25 नवंबर तक आवेदन मांगे गए हैं।

पिता-पुत्रों पर जमीन का सौदा कर 45 लाख रुपये हड़पने का आरोप

नोएडा (शाह टाइम्स)। कृषि योग्य भूमि का सौदा कर 45 लाख रुपये हड़पने के आरोप में पिता और उसके दो पुत्रों के खिलाफ सेक्टर-126 थाने में न्यायालय के आदेश पर केस दर्ज हुआ है। रुपये वापस मांगने पर पीड़ित को आरोपी धमकी दे रहे हैं। पुलिस ने मामले की जांच शुरू कर दी है। कालकाजी दिल्ली निवासी हिमांशु आहूजा ने बताया कि वह और उनके भाई संजय वर्ष 2021 में जमीन खरीदना चाह रहे थे। इसके लिए हिमांशु ने कई प्रपोजिट डीटर से बात की। इसी दौरान परिचित ने बताया कि नोएडा के सेक्टर 50 निवासी राजेश बब्बर और उनके दो बेटे तरुण और समीर अपनी तीन बीघा कृषि भूमि बेचना चाहते हैं। इसके बाद हिमांशु तीनों से मिले और भूमि खरीदने की इच्छा जताई। तीनों ने चक वसंतपुर में अपनी तीन बीघा जमीन दिखाई। राजेश ने भूमि संबंधी दस्तावेज भी दिखाए। हिमांशु ने दिसंबर 2021 में 45 लाख रुपये बीघे के हिसाब से जमीन का। 1.35 करोड़ रुपये में सौदा कर लिया। बयान के तौर पर 55 लाख रुपये दे दिए। शेष 80 लाख रुपये बेनामा कराने के समय देने की बात हुई। इसी बीच हिमांशु और संजय को पता चला कि पिता-पुत्र की दिखाई जमीन असरापुर गोवर्धनपुर गांव में है। वह डूब क्षेत्र में आती है। हिमांशु ने तीनों से बात की तो उन्होंने पिता की बीमारी का बहाना बनाकर टरका दिया। जब बार-बार शिकायतकर्ता अपने रुपये वापस मांगने लगा तो पिता-पुत्र अपना मकान खाली कर कहीं और रहने चले गए। कई दिन बाद पता चला कि वे सेक्टर-128 स्थित एक सोसाइटी में रह रहे हैं। पीड़ित को रुपये मांगने पर जान से मारने की लगातार धमकी मिल रही है।

गलत दवा देने से गर्भवती व शिशु की हुई थी मौत, कोर्ट के आदेश पर केस दर्ज

नोएडा (शाह टाइम्स)। सेक्टर-112 स्थित भारत मल्टी स्पेशियलिटी अस्पताल में गलत दवा देने से गर्भवती महिला और शिशु की मौत हो गई थी। आरोप स्टॉफ पर लगे थे। अब अनुत्तर को घटना की जांच के अंदेश पर कोतवाली सेक्टर-113 पुलिस ने प्रार्थमिकी दर्ज की है। पुलिस मामले की जांच कर रही है। सोरखा गांव में रहने वाले सलीम ने कोर्ट में अर्जी दी कि उनकी बहू शबाना गर्भवती थी। प्रसव पीड़ा पर शबाना को 9 अक्टूबर को सेक्टर 112 स्थित भारत मल्टी स्पेशियलिटी अस्पताल में भर्ती कराया। परिजनों ने शबाना के ब्लड प्रेशर के बारे में जानकारी दी थी। इलाज शुरू हुआ और अस्पताल के स्टॉफ ने दवा दी। 15-20 मिनिट बाद स्टॉफ की हलचल, अफरा-तफरी देखकर सलीम के साथ उनके बेटे शहरख पत्नी के पास पहुंचे तो शबाना के मूंह से खून आ रहा था। जानकारी मिलते ही मौके पर पुलिस भी पहुंची। अस्पताल प्रबंधन ने शबाना को फॉरिंस अस्पताल रेफर किया। वहां ले जाने पर चिकित्सकों ने शबाना को मृत घोषित कर दिया।

प्रत्येक सप्ताह आरोग्य मेले का निरीक्षण होगा

शाह टाइम्स संवाददाता
नोएडा। मुख्यमंत्री आरोग्य मेले का निरीक्षण प्रत्येक सप्ताह होगा, इसके लिए उप मुख्य चिकित्सा अधिकारी सहित अन्य डॉक्टरों की भी काम सौंपा गया है। ताकि आरोग्य मेले में मरीजों को और बेहतर सुविधाएं मिलें। प्रत्येक रविवार को लगने वाले आरोग्य मेले का निरीक्षण डिप्टी सीएमओ, स्वास्थ्य केंद्रों के प्रभारी डॉक्टरों सहित अन्य अधिकारी करेंगे। नोएडा के स्वास्थ्य केंद्रों में लगने वाले मेले में निरीक्षण के लिए डिप्टी सीएमओ स्तर के अधिकारियों की ड्यूटी लगेगी। वहीं ग्रामीण क्षेत्रों में स्वास्थ्य केंद्रों के प्रभारी सहित अन्य अधिकारी निरीक्षण करेंगे। निरीक्षण के लिए रोस्टर बना लिया गया है। 23 नवंबर से इसकी शुरुआत होगी। पहले निरीक्षण के लिए जिला मलेरिया अधिकारी को काम सौंपा गया था।

अब प्रत्येक रविवार को हरेक आरोग्य मेले का निरीक्षण होगा। जिला मलेरिया अधिकारी श्रुति कीर्ति वर्मा ने बताया कि शासन की ओर से आगे निर्देश के अनुसार रोस्टर बनाने का काम पूरा कर लिया गया है। अगले रविवार से प्रत्येक आरोग्य मेले का निरीक्षण नियमित रूप से होगा।

शाह टाइम्स

आपके लोकप्रिय अखबार दैनिक शाह टाइम्स में विज्ञापन एवं समाचारों के लिए संपर्क करें।

प्रवेश सिंह दतानियां

जिला प्रभारी गौतमबुद्ध नगर/खोड़ा ए-37, सेक्टर-10, नोएडा, जनपद गौतमबुद्ध नगर 9810967541, 8920145356 Email: parveshnoida@gmail.com

खबरें छुपाता नहीं, छापता है

पांच हजार की आबादी की दिक्कत होगी दूर

नोएडा। सेक्टर-143 स्थित गढ़ी-शहदरा में प्राधिकरण के अधिकारियों ने 15 वर्षों से अधूरी पड़ी सीवर लाइन को करीब ढाई करोड़ रुपये की लागत से मैन ड्रेन से जोड़कर लोगों को राहत देने का फैसला किया है। मंगलवार से गांव में प्राधिकरण ने खोदाई का काम शुरू करा दिया। भारतीय किसान यूनियन भातु से प्रदेश के वरिष्ठ उपाध्यक्ष व ग्राम विकास समिति गढ़ी-शहदरा के अध्यक्ष ने इन्हें लोगों की जीत बताया है। वरिष्ठ उपाध्यक्ष सुभाष भाटी ने बताया कि गढ़ी-शहदरा में सीवर लाइन न होने से लोगों को गंदगी व बदबू झेलनी पड़ रही थी। वह बीते कई वर्षों से वह तमाम लोगों के साथ प्राधिकरण में सीवर लाइन की मांग के लिए चक्कर खा रहे थे। इसके बाद तत्कालीन अधिकारियों ने गांव में सीवर लाइन बिछाने का काम तो कराया था, लेकिन उसे मैन ड्रेन से जोड़कर अधूरा ही छोड़ दिया। 15 साल पहले डाली गई थी अधूरी सीवर लाइन मैन लाइन से नहीं जुड़ने पर लोगों को गंदगी व बदबू झेलनी पड़ रही थी।

नोएडा की हवा गंभीर श्रेणी में पहुंची

शाह टाइम्स संवाददाता
नोएडा। नोएडा की हवा छह दिन बाद बुधवार को गंभीर श्रेणी में पहुंच गई। यहां का एक्यूआई 409 दर्ज किया गया। इससे पहले 12 नवंबर को शहर का एक्यूआई 400 के पार गया था। वहीं, ग्रेटर नोएडा के एक्यूआई थोड़ा कम हुआ, लेकिन हवा लगातार दूसरे दिन भी गंभीर श्रेणी में रही। ग्रेटर नोएडा का एक्यूआई बुधवार को 420 रहा। एक दिन पहले के मुकाबले यह 34 अंक कम हुआ। वहीं, नोएडा के एक्यूआई 200 से कम रहा। पांच दिन हवा गंभीर श्रेणी में रही। शहर का एक्यूआई आठ दिन बेहद खराब और पांच दिन खराब श्रेणी में दर्ज किया गया।

सुपरटेक इकोसिटी में वेतन न मिलने पर 42 सुरक्षाकर्मियों ने की अघोषित हड़ताल

शाह टाइम्स संवाददाता
नोएडा। सेक्टर-137 स्थित सुपरटेक इकोसिटी सोसायटी में एनसीएलटी में सुनवाई से पहले मंगलवार को 42 सुरक्षा कर्मी हड़ताल न मिलने पर अघोषित हड़ताल कर चले गए। एओए के लोग एजेंसी से अतिरिक्त गाड़ों की व्यवस्था करने में जुटे हैं। सुरक्षा के लिए पदाधिकारियों ने अधिकतर गेट बंद कर दिए गए। एओए में उपाध्यक्ष ओमदत्त शर्मा ने बताया कि सोसायटी की सुरक्षा व खरखाव सुपरटेक लिमिटेड को एजेंसी वाईडी एस्टेट करती है। आरोप है कि तीन महीने से सुरक्षाकर्मियों का वेतन समय से नहीं मिलता। 13 नवंबर की सुबह आठ बजे से दोपहर तक कोई सुरक्षा कर्मी नहीं था।

25 नवम्बर को कलेक्ट्रेट पर प्रदर्शन

■ किसान प्लॉट, मुआवजे और सर्फिल रेंट बढ़ाने की मांग करेंगे

शाह टाइम्स संवाददाता
नोएडा। किसान संघर्ष मोर्चा ने घोषणा की है कि 25 नवंबर को बड़ी संख्या में किसान सारूप स्थित जिला कलेक्ट्रेट पर धरना प्रदर्शन करेंगे। यह प्रदर्शन किसानों की विभिन्न लोबित मांगों को लेकर किया जाएगा। किसान एकता संघ के राष्ट्रीय अध्यक्ष सोरेन प्रधान ने बताया कि प्रदेश में लगभग चार लाख किसान 10%विकसित प्लॉट के अधिकार से वंचित हैं। इनमें ग्रेटर नोएडा प्राधिकरण में लगभग 1.5 लाख, नोएडा में लगभग 1.5 लाख और यमुना प्राधिकरण में लगभग 1 लाख किसान शामिल हैं। भारतीय किसान परिषद के राष्ट्रीय अध्यक्ष सुखवीर खलीफा ने

महिला आयोग ने दिया सशक्तीकरण का संदेश

शाह टाइम्स संवाददाता
नोएडा। उत्तर प्रदेश महिला आयोग की सदस्य की अध्यक्षता में बुधवार को बादलपुर के राजकीय कन्या इंटर कॉलेज में शक्ति संवाद कार्यक्रम का आयोजन हुआ। जिसमें बड़ी संख्या में छात्राओं के साथ शिक्षिकाओं व स्थानीय महिलाओं ने हिस्सा लिया।

आयोग की सदस्य डॉ. मीनाक्षी भराला ने उनको सरकार की सुरक्षा, शिक्षा समेत अन्य योजनाओं की जानकारी दी। बताया कि सुरक्षा के लिए महिला हेल्पलाइन 181, वृमेन पावर लाइन 1090, चाइल्ड हेल्पलाइन 1098, मुख्यमंत्री कन्या संरक्षण योजना, मिशन शक्ति, वन स्टॉप सेंटर व अन्य सेवाओं के बारे में बताया। कहा कि बालिकाओं का आत्मनिर्भर, सुरक्षित और सम्मानजनक भविष्य सरकार की



प्राथमिकता है। जागरूकता ही सशक्तीकरण का पहला कदम है। यहां के बाद आयोग की सदस्य बिसरख ब्लॉक के सभागारा पहुंचीं। जहां उन्होंने महिला जनसुनवाई की जनसुनवाई के दौरान उन्होंने

महिलाओं की शिकायतों को सहायपूर्वक सुना और मौजूद अधिकारियों को आवश्यक निशंश दिए। इस मौके पर गर्भवती महिलाओं की गोद भराई की रस्म अदा की गई। साथ ही छोटे बच्चों को टोस आहार खिलाया गया। उन्होंने कहा कि स्वस्थ मातृत्व और सुरक्षित बचपन समाज की प्रगति का आधार हैं। कार्यक्रम में पुलिस और प्रशासन के अधिकारी मौजूद रहे।

एसडीएम के पैर पकड़कर रोया किसान, कहा लेखपाल मांगता है पैसे

अधिकारियों से बोला किसान, नहीं मिला न्याय तो मेरा अगला पता होगा शमशान

- लेखपाल सुरेन्द्र कुमार किसान से मांग रहा है 10 हजार
- एसडीएम ने किसान की बात सुनकर कार्रवाई का दिया आश्वासन

शाह टाइम्स संवाददाता मेरठ। एसडीएम सदर कोर्ट के बाहर बुधवार को एक किसान ने लेखपाल की रिश्त से तंग आकर फूट फूट कर रोया। इस दौरान वह एसडीएम डॉक्टर दीक्षा जोशी के पैरों में गिरकर अपनी पीड़ा सुनाता हुआ दिखाई दिया। किसान को पैरों में गिरता देख एसडीएम डॉ. दीक्षा जोशी ने उसे टेबल पर बिठाया और उसकी बात सुनकर उसके साथ न्याय करने की बात कही, और पौड़ित किसान को पानी पिला कर शांत किया।

थाना सूरपुर क्षेत्र के गांव कालीना के रहने वाले किसान राजीव ने बताया कि उसका पैतृक जमीन विवाद सत्येंद्र सिंह से चल रहा है जमीन बंटवारे के मामले में तैनात लेखपाल सुरेंद्र कुमार ने 10 हजार रुपए रिश्तत मांगी थी। राजीव के पिता

द्वारा 2020 में दायर किए गए मुकदमें में तत्कालीन ज्वाइंट मजिस्ट्रेट ने उनके पक्ष में फैसला दिया था, लेकिन विपक्षी पक्ष की अपील पर वह निर्णय निरस्त कर दिया गया। मामला अब एसडीएम सदर की कोर्ट में विचाराधीन है। मंगलवार को लेखपाल ने जमीन से संबंधित अपनी रिपोर्ट कोर्ट में पेश की, जिसमें कोर्ट ने नियमानुसार माना। रिपोर्ट के खिलाफ किसान भड़क गया और कोर्ट परिसर में ही धरने पर बैठ गया। एसडीएम दीक्षा जोशी जब राजीव को समझाने पहुंचीं तो वह उनके पैर पकड़कर रो पड़ा। एसडीएम ने उसे पानी पिलाया और पूरा पक्ष सुना। इसके बावजूद किसान लगातार इस बात पर अड़ा रहा कि अगर उसे न्याय नहीं मिलेगा तो वह अपनी जान दे देगा। कुछ देर बाद एडीएम सिटी वृजेश सिंह और फिर एडीएम एफआर सूरकांत त्रिपाठी मौकों पर पहुंचे और किसान को समझाया। अधिकारियों ने निष्पक्ष कार्रवाई और न्याय का भरोसा दिलाया है।



कांग्रेसियों ने पूर्व प्रधानमंत्री इंदिरा गांधी की जयंती मनाई

शाह टाइम्स संवाददाता मेरठ। पूर्व प्रधानमंत्री भारत रत्न इंदिरा गांधी की जयंती के अवसर पर इंदिरा चौक स्थित उनकी प्रतिमा पर कांग्रेसजनों द्वारा श्रद्धांजलि अर्पित की गई। महानगर अध्यक्ष रंजन शर्मा ने इंदिरा के व्यक्तित्व एवं कृतिवत् पर प्रकाश डालते हुए कहा कि इंदिरा गांधी दुर्दुर्लभ इच्छाशक्ति, साहस और राष्ट्रहित के लिए समर्पित नेतृत्व की प्रतीक थीं। उनके निर्णयों ने देश को एक नई दिशा और पहचान दी। उनकी दूरदर्शी नीतियां आज भी राष्ट्र निर्माण में मार्गदर्शक हैं। पूर्व जिलाध्यक्ष अरुण शर्मा ने कहा कि इंदिरा जी का जीवन संघर्ष, सेवा और समर्पण की मिसाल है। उन्होंने देश की एकता और अखंडता के लिए जो कार्य किए, वे सदैव याद किए जाएंगे। प्रवक्ता हरकिशन वर्मा ने कहा कि इंदिरा गांधी ने गरीबों, किसानों, महिलाओं और वंचित वर्गों के जीवन में सुधार लाने के लिए ऐतिहासिक कदम उठाए। गरीबी हटाओ का उनका नारा सिर्फ शब्द नहीं बल्कि जनता के बीच विश्वास का आधार था।

बफावत गांव में प्रदूषित जल से हो रहा है कैंसर

- ग्रामीणों ने मंगलवार को क्षेत्रीय प्रदूषण नियंत्रण अधिकारी को सौंपा अवैध फैक्ट्री के खिलाफ शिकायत पत्र

शाह टाइम्स संवाददाता मेरठ। थाना दौराला क्षेत्र अंतर्गत बफावत गांव में प्रदूषित जल को लेकर गांव के निवासियों ने क्षेत्रीय प्रदूषण नियंत्रण अधिकारी से शिकायत दर्ज कराई है। गांव के लोगों को कहना है कि गांव में अवैध रूप से संचालित हो रही एक फैक्ट्री से निकला प्रदूषित जल गांव के बड़े तालाब में जा रहा है, जिससे पूरे गांव का जल प्रदूषित हो चुका है। इस प्रदूषित जल के कारण गांव में कैंसर जैसी भयंकर बीमारी पनप रही है जो अब तक दो लोगों को लीज चुकी है। इसके अलावा कई लोग कैंसर जैसी भयंकर बीमारी से लड़ रहे हैं।

बफावत गांव के बाहरी हिस्से में शहद बनाने की अवैध फैक्ट्री संचालित हो रही है। फैक्ट्री का संचालन गांव के ही शैलेंद्र सिंह, पारखी सिंह और सुखदेव कर रहे हैं। ग्रामीणों का कहना है कि फैक्ट्री के बाहर किसी प्रकार का बोर्ड या साइन नहीं लगा है। फैक्ट्री के अंदर पेस्टिसाइड के माध्यम से शहद तैयार किया जा रहा है, जिससे निकलने वाले जहरीले रसायन व पानी को पाइपों के माध्यम से गांव के तालाब में छोड़ा जा रहा है। इस प्रदूषित पानी के चलते गांव का पीने योग्य पानी भी प्रदूषित हो चुका है। धीरे-धीरे लोगों में कैंसर जैसी भयंकर



बीमारी पनप रही है। इस बीमारी के चलते गांव के ही मास्टर नेपाल सिंह की दो हफ्ते पहले ही मृत्यु हुई है। इसके अलावा करण सिंह, रेखा देवी और अतन्द्र सिंह इस भयंकर बीमारी से लड़ रहे हैं। मंगलवार को दर्जनों ग्रामीण क्षेत्रीय प्रदूषण नियंत्रण कार्यालय पहुंचे और प्रदूषण नियंत्रण अधिकारी को शिकायत पत्र सौंपकर कार्रवाई की मांग की है।

बफावत गांव के ग्रामीणों द्वारा शिकायत मिली है। फैक्ट्री की जांच कराकर नियम अनुसार आगे की कार्रवाई की जाएगी। भुवन प्रकाश यादव क्षेत्रीय प्रदूषण नियंत्रण अधिकारी



शोभित में उन्नत भारत अभियान के तहत स्वास्थ्य जागरूकता शिविर का आयोजन

शाह टाइम्स संवाददाता मेरठ। उन्नत भारत अभियान (यूबीए) के अंतर्गत शोभित विश्व विद्यालय, के स्कूल ऑफ बायो मेडिकल इंजीनियरिंग एंड हेल्थ साइंसेज द्वारा जलालपुर गांव में एक स्वास्थ्य जागरूकता शिविर का आयोजन किया गया। इस शिविर का उद्देश्य ग्रामीण क्षेत्र में स्वास्थ्य जागरूकता बढ़ाना, निवारक देखभाल को प्रोत्साहित करना तथा समुदाय के समग्र स्वास्थ्य कल्याण का सुदृढ़ करना था।

शिविर में विश्वविद्यालय के प्राध्यापकों एवं विद्यार्थियों ने ग्रामीणों को व्यक्तिगत स्वच्छता, पोषण, जीवनशैली संबंधी रोग, तथा रोकथाम आधारित स्वास्थ्य देखभाल जैसे महत्वपूर्ण विषयों पर मार्गदर्शन दिया। इसके साथ ही टीम द्वारा रक्तचाप, नाड़ी दर, बॉडी मास इंडेक्स BMI जैसे मूलभूत स्वास्थ्य परीक्षण भी किए गए। शिविर में एक फाजियथेरेपी परामर्श केंद्र भी स्थापित किया गया, जहां विद्यार्थियों ने संकाय सदस्यों के निर्देशन में



ग्रामीणों को दर्द प्रबंधन, सही शारीरिक मुद्रा तथा जोड़ों की गतिशीलता से संबंधित सुझाव और अभ्यास बताए। इस अवसर पर डॉ. लोमस तोमर, निदेशक स्कूल ऑफ बायोमेडिकल इंजीनियरिंग एंड हेल्थ साइंसेज, ने कहा ग्रामीण समुदायों तक स्वास्थ्य जागरूकता पहुंचाना हमारी शैक्षणिक और सामाजिक जिम्मेदारी है। ऐसे कार्यक्रम न केवल समाज को लाभ देते हैं, बल्कि हमारे विद्यार्थियों को वास्तविक परिस्थितियों में

में सीखने और सेवा करने का अवसर भी प्रदान करते हैं। यह पहल जहां ग्रामीण समुदाय को आवश्यक स्वास्थ्य सेवाएं और जागरूकता प्रदान करती है, वहीं विद्यार्थियों को रूरल हेल्थकेयर, सामुदायिक स्वास्थ्य आवश्यकताओं और मैदानी अनुभव से रूबरू कराने का मूल्यवान अवसर भी देती है। इस अवसर पर प्रो. डॉ. संदीप कुमार, डॉ. मनोज शर्मा, डॉ. स्वीटी पाल, दीपिका शर्मा एवं छात्र मुख्य रूप से उपस्थित रहे।

अनियंत्रित होकर पलटी स्कूल की बस, आधा दर्जन बच्चे घायल



शाह टाइम्स संवाददाता माछरा। किटोर थाना क्षेत्र में बुधवार को सुबह बच्चों को लेकर जा रही बस अनियंत्रित होकर पलट गई। बस पलटते ही बच्चों में चीख पुकार मच गई। राहतगीरों ने बच्चों को बस से बाहर निकाला। घटना में आधा दर्जन बच्चे मामूली रूप से चोटिल हो गए। वहीं पुलिस ने मौके पर पहुंचकर घटना की जानकारी ली और बस को सीधा कराया। मिली जानकारी के मुताबिक थाना किटोर क्षेत्र के सायफन चौकी क्षेत्र के गांवों से

आसिफाबाद स्थित पंडित आरपीएस स्कूल की बस बच्चों को लेकर जा रही थी। सिलोर नहर पुल के पास पहुंचते ही बस अनियंत्रित होकर पलट गई। बस पलटते ही बच्चों में चीख पुकार मच गई। वहीं हादसे में सारंगपुर निवासी मुस्तक पुत्री इरफान समेत आधा दर्जन बच्चे मामूली रूप से चोटिल हो गए। सायफन चौकी प्रभारी वीरेंद्र सिंह ने बताया कि स्कूल की एक बस पलटी है। जिसमें 20 से 25 बच्चे सवार थे। आधा दर्जन बच्चे मामूली रूप से चोटिल हैं।

भाजपा नेताओं ने निकाली पदयात्रा

लावड़ में मोहन सैनी के प्रतिष्ठान पर यात्रा का हुआ भव्य स्वागत

शाह टाइम्स संवाददाता लावड़। बुधवार को पूर्व विधायक संगीत सोम, पूर्व एमएलसी हरपाल सैनी, केंद्रीय मंत्री जसवंत सैनी व दौराला ब्लॉक प्रमुख पति ऋषिपाल भंडारी ने सरदार पटेल की 150वीं जयंती के अवसर पर पदयात्रा निकाली। यात्रा में भाजपा के वरिष्ठ नेता और काफी संख्या में कार्यकर्ताओं ने शिरकत की। यात्रा का शुभारंभ दौराला से किया गया और लावड़ में भाजपा नेता मोहन सैनी के प्रतिष्ठान पर समापन किया गया। पदयात्रा के दौरान दौराला से लावड़ तक भाजपा नेताओं की सैकड़ों गाड़ियों का काफिला पीछे-पीछे चल रहा था, वहीं पूरे मार्ग पर जगह-जगह भाजपा के झंडे लगे हुए दिखाई दिए इस दौरान जगह जगह नेताओं का फूल माला पहनाकर स्वागत भी किया गया।

यात्रा के कस्बे में पहुंचने पर भाजपा नेता मोहन सैनी ने यात्रा में शामिल सभी नेताओं का फूल माला पहनाकर व पुष्पवर्षा कर भव्य स्वागत किया। सभी नेताओं ने मोहन सैनी के प्रतिष्ठान पर काफी देर तक विश्राम किया। इस दौरान पूर्व विधायक संगीत सोम ने कहा कि लावड़ की जनता का प्रेम और भारी समर्थन ही संगठन की सबसे बड़ी ताकत है और जनता की यही ताकत 2027 में फिर से भाजपा की पूर्ण बहुमत से सरकार बनावाएगी। वहीं मोहन सैनी



ने कहा कि वरिष्ठ नेताओं का आगमन हमारे कस्बे के लिए गौरव की बात है। कार्यक्रम के दौरान ऋषिपाल भंडारी, संजय गुप्ता, मोहन सैनी, सरवर सैनी, प्रमोद सैनी, हरपाल सैनी, ज्ञातिक सैनी, फारुख चौधरी, हाजी रईस कुरैशी, अकबर, संजय

सैनी, रामानंद विल्टोरिया, भूषी ग्रावर, फैजान मलिक, चमन लाल, सभासद यादराम जाटव, वसीम टेलर, शहजाद सिद्दीकी, सूरज जाटव, रोहित जनपदों का निजीकरण करने पर आमादा है जहां प्रदेश की सबसे गरीब जनता रहती है। उन्होंने कहा कि

बूथ नंबर 363, 364 और 365 में एसआईआर गणना पत्र भरवाएं: मुदबिबर अली



शाह टाइम्स संवाददाता मेरठ। उत्तर प्रदेश में चार नवंबर से चलाएं जा रहे विशेष गहन पुनरीक्षण एसआईआर को लेकर युवा कांग्रेस मोर्चा के प्रदेश महासचिव मुदबिबर अली ने मतदाताओं को एसआईआर फार्म भरने से सम्बंधित जानकारी दी और बूथ नंबर 363, 364, 365 पर

सभी संबंधित मतदाताओं के फार्म भरने का काम किया। बीएलओ को सही वोट बनाने आदि देखरेख के लिए कांग्रेस पार्टी ने प्रत्येक बूथ पर बीएलए बीएलए की नियुक्ति की है। जिसमें बूथ नंबर 363 ओसामा नवाब, बूथ नं 364 मुदबिबर अली बूथ नं 365 अमजुल सलाम को नियुक्ति मिली।

सपा के राष्ट्रीय सचिव अंकित शर्मा ने अखिलेश यादव से की मुलाकात

शाह टाइम्स संवाददाता जानी खुर्दा। समाजवादी पार्टी के राष्ट्रीय अध्यक्ष पूर्व मुख्यमंत्री अखिलेश यादव से प्रदेश महासचिव अंकित शर्मा ने दिल्ली स्थित उनके आवास पर शिष्टाचार मुलाकात की और राजनीतिक चर्चा की जिसमें अखिलेश यादव ने उनका गर्मजोशी से स्वागत किया वहीं अंकित शर्मा ने अखिलेश यादव का आभार व्यक्त किया। अखिलेश यादव ने अंकित शर्मा को पार्टी को मजबूत और पीडीए पंचायत गांव-गांव जाकर पूर्व सरकार में हुए विकास कार्य के बारे में बताया जाने की बात कही। वहीं उनके साथ जिला उपाध्यक्ष प्रवीन शर्मा भी मौजूद रहे। साथ ही साथ ही दौरान उत्तर प्रदेश में चल रही एसआईआर की प्रक्रिया को लेकर भी अखिलेश यादव ने कहा कि लोगों को जागरूक करें और सभी के फार्म भरवाने के लिए समाजवादी पार्टी के कार्यकर्ताओं को भी गली-गली लगाए। इस दौरान 2027 को लेकर शर्मा से पश्चिम उत्तर प्रदेश के आंकड़ों पर चर्चा की एसआईआर का कार्य सही रूप से करने को लेकर अखिलेश यादव का जोड़ रहा।



शाह टाइम्स संवाददाता मेरठ। प्रदेश में बिजली निजीकरण में प्रोपेड मीटर के खिलाफ 26 नवम्बर को किसानों का सभी जनपदों में विरोध प्रदर्शन होगा। विरोध प्रदर्शन में बिजली कर्मों भी सम्मिलित होंगे। निजीकरण के विरोध में किसानों और उपभोक्ताओं को साथ लेकर बड़े आंदोलन की तैयारी की गई है। नेशनल कोऑर्डिनेशन कमिटी ऑफ इलेक्ट्रिसिटी इन्फ्राइज एंड इंजीनियर्स तथा संयुक्त किसान मोर्चा के राष्ट्रीय नेताओं के बीच बनी सहमति के बाद किसानों ने 26 नवम्बर को सारे देश में बिजली के निजीकरण, इलेक्ट्रिसिटी (अमेंडमेंट) बिल 2025 और प्रोपेड मीटर लगाए जाने के विरोध में व्यापक विरोध प्रदर्शन करने का ऐलान किया है। विद्युत कर्मचारी संयुक्त संगठन समिति, उत्तर प्रदेश के संयोजक शैलेंद्र दुबे ने बताया राष्ट्रीय स्तर पर बिजली कर्मचारियों के फेडरेशन तथा संयुक्त किसान मोर्चा के नेताओं के बीच में बनी सहमति के बाद निजीकरण के विरोध में मिलकर व्यापक राष्ट्रव्यापी आंदोलन चलाने का निर्णय लिया गया है। विद्युत कर्मचारी संयुक्त संघर्ष समिति, उत्तर प्रदेश के केंद्रीय पदाधिकारियों ने बताया कि 09 दिसंबर 2021 को केंद्र सरकार और संयुक्त किसान मोर्चा के बीच बनी सहमति के बाद केंद्र सरकार ने संयुक्त किसान मोर्चा को लिखित दिया था कि किसानों, उपभोक्ताओं और स्ट्रेकहोल्डर्स को विश्वास में लिए बिना इलेक्ट्रिसिटी (अमेंडमेंट) बिल नहीं लाया जाएगा। इस वायदे का उल्लंघन करते हुए उग्र में बिजली का निजीकरण किया जा रहा है और केंद्र सरकार एक बार पुनः इलेक्ट्रिसिटी (अमेंडमेंट) बिल 2025 लेकर आ गई है।

संघर्ष समिति ने कहा कि अत्यंत दुष्परिणाम का विषय है कि उत्तर प्रदेश सरकार पूर्वांचल विद्युत वितरण निगम और दक्षिणांचल विद्युत वितरण निगम के अंतर्गत आने वाले 42 जनपदों का निजीकरण करने पर आमादा है जहां प्रदेश की सबसे गरीब जनता रहती है। उन्होंने कहा कि

चक्की के मालिक लखमीचंद के नौकर शेरदीन से अज्ञात बदमाशों ने उसकी स्कूटी लूट ली थी जिसमें डेढ़ लाख रुपये भी रखे हुए थे। सूचना पर एसपी देहात अंभोजीत सिंह सीओ सदर देहात शिवप्रताप सिंह भी मौके पर पहुंचे थे वहीं थाना पुलिस को शीघ्र घटना का खुलासा करने का निर्देश दिये थे। वहीं बुधवार सुबह एसएसपी डॉ. विपिन ताड़ा ने कस्बा ईचांजी राजकुमार सिंह को तलब कर घटना की विस्तार से जानकारी लेते हुए शीघ्र ही घटना को खोलने का निर्देश दिये थे। इस मामले में पुलिस की दो टीम गठित कर बदमाशों की तलाश में लग गई है। थाना अध्यक्ष सुदीप सिंह ने बताया कि पुलिस टीम नगर व आसपास के गांवों में लगे सीसीटीवी कैमरों से बदमाशों का पता लगाने में लगी हुई है। जल्द ही घटना का खुलासा किया जायेगा।

बिजली कर्मों किसानों और आम उपभोक्ताओं के साथ मिलकर निजीकरण का निर्णय रद्द करने हेतु कुतसंकल्प हैं। विद्युत कर्मचारी संयुक्त संघर्ष समिति, उत्तर प्रदेश के केंद्रीय पदाधिकारियों ने बताया कि संयुक्त किसान मोर्चा के बैनर तले उत्तर प्रदेश के सभी जनपद में 26

नवंबर को व्यापक विरोध प्रदर्शन किया जाएगा। विरोध प्रदर्शन की मुख्य मांग है पूर्वांचल विद्युत वितरण निगम और दक्षिणांचल विद्युत वितरण निगम के निजीकरण का निर्णय निरस्त किया जाय, इलेक्ट्रिसिटी ड्रअमेंडमेंट बिल 2025 वापस लिया जाय तथा किसानों और उपभोक्ताओं के घरों पर जबरन स्ली प्रोपेड स्माट मीटर न लगाया जाय। उन्होंने बताया कि राजधानी लखनऊ में संयुक्त किसान मोर्चा का विरोध प्रदर्शन 26 नवंबर को प्रातः 11 बजे परिवर्तन चौक पर होगा। इसमें बिजली कर्मों भी सम्मिलित होंगे। संघर्ष समिति के आह्वान पर निजीकरण के विरोध में लगातार चल रहे आंदोलन को 357वें दिन आज बिजली कर्मियों ने प्रदेश के समस्त जनपदों में व्यापक विरोध प्रदर्शन जारी रखा।

वनडे रैंकिंग: मिचेल नीली रोहित की जगह

शीर्ष स्थान वेस्टइंडीज के खिलाफ शतक जड़ने के बाद हासिल किया

दुबई। आईसीसी वनडे रैंकिंग में डैरिल मिचेल ने शीर्ष स्थान पर रोहित शर्मा की जगह ली है। मिचेल शीर्ष स्थान हासिल करने वाले न्यूजीलैंड के दूसरे बल्लेबाज हैं, उनसे पहले 1979 में ग्लेन टर्नर ने शीर्ष स्थान हासिल किया था।

मार्टिन क्रो, रॉस टेलर और केन विलियमसन जैसे बल्लेबाज वनडे रैंकिंग में शीर्ष पांच में मौजूद रहे, लेकिन उन्होंने कभी भी पहला स्थान हासिल नहीं किया। मिचेल ने शीर्ष स्थान रविवार को वेस्टइंडीज के खिलाफ शतक जड़ने के बाद हासिल किया। हालांकि वह उस मुकाबले में चोटिल हो गए और शेष सीरीज से बाहर हो गए। कोलकाता टेस्ट में अर्धशतक जड़ने वाले साउथ अफ्रीका के



कप्तान टेम्बा बवूमा को भी टेस्ट रैंकिंग में फायदा हुआ है और वह पहली बार शीर्ष पांच में पहुंचे हैं। जो रूट इस समय पहले स्थान पर हैं जबकि हैरी ब्रूक दूसरे स्थान पर मौजूद हैं। भारतीय कप्तान शुभमन गिल शीर्ष 10 से मामूली अंतर से बाहर हैं। टेस्ट गेंदबाजी रैंकिंग में जसप्रीत बुमराह

राह शीर्ष स्थान पर मौजूद हैं, जबकि मेट हेनरी और नोमान अली क्रमशः दूसरे और तीसरे स्थान पर काबिज हैं। श्रीलंका के खिलाफ 3-0 से वनडे सीरीज नाम करने के बाद पाकिस्तान के लेग स्पिनर अब्बास अहमद को 11 स्थान का फायदा हुआ है और वह वनडे गेंदबाजी रैंकिंग में

100वें टेस्ट में शतक की दहलीज पर मुशफिकुर मीरपुर। मुशफिकुर रहीम (नाबाद 99) अपने 100वें टेस्ट में शतक बनाने की दहलीज पर पहुंच गए हैं, जबकि उनकी शानदार बल्लेबाजी और लिटन कुमार दास (नाबाद 47) और मोमिनुल हक (63) की उपयोगी पारियों के दम पर बंगलादेश ने आयरलैंड के खिलाफ दूसरे टेस्ट मैच के पहले दिन बुधवार को चार विकेट पर 294 रन बनाकर अपनी स्थिति मजबूत कर ली। आज यहां बंगलादेश ने टॉस जीतकर पहले बल्लेबाजी करने का फैसला किया। महमूद, ल हसन जाय और शादमान इस्लाम को सलामी जोड़ी ने पहले विकेट के लिए 52 रन जोड़े। एंडी मैक्ब्राइन ने शादमान इस्लाम 35 को आउटकर आयरलैंड को पहली सफलता दिलाई।

स्थान पर पहुंच गए हैं वहीं करण चक्रवर्ती पहले स्थान पर बरकरार हैं।

वनडे रैंकिंग में शीर्ष 10 में रोहित (2) सिंह मिल्स चार भारतीय बल्लेबाज मौजूद हैं, इन खिलाड़ियों में गिल (4), विराट कोहली (5) और श्रेयस अय्यर (8) शामिल हैं।

रिंकू सिंह ने खेली करियर की सर्वश्रेष्ठ 176 रनों की पारी

कोयंबटूर। भारतीय क्रिकेट टीम के रिंकू सिंह ने अपने करियर की सर्वश्रेष्ठ 176 रनों की पारी खेली, जिससे उत्तर प्रदेश को पहली पारी में महत्वपूर्ण बढ़त हासिल करने में मदद मिली और आज कोयंबटूर में तमिलनाडु के खिलाफ पांचवें दौर का एलीट ग्रुप ए रणजी ट्रॉफी मैच ड्रॉ रहा।

अपनी पारी की शुरुआत नाबाद 98 रनों से करते हुए, मेहमान टीम को बढ़त हासिल करने के लिए अभी भी चार विकेट शेष रहते 117 रनों की आवश्यकता थी। इस बाएं हाथ के बल्लेबाज ने दूसरे छोर पर अपने जोड़ीदारों को खोने के बावजूद पारी को संभाले रखा। चौथे और अंतिम दिन छह विकेट पर 339 रनों से आगे खेलते हुए, उत्तर प्रदेश ने जल्द ही अपने ओवर के दूसरे ओवर में अपने बल्लेबाज शिवम शर्मा (22) का विकेट गंवा दिया। हालांकि, रिंकू ने कार्तिक यादव (20, 59 गेंद, 4ग4) के साथ आठवें विकेट के लिए महत्वपूर्ण 59 रन जोड़े और मेहमान टीम तमिलनाडु के 455 के कुल स्कोर के करीब पहुंच गई। आकिब खान (14) के साथ नौवें विकेट के लिए 36 रन और जोड़े के बाद, रिंकू, जिन्होंने दिन में पहले अपना नौवां प्रथम श्रेणी शतक बनाया

था और बाद में नाबाद 165 रन का अपना पिछला सर्वश्रेष्ठ स्कोर भी पार किया था, 247 गेंद, 17ग4, 6ग6 की तेज रफ्तार से 176 रन बनाने के बाद आउट हो गए, जिससे विपक्षी खेमे पर आक्रमण का दबाव बढ़ गया, जिसने दिन में दो विकेट गंवा दिए थे। हालांकि, वह तब आउट हुए जब मेहमान टीम को महत्वपूर्ण बढ़त और आखिरी विकेट के लिए अभी भी 13 रनों की जरूरत थी। आकिब खान और कुणाल त्यागी की जोड़ी ने 145-1 ओवर में 460 रन पर पारी समाप्त होने से पहले यह उपलब्धि हासिल कर ली, और उत्तर प्रदेश ने लंच के समय पहली पारी में पांच रन की बढ़त हासिल कर ली। तमिलनाडु के लिए बाएं हाथ के स्पिनर पी. विद्युत ने अपने करियर का सर्वश्रेष्ठ प्रदर्शन करते हुए 73 रन देकर चार विकेट लिए, जबकि एक अन्य बाएं हाथ के स्पिनर और कप्तान आर साई किशोर ने तीन विकेट लिए। पी सरवण कुमार ने भी दो विकेट लिए। दूसरी पारी में, घरेलू टीम ने 21 ओवर में दो विकेट पर 103 रन बनाए, जिसमें सलामी बल्लेबाज बी- सचिन ने शानदार अर्धशतक (59) और दूसरे सलामी बल्लेबाज नारायण जगदीशन (44) ने योगदान दिया।

संक्षिप्त खेल समाचार
अफगानिस्तान अंडर-19 ने इंडिया बी को 71 रनों से हराया
बेंगलुरु। फैंसल शिनोजादा (58), अजीजुल्लाह मिआखिल (42) के बाद अब्दुल अजीज (छह विकेट) के शानदार प्रदर्शन के दम पर अफगानिस्तान अंडर-19 ने बुधवार को एकदिवसीय त्रिकोणीय श्रृंखला के दूसरे मुक. बले में इंडिया बी अंडर-19 टीम को 71 रनों से हरा दिया। 168 रनों के लक्ष्य का पीछा करने उतरी इंडिया बी अंडर-19 को शुरुआत से ही अब्दुल अजीज के कहर का सामना करना पड़ा। युवराज गोहिल के अलावा कोई भी भारतीय बल्लेबाज अफगानिस्तान के गेंदबाजी आक्रमण के आगे नहीं टिक सका और पूरी टीम 29-3 ओवर में 97 रन पर ढेर हो गई। इंडिया बी के 10 बल्लेबाज दहाई आंकड़े तक भी नहीं पहुंच सके। युवराज गोहिल ने 80 गेंदों में आठ चौके और एक छक्का लगाते हुए नाबाद 60 रनों की पारी खेली।

बेल्जियम डेविस कप के सेमीफाइनल में बोलोग्ना। बेल्जियम ने इटली के बोलोग्ना में फ्रांस पर 2-0 की शानदार जीत के साथ 2025 डेविस कप फाइनल 8 के सेमीफाइनल में अपनी जगह पक्की कर ली। क्वार्टर फाइनल में बेल्जियम की इस जीत से इस प्रतियोगिता में फ्रांस के खिलाफ उसका रिकॉर्ड 4-6 हो गया है, जिसका इतिहास एक सदी से भी ज्यादा पुराना है। दिन की शुरुआत राफेल कॉलिगनन की शानदार वापसी के साथ हुई, जिन्होंने धीमी शुरुआत को पलटते हुए कोरेंटिन मोटेट को 2-6, 7-5, 7-5 से हराया। मोटेट द्वारा पहला सेट जीतने के बाद मुकाबला काफी कड़ा हो गया, दूसरे और तीसरे सेट में पांच-पांच गेम तक चले। कॉलिगनन ने फ्रांसीसी खिलाड़ी की सर्विस तोड़कर हर सेट और मैच अपने नाम कर लिया। इसके बाद डिजो बर्नस ने आर्थर रिडरकनेच के खिलाफ संयमित प्रदर्शन किया।

लक्ष्य सेन, एचएस प्रणय और किदांबी श्रीकांत दूसरे दौर में

सिडनी। लक्ष्य सेन, एचएस प्रणय, किदांबी श्रीकांत, आयुष शेट्टी और थारुण मनपल्ली ने शानदार प्रदर्शन करते हुए बुधवार को ऑस्ट्रेलियन ओपन 2025 बैडमिंटन टूर्नामेंट के प्री क्वार्टर फाइनल में जगह बना ली है।

आज यहां पेरिस ओलंपिक 2024 के सेमीफाइनलिस्ट लक्ष्य सेन ने चीनी ताइपे के विश्व नंबर 40 सु ली-यांग को 43 मिनट तक चले मुकाबले में 21-17, 21-13 से हराकर अगले दौर में जगह बनाई। इस बीच, विश्व चैंपियनशिप के कांस्य पदक विजेता एचएस प्रणय ने शुरुआती झटकों से उबरते हुए इंडोनेशिया के योहानेस सीट मार्सेलिनो को 6-21, 21-12, 21-17 से हराने में सफलता

ऑस्ट्रेलियन ओपन बैडमिंटन टूर्नामेंट के प्री क्वार्टर फाइनल में पहुंचे

पाई। पूर्व विश्व नंबर वन किदांबी श्रीकांत ने चीनी ताइपे के 20वें स्थान पर काबिज ली चिया-हाओ को एक घंटे से अधिक देर तक चले मैराथन मुकाबले में 21-19, 19-21, 21-15 से हराकर राउंड ऑफ 16 में जगह बनाई।

थारुण मनपल्ली को भी डेनमार्क के मैक्स जोहानसन को तीन गेमों के कड़े मुकाबले में 21-13, 17-21, 21-19 से हराने के लिए एक घंटे से ज्यादा समय तक कड़ी मेहनत करनी पड़ी। इसके विपरीत, आयुष शेट्टी को कनाडा के सैम युआन

को 21-11, 21-15 के प्रभावशाली स्कोर से हराने में मात्र 33 मिनट लगे। आयुष शेट्टी, जिन्होंने इस साल की शुरुआत में यूएस ओपन जीता था।

आयुष शेट्टी अगले दौर में जापानी दिग्गज कोडाई नाराओ. का से भिड़ेंगे। कनाडाई जोड़ी नाइल याकुरा और क्रिस्टल लाई से 21-12, 21-16 से हराने के बाद मोहित और लक्षित जगलान के मिश्रित स्पर्धा से बाहर होने के बाद, इस साल ऑस्ट्रेलियन ओपन में सात्विकसाईराज रंकीरेड्डी और चिराग शेट्टी ही एकमात्र भारतीय युगल चुनौती बचें हैं। भारतीय जोड़ी क्वार्टर फाइनल में जगह बनाने के लिए चीनी ताइपे के सु चिंग-हेंग और वू गुआन-जुन से भिड़ेंगी।

पाकिस्तान ने जिम्बाब्वे को हराया

रावलपिंडी। प्लेयर ऑफ द मैच मोहम्मद नवाज (दो विकेट और नाबाद 22 रन) और फखर जमान (44) के शानदार प्रदर्शन के दम पर पाकिस्तान ने टी-20 मैचों की त्रिकोणीय श्रृंखला के रोमांचक मुकाबले में जिम्बाब्वे को चार गेंदें शेष रहते पांच विकेट से हरा दिया।

जिम्बाब्वे के 147 रनों के जवाब में बल्लेबाजी करने उतरी पाकिस्तान की शुरुआत अच्छी नहीं रही और उसने 27 के स्कोर पर ब्रेड एवंस ने साहिबजादा फरहान (16) और इसी ओवर की चौथी गेंद पर बाबर आजम (शून्य) को पनाबाधा आउटकर जिम्बाब्वे को दोहरी सफलता दिलाई। अगले ही ओवर में टी मपोसा ने कप्तान आगा सलमान (एक) को आउटकर पाकिस्तान को तीसरा झटका दिया। 10वें ओवर में सैम अयूब (22) रन बनाकर आउट हुए। 54 के स्कोर पर चार विकेट गंवा चुकी पाकिस्तान को फखर जमान और



उस्मान खान की जोड़ी ने संभाला। दोनों बल्लेबाजों के बीच पांचवें विकेट के लिए 61 रनों की महत्वपूर्ण साझेदारी हुई। 16वें ओवर में रिचर्ड एग्नारवा ने फखर जमान 32 गेंदों में (44) को आउटकर जिम्बाब्वे की मैच जीतने की उम्मीदों को फिर से जिदा कर दिया। इसके बाद गेंदबाजी करने आए मोहम्मद नवाज ने आतिशी बल्लेबाजी का प्रदर्शन करते हुए 19-2 ओवर में

अच्छी शुरुआत करते हुए पहले विकेट के लिए 72 रन जोड़े। आठवें ओवर में मोहम्मद नवाज ने तडिबनाशे मारुमानी (30) को आउट कर इस साझेदारी को तोड़ा। 11वें ओवर में ब्रेंडन टेलर (14) रन आउट हुए। 13वें ओवर की पहली गेंद पर सैम अयूब ने ब्रायन बेनेट 36 गेंदों में (49) को आउटकर जिम्बाब्वे की बड़ा स्कोर बनाने की उम्मीद को झटका दिया। इसके बाद पाकिस्तानी गेंदबाजी आक्रमण के आगे जिम्बाब्वे के बल्लेबाज अच्छा स्कोर नहीं कर पाए। जिम्बाब्वे ने निर्धारित 20 ओवरों में आठ विकेट पर 147 का स्कोर बनाया। कप्तान सिकंदर रात 24 गेंदों में 34 रन बनाकर नाबाद रहे। पाकिस्तान की ओर से मोहम्मद नवाज ने 22 रन देकर दो विकेट लिए। शाहीन शाह अफरीदी, सलमान मिर्जा, सैम अयूब और अब्बास अहमद ने एक-एक बल्लेबाज को आउट किया।

न्यूजीलैंड ने वेस्टइंडीज को पांच विकेट से हराया

नेपियर। आखिरी ओवरों में कप्तान मिचेल सैंटनर 15 गेंदों में 34 रनों की आतिशी पारी, शाई होप (नाबाद 109) की शतकीय पारी पर भारी पड़ी।

न्यूजीलैंड ने खराब मौसम से प्रभावित एकदिवसीय मुकाबले में वेस्टइंडीज को पांच विकेट से हरा दिया। इसी साथ न्यूजीलैंड ने तीन मैचों की सीरीज में 2-0 से अजेय बढ़त बना ली है। नेथन स्मिथ ने (चार विकेट) और काइल जेमीसन (तीन विकेट) की बेहतरीन गेंदबाजी के बाद डेवोन कॉन्वे (90), रचिन रिव्द्र (56) और टॉम लेथम (39) के शानदार प्रदर्शन का इस जीत में योगदान रहा। 248 रनों के लक्ष्य का पीछा करने उतरी न्यूजीलैंड के लिए डेवोन कॉन्वे और रचिन रिव्द्र ने अच्छी शुरुआत करते हुए पहले विकेट के लिए 106 रन जोड़े। 17वें ओवर में जस्टिन

तीन मैचों की सीरीज में 2-0 से अजेय बढ़त बनाई

ग्रीव्स ने रचिन रिव्द्र को आउटकर वेस्टइंडीज को पहली सफलता दिलाई। रचिन रिव्द्र ने 46 गेंदों में चार चौके और पांच छक्के लगाते हुए 56 रन बनाए। इसके बाद वेस्टइंडीज के गेंदबा. जॉ ने विल यंग (11) और मार्क चैपमैन (शून्य) को आउटकर पवेलियन भेज दिया। शमार स्पिंगर ने 26वें ओवर में डेवोन कॉन्वे को आउटकर वेस्टइंडीज की मैच में वापसी कराई। कॉन्वे ने 84 गेंदों में 13 चौके और एक छक्का लगाते हुए 90 रनों की पारी खेली। माइकल ब्रेसवेल (11) पांचवें विकेट के रूप में आउट हुए। 195 के स्कोर पर पांच विकेट गंवा चुकी न्यूजीलैंड

के टॉम लेथम और कप्तान मिचेल सैंटनर ने ना केवल पारी को संभाला बल्कि तेजी के साथ रन भी बढ़ाए। न्यूजीलैंड ने 33-3 ओवर में पांच विकेट पर 248 रन बनाकर मुकाबला अपने नाम किया। टॉम लेथम ने 29 गेंदों में चार चौके और एक छक्का लगाते हुए नाबाद 39 रन बनाए। वहीं कप्तान मिचेल सैंटनर ने 15 गेंदों में तीन चौके और दो छक्के लगाते हुए 34 रनों का नाबाद पारी खेली। वेस्टइंडीज की ओर से मैथ्यू फोर्ड, जेडन सील्स, जस्टिन ग्रीव्स, रॉस्टन चेज और शमार स्पिंगर ने एक-एक बल्लेबाज को आउट किया। न्यूजीलैंड ने टॉस जीतकर पहले गेंदबाजी करने का फैसला किया। वेस्टइंडीज ने कप्तान शाई होप की नाबाद शतकीय पारी के दम पर नौ विकेट पर 247 का स्कोर खड़ा किया।

गेंद को दो बार मारने के लिए आउट करार दिए लमाबम सिंह

सूरत। मेघालय के खिलाफ खेले जा रहे रणजी ट्रॉफी मुक. 1बले में मणिपुर के लमाबम सिंह को गेंद को दो बार मारने के लिए दुर्लभ तरीक से आउट करार दिया गया। लमाबम ने आर्यन बोरा की गेंद को रक्षात्मक तरीके से खेला, लेकिन गेंद धीरे-धीरे स्टंप की तरफ लुढ़कने लगी, तभी उन्होंने बल्ले से गेंद को रोक दिया।

मैच के दौरान मौजूद लोगों ने बताया कि गेंद स्टंप की तरफ जा रही थी, जब बल्लेबाज ने दूसरी बार उसे मारा। यह नियमों के तहत सही थी है, लेकिन आश्चर्यजनक रूप से बल्लेबाज सहित किसी ने भी अपाय के फंसले पर आपत्ति नहीं जताई। मैदान में मौजूद एक मैच अधिकारी ने बताया, प्लेइ इसे पैड से भी रोक सकते थे, लेकिन



उन्होंने इसे बल्ले से रोकना चुना और अपाय धर्मेश भारद्वाज ने तुरंत उन्हें 'हिट द बॉल ट्वाइस' आउट दे दिया। मेघालय ने अपील की और बल्लेबाज तुरंत पवेलियन की ओर चल पड़े। एमसीसी कानूनों के क्लॉज 34-1-1 के मुताबिक, कोई भी बल्लेबाज 'हिट द बॉल ट्वाइस' था आउट होता है, जब शरीर या बल्ले से लगने के बाद बल्लेबा जानबूझकर दूसरी बार

बल्ले या शरीर के किसी हिस्से दसिवाय उस हाथ के जिसमें बल्ला न होत्र है से गेंद को मारता है। हालांकि वह विकेट बचाने के लिए गेंद को बल्ले या पैड से रोक सकता है। रणजी ट्रॉफी में 2005-06 इस तरह से आउट होने का मामला सामने आया था, जब जम्मू- कश्मीर के कप्तान ध्रुव महाजन झारखंड के खिलाफ इसी तरह आउट हुए थे।

राइजिंग स्टार्स एशिया कप में जीता भारत

दोहा। भारत ए ने मंगलवार को कतर के दोहा स्थित वेस्ट एंड पार्क इंटरनेशनल क्रिकेट स्टेडियम में अपने अंतिम ग्रुप बी मैच में ओमान को छह विकेट से हराकर राइजिंग स्टार्स एशिया कप 2025 क्रिकेट टूर्नामेंट के सेमीफाइनल में प्रवेश किया। पहले क्षेत्ररक्षण का फैसला करने के बाद, भारतीय क्रिकेट टीम ने ओमान को 20 ओवरों में 135/7 पर रोक दिया, जिसमें सुयश शर्मा के चार ओवरों में 2/12 के शानदार प्रदर्शन की बदौलत टीम ने शानदार प्रदर्शन किया।

ओमान के वसीम अली ने 45 गेंदों पर नाबाद 54 रनों की पारी खेलकर पारी को संभाला। जवाब में, भारत ए ने हर्ष दुबे के 44 गेंदों पर 53 रनों और नमन धीर के 19 गेंदों पर 30 रनों की तुफानी पारी की बदौलत आत्मविश्वास के साथ लक्ष्य का पीछा करते हुए 17.5 ओवर में 138/4 का स्कोर बनाया। इस जीत से भारत ग्रुप बी की अंतिम तालिका में दूसरे स्थान पर पहुंच गया और सेमीफाइनल में अपनी जगह पक्की कर ली। प्रत्येक ग्रुप (ए और बी) से शीर्ष दो टीमों सेमीफाइनल के लिए क्वालीफाई करती हैं। भारत शुक्रवार को सेमीफाइनल में ग्रुप ए की शीर्ष टीम से भिड़ेगा, जिसका फैंसला बुधवार को होगा। पहले बल्लेबाजी करते हुए, वसीम अली के लगातार रनों के बावजूद ओमान की धीमी पारी कभी पूरी तरह से आगे नहीं बढ़ पाई। पारी की शुरुआत कप्तान और सलामी बल्लेबाज हम्माद मिर्जा के शुरुआती झटकों से हुई,



जिन्होंने सिर्फ 16 गेंदों पर तीन चौकों और दो छक्कों की मदद से 32 रन बनाए। चौथे ओवर में आशुतोष शर्मा ने फाइनल गेंद पर उन्हें नीचा कैंच थमा दिया। 37/1 के स्कोर पर हम्माद मिर्जा के आउट होने से ओमान की गति धीमी पड़ गई और सुयश शर्मा ने कारण सोनावाले और जकिरिया इस्लाम को आउट करके ओमान पर शिकंजा और कस दिया। इस तरह ओमान का स्कोर 105/5 हो गया। वसीम अली ने इस गिरावट के बीच मजबूती से रन बनाए रखे और बीच के ओवरों में संयमित अर्धशतक जड़ा, जिसमें पांच चौके और एक छक्का शामिल था। उन्हें नारायण साईशिव का भी अच्छा साथ मिला, जिन्होंने नमन धीर की गेंद पर लॉन्ग-ऑन पर आउट होने से पहले 16 रन बनाए। भारतीय गेंदबाजों ने पारी को अच्छी तरह से नियंत्रित किया, जिसमें सुयश ने चार ओवरों में 12 रन

देकर 2 विकेट लिए। गुरुजनीत सिंह ने डेथ ओवरों में दमदार प्रदर्शन किया और 20वें ओवर में सुफयान महमूद और मुजाहिर रजा को आउट करके 37 रन देकर 2 विकेट लिए। भारत की जवाबी पारी की शुरुआत तेज रही, प्रियांश आर्य ने शुरुआत में दो चौके लगाए, लेकिन दूसरे ओवर में शफीक जान की गेंद पर स्क्वायर लेग पर कैच आउट होने से 10 रन बनाकर आउट हो गए। भारत के 14 वर्षीय प्रतिभाशाली खिलाड़ी वैभव सूर्यवंशी ने भी जल्द ही 12 रन बनाए, लेकिन ओवर टॉप पर जाने की कोशिश में लॉन्ग-ऑफ पर कैच आउट हो गए, जिससे भारत ए का स्कोर 37/2 हो गया। इसके बाद धीरे ने जवाबी हमला बोलते हुए 19 गेंदों पर दो चौकों और दो छक्कों की मदद से 30 रन बनाकर दबाव कम किया। 68/3 के स्कोर पर लॉन्ग-ऑन पर कैच आउट होने से भारत ए की गति कुछ देर के लिए रुक गई, लेकिन दुबे और नेहाल वढेरा ने एक शांत साझेदारी के साथ टीम को आगे बढ़ाया। वढेरा ने दुबे का साथ देते हुए 24 गेंदों पर 23 रन बनाए, लेकिन बाद में रिवर्स स्वीप करने की कोशिश में आउट हो गए। सिफाफ दो रन चाहिए थे, तभी कप्तान जितेश शर्मा ने चौका लगाकर जीत पक्की कर दी। संक्षिप्त स्कोर: ओमान 20 ओवर में 135/7 (वसीम अली नाबाद 54) सुयश शर्मा 2/12, गुरुजनीत सिंह 2/35) भारत ए 17-5 ओवर में 138/4) हर्ष दुबे 53 नाबाद, नमन धीर 30) जय ओडेड़ा 1/18) से छह विकेट से हार गया।

शाह टाइम्स

सम्पादकीय

गुरुवार, 20 नवम्बर 2025

राहुल के खिलाफ नौकरशाह

देश के चुनाव कराने में चुनाव आयोग का महत्वपूर्ण रोल होता है, लेकिन जब उस पर ही उंगली उठने लगे, तो समझ लेना चाहिए कि या तो उसके काम में राजनेता अड़ंगा लगा रहे हैं। ऐसा ही आरोप कांग्रेस नेता राहुल गांधी और सपा मुखिया अखिलेश यादव बार-बार चुनाव आयोग पर उंगली उठा रहे हैं। कहावत है कि जब हद हो जाती है, तो कुछ न कुछ घटित होता है। ऐसा ही अब राहुल गांधी के खिलाफ होने लगा है। 272 पूर्व जजों, नौकरशाहों और सैन्य अधिकारियों ने राहुल गांधी को खुले पत्र में फटकार लगाते हुए मोर्चा खोल दिया है। नौकरशाहों का आरोप था कि वे चुनाव आयोग, सेना, न्यायपालिका और संवैधानिक संस्थाओं पर बिना सबूत गंभीर आरोप लगाकर लोकतंत्र को कमजोर कर रहे हैं। इनमें 16 पूर्व जज, 123 रिटायर्ड नौकरशाह (जिनमें 14 पूर्व राजदूत भी शामिल हैं) और 133 रिटायर्ड सैन्य अधिकारी शामिल हैं। पत्र में लिखा गया है कि हम सिविल सोसाइटी के वरिष्ठ नागरिक भारत की लोकतंत्र पर गहरी चिंता जताते हैं। लोकतंत्र पर हमला अब बंदूक के बल पर नहीं, बल्कि जहर भरी भाषा से हो रहा है। कुछ राजनीतिक नेता नीतियों की असली बहस करने की बजाय बेवु नियाय और भड़काऊ आरोप लगाकर नाटकीय राजनीति कर रहे हैं। ये पहला मौका नहीं था कि राहुल गांधी ने ये आरोप अभी लगाए हैं, इससे पहले पहले राहुल गांधी ने भारतीय सेना की वीरता और उपलब्धियों पर सवाल उठाए। फिर न्यायपालिका की निष्पक्षता पर उंगली उठाई। संसद और उसके संवैधानिक अधिक. रियों को निशाना बनाया। अब बारी है चुनाव आयोग की। चुनाव आयोग की साख और ईमानदारी पर सुनियोजित और साजिशपूर्ण हमले हो रहे हैं। लोकसभा में नेता प्रतिपक्ष बार-बार चुनाव आयोग पर हमला कर रहे हैं। वे कहते हैं कि उनके पास 'पक्के' सबूत हैं कि चुनाव आयोग वोट चोरी में शामिल है। उनका दावा है कि उनके पास 100 फीसदी पक्का सबूत है। उन्होंने बेहद घटिया भाषा का इस्तेमाल करते हुए कहा कि जो सबूत उन्होंने खोजा है, वह 'परमाणु बम' है और जब यह फटगा तो ईसी के पास छिपने की कोई जगह नहीं बचेगी। उनके इस हमले का जवाब बिहार विधानसभा चुनाव में मिल चुका है। ये कोई सोची-समझी सियासत नहीं, बल्कि एक संकीर्ण मानसिकता है। अब तक का इतिहास है कि अगर किसी राज्य में विपक्ष की सरकार बन जाती है, तो ईवीएम ठीक है और यदि नहीं बनती, तो ईवीएम खराब है, चुनाव आयोग खराब है आदि के आरोप लगाए जाते हैं। राहुल गांधी विपक्ष के नेता हैं। संसद में उनका ओहदा पीएम जैसा ही है। बेहतर हो कि वे अपनी साख बचाने के लिए जनता की अदालत में जाएं, लेकिन ऐसा नहीं होता। हां यात्रा निकालने में राहुल गांधी जरूरी पारंगत हैं, लेकिन उन यात्राओं से भी क्या हुआ। न कभी जनता की समस्याएं जानने का प्रयास किया, न उनकी समस्याओं को सरकार के पास ले जाने का प्रयास किया। अब नौकरशाहों ने साफ कर दिया है कि राहुल गांधी ने धमकी भी दी है कि ईसी में ऊपर से नीचे तक जो भी इसमें शामिल हैं, उन्हें बख्शा नहीं जाएगा। उनके मुताबिक ईसी देशद्रोह कर रहा है। उन्होंने यहां तक कह दिया कि मुख्य चुनाव आयुक्त और चुनाव आयुक्त रिटायर हो जाएं, तो भी वे उनका पीछा नहीं छोड़ेंगे।

परिवार समाज की नींव

कुछ दानाजीवी मीडिया हाउस हमारे महाकाव्यों की सांकेतिक कथाओं को तोड़-मरोड़कर प्रस्तुत कर रहे हैं, साथ ही उनके मानने वालों की धार्मिक भावनाओं को आहत कर रहे हैं, परिवारवाद पर लगातार चलाया जा रहा यह एजेंडा दरअसल भारतीय महागाथाओं के मूल तत्व परिवार, एकजुटता और त्याग का अपमान है, भाजपा और उसके समर्थक परिवार को नकारात्मक रूप में पेश करके समाज को एकता को कमजोर करना चाहते हैं, जो लोग सत्ता-भक्ति में लीन हैं, वे परिवार शब्द का मजाक उड़ाकर प्रत्यक्ष रूप से हमारे महाकाव्यों के प्रतीकात्मक अर्थों को बर्बाद कर रहे हैं, जबकि सच्चाई यह है कि परिवार समाज की नींव है।

–अखिलेश यादव, अध्यक्ष, समाजवादी पार्टी



तीन प्रमुख संप्रदायों-शिया, सुन्नी और कुर्द –के 18 प्रांतों में अपना प्रभुत्व होने के कारण, कोई भी एक पार्टी अकेले सरकार नहीं बना सकती। मतदान का पैटर्न भी पूरी तरह से सांप्रदायिक है क्योंकि प्रत्येक संप्रदाय अपने ही गुट के उम्मीदवारों का समर्थन करता है। इस साल की शुरुआत में अपनी इराक यात्रा के दौरान, मैंने देखा कि इराकी समाज सांप्रदायिक आधार पर बुरी तरह

विभाजित है, जो सद्दाम हुसैन के सत्ता से हटने का नतीजा लग रहा था।

इराक में मुख्य शिया गठबंधन के बहुमत वाले गुट के रूप में उभरने के बावजूद, वर्तमान प्रधानमंत्री मोहम्मद शिया अल-सुदानी और उनके कस्टर्ड प्रतिद्वंद्वी पूर्व प्रधानमंत्री नूरी अल-मलिकी के बीच नेतृत्व के लिए आंतरिक लड़ाई शुरू हो गई है। शिया नेतृत्व वाले समन्वय ढांचे (सीएफ) गठबंधन ने घोषणा की है कि उसने बहुमत वाला गुट बना लिया है, जो अंततः अगले प्रधानमंत्री का नामांकन करेगा। अल-सुदानी के अपने समूह-पुनर्निर्माण और विकास गठबंधन-ने 329 सदस्य संसद में 46 सीटें हासिल की हैं, जबकि मलकी की पार्टी-द स्टेट ऑफ लॉ-29 सीटों के साथ तीसरे स्थान पर रही है। हालांकि उन्होंने 2021 में खोई हुई सत्ता वापस पाने के लिए सुन्नी-प्रभुत्व वाले गुट से समर्थन मांगा है। प्रधानमंत्री के रूप में दूसरा कार्यकाल चाह रहे सुदानी के इस कदम ने शिया गुटों के समन्वय ढांचे के गठबंधन को संसद में 175 सीटों का स्पष्ट बहुमत दिया है, लेकिन बेहद जटिल और अत्यधिक खंडित इराकी राजनीतिक व्यवस्था में, जिसमें शिया-सुन्नी और कुर्द ताकतें परस्पर विरोधी उद्देश्यों से काम कर रही हैं, केवल पर्याप्त सीटें प्राप्त करना देश में शीघ्र पद पाने की गारंटी नहीं है। चूंकि अमेरिका और ईरान इराकी राजनीतिक व्यवस्था में गहराई से शामिल हैं, वे नेतृत्व के चुनाव को सीधे प्रभावित करते हैं। 2022 से अपने पहले कार्यकाल के दौरान अल सुदानी ने इन ताकतों को खुश रखने के लिए एक उच्च संतुलनकारी खेल खेला है, हालांकि ईरान के प्रति उनका झुकाव अमेरिका को पसंद नहीं आया है। इराक में सक्रिय ईरान समर्थित मिलिशिया बलों की भी सरकार गठन में भूमिका है। 2003 में सद्दाम हुसैन के शासन के पतन के बाद, विरोधी राजनी. तिक ताकतों ने देश में सत्ता के बंटवारे की एक अनौपचारिक व्यवस्था की थी। इस प्रकार, इराक में परंपरा के अनुसार (कोई संवैधानिक अनिवार्यता नहीं) एक शिया मुसलमान प्रधानमंत्री का पद धारण करता है, एक सुन्नी संसद का अध्यक्ष होता है और मोटे तौर पर औपचारिक राष्ट्रपति पद एक

राजनीतिक रूप से विखंडित व नाजुक इराक में पीएम पद के लिए पैरवी शुरू

कुर्द को मिलता है। गौरतलब है कि शिया धर्मगुरु मुक्तदा अल-सद्र इस दौड़ से बाहर हैं क्योंकि उनकी पार्टी ने 11 नवंबर को हुए संसदीय चुनावों का बहिष्कार किया था। उन्होंने चुनाव नहीं लड़ा, लेकिन बताया जाता है कि उनके समर्थकों ने बगदाद, कर्बला और नजफ में उनके प्रभुत्व वाले क्षेत्रों में शिया समूहों को वोट दिया था। अल-सद्र अस्वीकृतिवादी खेमे के सबसे प्रमुख प्रवक्ता हैं। उन्होंने चुनावों का बहिष्कार करने के अपने फैसले की जोरदार घोषणा की थी और राजनीतिक प्रतिष्ठान को भ्रष्ट और अनुधार्थ बताया था। वह शिया-सुन्नी और कुर्द के बीच सत्ता के बंटवारे के फार्मूले का समर्थन नहीं करते हैं। वह संसद में सबसे बड़ी पार्टी को सारी शक्तियां दिए जाने के पक्ष में हैं। उत्तरी शहर दुहोक में पार्टी सम्मेलन को संबोधित करते हुए, सुदानी ने कहा कि उनका गठबंधन पुनर्निर्माण और विकास गठबंधन, समन्वय ढांचे का हिस्सा है, जिसने सबसे बड़ा गुट बनाने का फैसला किया है। उन्होंने आगे कहा कि दूसरा कार्यकाल चाहना व्यक्तिगत महत्वाकांक्षा नहीं, बल्कि इस मिशन को अंजाम तक पहुंचाने की अपनी जिम्मेदारी को पूरा करने के बारे में है। अपने पहले कार्यकाल के दौरान, सुदानी ने इराक में पुनर्निर्माण और स्थिरता का संकल्प लेते हुए नीतियों का पालन किया था। उन्होंने आगे कहा कि नए प्रधानमंत्री, स्पीकर और राष्ट्रपति के नाम पर प्रमुख दलों के बीच बातचीत शुरू होगी। इराक में शिया, सुन्नी और कुर्द दलों के बीच चुनाव के बाद की बातचीत आमतौर पर महीनों तक चलती है और संवैधानिक समय-सीमाएं अक्सर चूक जाती हैं, लेकिन चूंकि इराक ने दशकों के युद्ध के बाद हाल ही में कुछ स्थिरता हासिल की है, इसलिए प्रमुख दलों को उम्मीद है कि जनवरी में नई संसद के गठन से पहले वे एक पूर्ण पैकेज समझौते – प्रधानमंत्री, स्पीकर और राष्ट्रपति – पर पहुंच जाएंगे। पिछली बार तीन समूहों- शिया-सुन्नी और कुर्द-के बीच बातचीत एक साल तक चली थी और आखिरकार अल सुदानी को प्रधानमंत्री के रूप में स्वीकार किया गया था। अल सुदानी की पार्टी अब 46 सीटों के साथ पहले

स्थान पर आ गई है, उसके बाद पूर्व संसद अध्यक्ष मोहम्मद अल-हलबीसी के नेतृत्व वाली सुन्नी प्रोग्रेस पार्टी है, जिसने 36 सीटें जीती हैं। नूरी अल-मलिकी के नेतृत्व वाले स्टेट ऑफ लॉ गठबंधन ने 29 सीटें हासिल की हैं। इराक के मुख्य रूप से सुन्नी पश्चिम और उत्तर से समर्थन प्राप्त करने वाली तकदुम पार्टी ने 27 सीटें जीती हैं और कुर्दिस्तान डेमोक्रेटिक पार्टी (केंडीपी) ने 26 सीटें हासिल की हैं। सभी राज्यों में कई छोटे समूह भी हैं। 329 सीटों में से 83 सीटें महिलाओं के लिए, पांच ईसाइयों के लिए और तीन अन्य अल्पसंख्यक जातीय समूहों के लिए आरक्षित हैं। शिया नेतृत्व वाले समन्वय ढांचे ने कहा कि उसने औपचारिक रूप से खुद को सबसे बड़े संसदीय ब्लॉक के रूप में नामित किया है, जिसमें उसके सभी शिया घटक दल एक साथ हैं तीन प्रमुख संप्रदायों – शिया, सुन्नी और कुर्द – का 18 प्रांतों में अपना प्रभुत्व होने के कारण, कोई भी एक पार्टी अकेले सरकार नहीं बना सकती। मतदान का स्वरूप भी पूरी तरह से सांप्रदायिक है क्योंकि प्रत्येक संप्रदाय अपने ही गुट के उम्मीदवारों का समर्थन करता है। इस वर्ष की शुरुआत में अपनी इराक यात्रा के दौरान, मैंने देखा कि इराकी समाज सांप्रदायिक आधार पर बुरी तरह विभाजित है, जो सद्दाम हुसैन के सत्ता से हटने का परिणाम प्रतीत होता है। सुदानी दूसरे कार्यकाल की मांग कर रहे थे, लेकिन कई निराश युवा मतदाताओं ने चुनाव को केवल स्थापित दलों द्वारा इराक की तेल संपदा को विभाजित करने के साधन के रूप में देखा। मौजूदा अस्तोषजनक स्थिति को लेकर मतदाताओं की उदासीनता, विशेष रूप से शिया वर्ग में, मौलवियों को अपने मताधिकार का प्रयोग करने के लिए फतवा जारी करने के लिए तैनात किया गया था। बहुसंख्यक शिया समुदाय पड़ोसी सीरिया, लेबनान, ईरान में राजनीतिक घटनाक्रम और गाजा में नरसंहार से भी भयभीत था। ऐसी आशंका थी कि शिया समुदाय इराक में सत्ता खो देगा। सीएफ के भीतर, इस चुनाव में कई असहम. तियां हैं। सीरिया के प्रति सरकार की नीति, ईरान के प्रति निष्ठा, ईरान-गठबंधन वाले लोकप्रिय मोर्. बलाइजेशन फोर्सेज (पीएमएफ) के बारे में एक

क्या अब पूरे देश में शुरू होगी चुनाव पूर्व रेवड़ी वितरण नीति

विपक्षी दलों के लिए ही प्रधानमंत्री की ए नसीहत थी और इन सबसे बड़ा सवाल अब भविष्य के चुनावों के लिए खड़ा हो गया है कि क्या भविष्य के चुनाव का आधार भी चुनाव पूर्व नकद वितरण ही हुआ करेगा? क्या बिजली, सड़क, पानी, शिक्षा, स्वास्थ्य, कानून व्यवस्था व भ्रष्टाचार जैसे अनेक जनहितकारी मुद्दे अब चुनावी मुद्दे नहीं हुआ करेंगे ? नैतिक रूप से तो कर्ज मुआफी मुफ्त बिजली, मुफ्त पानी, मुफ्त बस यात्रा जैसी सुविधाएं देना भी मुनासिब नहीं परन्तु आश्चर्य तो यह है कि पीएम को योजनाएं रेवड़ी नजर आ रही थीं तो बिहार में चुनाव के दौरान ही बिना किसी योजना के नकद पैसे बाँटकर सीधे तौर पर वोट खरीदना कहां की नैतिकता है ?



निर्मल रानी

बिहार चुनाव परिणाम आ चुके हैं। परिणामों को लेकर तरह तरह से समीक्षाएं की जा रही हैं। विपक्ष तो इस चुनाव को जनादेश के बजाए ज्ञानादेश कहकर चुनाव आयोग की निष्पक्षता व विश्वसनीयता पर ही सीधा सवाल खड़ा कर रहा है। कुछ समीक्षकों की नजरों में धर्म निरपेक्ष मतों के विभाजन के कारण ऐसे परिणाम आए तो कुछ का आंकलन है कि महिला मतों ने चुनाव में निर्णायक भूमिका अदा की। मगर सच तो यह है कि जिसतरह के चुनाव परिणाम आए हैं उसका अंदाजा स्वयं भारतीय जनता पार्टी को भी नहीं था क्योंकि गुह मंत्री अमितशाह ने भी अब की बार 160 की विजय सीमा निर्धारित की थी, जबकि 202 सीटों पर राजगश् ने फतेह हासिल की। महिलाओं द्वारा राजग के पक्ष में किए गए बंपर मतदान को लेकर यही कहा जा रहा है कि जिस समय चुनाव की घोषणा की दिन आचार संहिता का संर आम उल्लंघन करते हुए बिहार में लगभग 1 करोड़ 51 लाख महिलाओं के खाते में 10000

रुपये डाले गए थे उसी समय से यह अंदाजा लगाया जाने लगा था कि चुनाव का रुख नीतीश सरकार के पक्ष में जा सकता है। कहा यह भी जा रहा है कि विश्व बैंक से किसी अन्य परियोजना के लिए प्राप्त धनराशि को केंद्र सरकार ने बिहार विधानसभा चुनाव के लिए डायवर्ट किया और उन्हीं पैसेो को राज्य की महिला मतदाताओं में बांट दिया गया। यही पैसे लगभग डेढ़ करोड़ महिला मतदाताओं के खाते में 10,000 रुपए प्रति खाते की दर से हस्तान्तरित कर दिए गए। गोया लगभग 40 हजार करोड़ रुपयों की भारी अनुमानित रकम रेवड़ियों की तरह बांट दी गई। चुनाव पूर्व श्रेवड़ी आवंटनश् का यही फार्मूला जिसे सीधे शब्दों में पैसे देकर वोट खरीदना भी कहा जा सकता है, पूर्व में मध्य प्रदेश, हरियाणा, महाराष्ट्र, दिल्ली में विभिन्न योजनाओं के नाम पर और अब बिहार में नकद वितरण के रूप में सफलता पूर्वक आजमाया जा चुका है। चुनाव घोषित होने के बावजूद आचार संहिता का संरेआम उल्लंघन करते हुए सरकारी खजाने से लोगों के खातों में बड़ी राशि डालने का सीधा अर्थ है वोट खरीदना और चिंताजनक यह है कि यह अनैतिक जा पर कानूनी का प्रधानमंत्री नरेंद्र मोदी ,भाजपा व उनके सहयोगी दलों द्वारा खुले तौर पर किया गया। सवाल यह है की पूर्व में प्रधानमंत्री नरेंद्र मोदी द्वारा रेवड़ी बांटने के इस चलन को लेकर दिए गए प्रवचन क्या केवल विपक्ष के लिए ही थे स्वयं उनकी भाजपा या राजग दलों के लिए नहीं? याद कीजिए जब जुलाई 2022 को लखनऊ में एक कार्यक्रम में मोदी जी

फरमाते हैं कि ये रेवड़ी बांटने की संस्कृति देश के लिए बहुत खतरनाक है। जो रेवड़ी बांट रहे हैं, वो आपके बच्चों का हक मार रहे हैं। यह रेवड़ी संस्कृति देश के विकास को खा जाएगा। फ्री की रेवड़ी बांटकर वोट लेने की होड़ देश को दीवालिया बना देगी। यह आने वाली पीढ़ियों के साथ बहुत बड़ा अन्याय है। प्रधानमंत्री तो मुफ्त के रेवड़ी कलचर से इतना आहत थे कि 15 अगस्त 2022 को लाल किले से अपने स्वतंत्रता दिवस के भाषण में भी उन्हें इसका जिक्र करते हुए कहना पड़ा था कि हमें रेवड़ी कलचर से बचना होगा जो देश को तबाह कर देगा। उस समय उन्होंने राज्य सरकारों विशेषकर विपक्ष शासित राज्यों पर निशाना साधते हुए कहा था कि मुफ्त बिजली, मुफ्त पानी,मुफ्त बस यात्रा आदि जैसी योजनाएं चुनावी लाभ के लिए लाई जा रही हैं, जो राज्यों की आर्थिक स्थिति को कमजोर कर रही हैं। उनकी यह टिप्पणी खासतौर पर उस समय की दिल्ली, पंजाब, पश्चिम बंगाल आदि की गैर बीजेपी सरकारों की मुफ्त योजनाओं के संदर्भ में की गई थी, परन्तु उपरोक्त योजनाएं जिसे प्रधानमंत्री रेवड़ी बता रहे थे इसमें बिजली पानी बस यात्रा जैसी सुविधाएं तो थीं परन्तु बिहार की तरह 10 हजार रुपये बिना किसी योजना के बैंक खातों में डालना, जिसे सीधे तौर पर पैसे देकर वोट खरीदने के सिवा और क्या कहा जा सकता है ऐसी कोई योजना नहीं थी? फिर मोदी जी का रेवड़ी संस्कृति को लेकर लाल किले तक से रुन्दन करना आखिर बिहार में कहां चला गया?

(ये लेखक के निजी विचार हैं)

सोरम में हुई सर्वजातीय सर्वखाप महापंचायत का सामाजिक महत्व

जिले में सर्वखाप महापंचायत मुख्यालय के गांव सोरम में बीते 16 नवम्बर से शुरु हुई 3 दिवसीय सर्वजातीय सर्वखाप महापंचायत का आयोजन हुआ। सोरम में हुई इस महाप. चायत में दर्जनों खाप चौधरियों और थाब्वेदारों के साथ कई राज्यों के लोगों ने शिरकत की। कई खापों के चौधरी की इसमें शिरकत को लेकर शिकायत भी रही कि इस सर्वखाप महापंचायत का आयोजन विधिसम्मत तरीके से खाप चौधरियों के साथ चर्चा करके नहीं किया गया और कहा गया कि भारतीय किसान यूनियन के प्रवक्ता राकेश टिकैत के आह्वान पर महापंचायत में सर्वखाप पंचायत के प्लेटफॉर्म का उपयोग कर निहित स्वार्थों की पूर्ति हेतु जन समुदाय की उपस्थिति दिखाना ही इस महापंचायत का निहित एजेंडा है। फलस्वरूप कई खाप चौधरियों ने इसमें शिरकत नहीं की। फिर भी सोरम गांव के ऐतिहा. सिरम गांव की धरती पर इस पंचायत का लो सत महात्माओं की भूमि मानी गई है और इस गांव में सर्वसमाज की चिंता करने वाले कई बुद्धिमान व बलवान महापुरुष पैदा हुए हैं। यहां की पंचायत ने मुगल काल के समय से ही बड़े-बड़े निर्णय लेकर हर कालखंड में समाज की चिंता की व मुश्किलों को दूर किया। इसलिए यहां की भूमि को सिद्ध देवभूमि माना जाता है। इस महापंचायत में



पधारे स्थानीय और अन्य राज्यों से आए लोगों का समस्त बालियान खाप व सोरम गांव ने दिल खोलकर स्वागत किया और आगंतुकों एवं अतिथियों को इस 3 दिवसीय आयोजन में रहने, खाने इत्यादि संबंधी कोई भी समस्या नहीं होने दी। यही इस सोरम गांव व बालियान खाप का ऐतिहासिक पंचायती स्वरूप है जिसकी तह में महामानों की आव भगत अतिथि देवो भव की सोह के साथ सर्वोपरि रहती है। उम्मीद है कि सोरम की पवित्र धरती पर पधारे सब आमजन व अतिथि एक सुखद अनुभव यहां से लेकर गए होंगे। इस सर्वखाप की महापंचायत से ए तो साबित हो गया कि सर्व खाप पंचायत व सोरम के नाम पर यदि लोगों को एकत्र करने का आह्वान किया जाता है तो उसमें लोग सर्व समाज का भला होने का सपना लेकर अवश्य पहुंचते हैं हालांकि इस बार की पंचायत में लोगों में यह जरूर चर्चा रही कि रोल व वर्चस्व महापंचायत के आयोजन में बालियान खाप के चौधरी नरेश टिकैत व सर्व खाप मंत्री सुभाष बालियान

का दिखाना चाहिए था वह वैसा दिखाई नहीं दिया अपितु भारतीय किसान यूनियन के राष्ट्रीय प्रवक्ता राक. श टिकैत ने ही सब मोर्चा संभाला हुआ था लेकिन यह सब बातें बाते रह जाती हैं क्योंकि राकेश टिकैत भारतीय किसान यूनियन के राष्ट्रीय प्रवक्ता हैं जो बालियान खाप के चौधरी नरेश टिकैत के छोटे भाई हैं और नरेश टिकैत भारतीय किसान यूनियन के अध्यक्ष भी हैं तो ऐसे में बालियान खाप के लोगों के साथ संपूर्ण परिवार का सक्रिय रहना अच्छी बात है। इस महापंचायत के आयोजन और समापन के बीच में कुछ ऐसे विषय रहे जो समाज की . फिट से महत्वपूर्ण हैं और उनमें चर्चा व परिचर्चा अवश्य होती रहेगी लेकिन महत्वपूर्ण यहां यह है कि सर्व समाज और गांवों का एकजुट रख उद्धान कार्य रुकने नहीं चाहिए। उद्धान व चिक्का कार्यों की प्रक्रिया अनुकरणीय बनी रहनी चाहिए। सोरम गांव की इस पवित्र धरती से भाईचारे, एकजुटता व सर्व समाज को सुदृढ़ और सुंदर बनाने हेतु स्वस्थ परंपराओं के साथ

सामाजिक निर्णय समय समय पर लिए जाते रहने चाहिए जिससे सामाजिक बुराइयां पनपने न पाएं और समय के साथ स्वस्थ परिवर्तनों को समाज अंगीकार कर प्रगति के साथ आगे बढ़कर देश के सामाजिक व आर्थिक विकास में अपनी सहभागिता सुनिश्चित करता रहे। अब सर्वखाप महापंचायत का समापन हो गया है और सभी खाप चौधरी, थांबेदार, जिम्मेदार व्यक्ति व अतिथि अपनी अपनी खापों में अपने अपने निवास स्थान पर लौट गए हैं अब सभी का नैतिक दायित्व महापंचायत में सर्व सम्मति से लिए गए निर्णयों को धरातल पर लागू करने के लिए पहल करने का रहेगा। कुछ निर्णय ऐसे भी हैं जिसमें सरकार व न्यायालय के सहयोग और स्वीकृति की भी आवश्यकता होगी उन पर विधिवत तरीकों से आगे बढ़ा जा सकता है लेकिन जो निर्णय सीधे समाज के हाथ में हैं उसमें जागरूकता पैदा कर उनका क्रियान्वयन किया जाना सर्व जाति एवं सर्व समाज को एकजुट, स्वस्थ व प्रगतिशील बनाए रखने के लिए जरुरी है। जहां तक गांव सोरम की बात है यहां बहुत सी बातों को गांव का सर्व समाज पहले से ही अंगीकार किए हुए हैं। जिसकी बानगी यहां के क्रिया कलापों में स्पष्ट झलकती है। सर्वखाप मंत्री सुभाष बालियान इसी गांव खास पंचायत में लिए गए निर्णयों ने केवल जिले के अलावा पास के जिलों में भी सामाजिक मूल्यों को बढ़ाने का कार्य करते रहें। सर्वखाप मंत्री व बालियान खाप चौधरी



यशपाल बालियान

की जिम्मेदारी बहुत बढ़ गई है उन्हें अपनी खाप में इन निर्णयों को लागू करारकर अन्य खापों को प्रोत्साहित करने वाला संदेश देना होगा। सोरम गांव हमेशा से सामा. जिक मूल्यों में विश्वास रखकर उनको बढ़ावा देता रहा है और हमेशा यहां कुछ अच्छे कार्यों की शुरुआत कर सर्व समाज को बड़ा मैसेज देने का प्रयास रहता है। जिससे अच्छी बातों का अनुसरण होकर समाज सफ़िष्णु और प्रगतिशील बना रहे। हम सब ग्रामीण महापंचायत के समापन के बाद इस बात को लेकर उत्साहित हैं कि हमें पंचायत में लिए गए निर्णयों को गांव के सर्व समाज के लोगों को जागरूक कर धरातल पर उतारकर गांव के प्रति क्षेत्र के लोगों की आस्था व विश्वास के चलते अच्छा कार्य होने के बारे में सुनने की अपेक्षा को पूरा करना है। मुझे उम्मीद है कि हमारा गांव महापंचायत के बाद एक अच्छी सामाजिक व्यवस्था, समझ व जिम्मेदारी की निरूपित करता दिखाई देगा और उसका असर न केवल जिले तक सीमित रहेगा बल्कि वेस्टर्न यूपी के साथ उत्तर भारत के अन्य क्षेत्रों तक भी अनुकरण होता दिखाई देगा।

(ये लेखक के निजी विचार हैं)

यौन समस्याएं

यौन समस्याओं के विशेषज्ञ



पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवाॅन कैप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज ।

नावल्टी सिनेमा चौक
मुजफ्फरनगर (यू.पी.)

M-9412211108